

५३२

नो. ८
समस्त धर्मसाम
पूर्ण प्रसदरीनम्-

श्रीलक्ष्मी
देवप्रयाग
वै. शा.
व्याख्याकर्ता - प. चक्रवर्ती

पूर्णप्रज्ञदर्शनम् ।

श्रीमदानन्दतौर्धभगतव-
पूज्यपादविरचितभाष्यसमेतम् ।

श्रीयुक्त भुवनचन्द्रवसाकेन प्रकाशितम् ॥

श्रीयुक्तकालीवर वेदान्तवागीशेन
श्रीयुक्तनवचन्द्रशिरोमणिना च संशोधितम् ।

कलिकाता ८ नं० निमतलाघाट इष्टोष्ट हृदये प्रकाशित)

कलिकातानगर्थ्याम् ।

श्रीउदयचरणपालेन नूतनवाल्मीकियन्त्रे मुद्रितम् ।

(३६ नं० शिवनारायण दासेन लेन बाहिरशिमला)

इ० १८८६

ॐ नमो भगवते वासुदेवाय
ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

आकलन्तीयर - विज्ञानान्तर.

देवप्रयाग (सद्व्यासविद्यालय)

स्वयंस्थापक- प. चक्रधरजोशी

पूर्णप्रज्ञदर्शनम् ।

अथातो ब्रह्मजिज्ञासा ॥ १ ॥

नारायणं गुणैः सर्वैरूपैतं दोषवर्जितम् ।

त्रेयं गम्यं गुरुं चापि नत्वा सूत्रार्थं उच्यते ।

द्वापरे सर्वत्र ज्ञान आकुलीभूते तन्निर्णयाय ब्रह्मरुद्दे-
न्दादिभिरभ्यर्थिते भगवान्नारायणो व्यासरूपेणावततार ।
अथेष्टानिष्टप्राप्तिपरिहारेच्छूनां तद्योगमविजानतां तज्-
ज्ञापनार्थं वेदमुत्सन्नं व्यञ्जयंश्चतुर्धा व्यभजत्, चतुर्विंश-
तिधा एकशतधा सहस्रधा द्वादशधा च । एवं तदर्थं निर्ण-
याय ब्रह्मसूत्राणि च चकार । तच्चोक्तं स्कान्दे—

नारायणाद्विनिष्पन्नं ज्ञानं कृतयुगे स्थितम् । किञ्चि-
त्तदन्यथा जातं त्रेतायां द्वापरे स्थितम् । गौतमस्य ऋषेः
शापाज्ज्ञाने त्वज्ञानतां गते । सङ्कीर्णमुद्बयो देवा ब्रह्म-
रुद्रपुरःसराः । शरत्त्वं शरणं जम्बुनारायणमनामयम् ।
तैर्विज्ञापितकार्येषु भगवान् पुरुषोत्तमः । अवतीर्णो
महयोगी सत्यवत्यां पराशरात् । उत्सन्नान् भगवान्
वेदानुज्जहार हरिः स्वयम् । चतुर्धा व्यभजत्तांश्च चतुर्विंश-

तिधा पुनः । शतधा चैकधा चैव तथैव च सहस्रधा ।
 कृष्णो द्वादशधा चैव पुनस्तस्यार्थवित्तये । चकार
 ब्रह्मसूत्राणि तेषां सूत्रत्वमञ्जसा । अल्पाक्षरमसन्दिग्धं
 सारवद्विषयतोमुखम् । अस्तोभमनवद्यच्च सूत्रं सूत्रविदो
 विदुः । निर्विशेषितसूत्रत्वं ब्रह्मसूत्रस्य चाप्यतः ।
 यथा व्यासत्वमेकस्य कृष्णस्यान्यविशेषणात् । सवि-
 शेषणसूत्राणि ह्यपराणि विदोः विदुः । मुख्यस्य निर्वि-
 शेषेण शब्दोऽन्येषां विशेषतः । इति वेदविदः प्राहुः शब्द-
 तत्त्वार्थवेदिनः । सूत्रेषु येषु सर्वेषु निर्णयः समुदीरितः ।
 शब्दजातस्य सर्वस्य यत्प्रमाणञ्च निर्णयः । एवं विधानि
 सूत्राणि कृत्वा व्यासो महायथाः । ब्रह्मरुद्रादिदेवेषु मनु-
 ष्यपितृपक्षिषु । ज्ञानं संस्थाप्य भगवान् क्रोडते पुरुषो-
 त्तमः—इत्यादि ।

अथ शब्दो मङ्गलार्थोऽधिकारानन्तर्यार्थश्च । अतः
 शब्दो हेत्वर्थः । उक्तञ्च गारुडे ;

“अथातः शब्दपूर्वाणि सूत्राणि निखिलान्यपि ।
 प्रारभ्यन्ते नियत्यैव तत् किमत्र नियामकम् । कश्चार्थस्तु
 तयोर्विद्वन् । कथमुत्तमता तयोः । एतदाख्याहि मे
 ब्रह्मन् ! यथा ज्ञास्यामि तत्त्वतः । एवमुक्तो नारदेन ब्रह्मा
 प्रोवाच सत्तमः । आनन्तर्योऽधिकारिच मङ्गलार्थे तथैव
 च । अथ शब्दस्त्वतः शब्दो हेत्वर्थे समुदीरितः । परस्य
 ब्रह्मणो विष्णोः प्रसादादिति वा भवेत् । स हि सर्वमनो-
 वृत्तिप्रेरकः समुदीरितः । सिद्धोः परमाद्विष्णोः प्रथमं
 द्वौ विनिःसृतौ । ओङ्कारश्चाथशब्दश्च तस्मात् प्राथमिकौ

ज्ञमात् । तद्वैतुत्वं वदंश्चापि तृतीयोऽत उदाहृतः । अकारः
सर्ववागात्मा परब्रह्माभिधायकः । तथा प्राणात्मको ज्ञेयो
व्याप्तिस्थितिविधायकः । अतश्च पूर्वमुच्चार्याः सर्व एते
सतां मताः । अथातः शब्दयोरेवं वीर्यमाज्ञाय तत्त्वतः ।
सूत्रेषु तु महाप्राज्ञास्तावेवादी प्रयुज्यते—इति । अधि-
कारार्थश्चाक्तो भागवतन्त्रे—

मन्दमध्योत्तमत्वेन त्रिविधा ह्यधिकारिणः । तत्र
मन्दा मनुष्येषु य उत्तमगुणा मताः । मध्यमास्त्वृषिग-
न्धर्वा देवास्तत्रोत्तमा मताः । इति जातिकृतो भेदस्तथा-
ऽन्यो गुणपूर्वकः । भक्तिमान् परमे विष्णो यस्त्वध्ययनवा-
न्नरः । अधमः शमसंयुक्तो मध्यमस्तमुदाहृतः । आब्रह्म -
स्तन्मपर्यन्तमसारञ्चाप्यनित्यकम् । विज्ञाय जातवैराग्यो
विष्णुपादैकसंश्रयः । स उत्तमोऽधिकारी स्यात् संन्यस्ता-
खिलकर्मवान् ।”—इति ।

अध्ययनमाचरतो नाविशेषादिति चोपरि—‘शान्तो-
दान्तो उपरतस्तितिक्षुः समाहितो भूत्वात्मन्येवात्मानं पश्येत्’
‘परोक्ष्य लोकान् कर्मचितान् ब्राह्मणो निर्वेदमायात्’—
‘नास्त्यक्ततः कृतेन तद्विज्ञानार्थं स गुरुमेवाभिगच्छेत्’—
‘समित्पाणिः श्रोत्रियं ब्रह्मनिष्ठम्’—‘यमेवैष वृणुते तेन
लभ्यस्तस्यैष आत्मा वृणुते तनुं स्वाम्’—‘यस्य देवे परा
भक्तिर्यथा देवे तथा गुरो । तस्यैते कथिता ह्यर्था प्रकाशन्ते
महात्मनः ।’—इत्यादिश्रुतिभ्यश्च । व्याससंहितायाञ्च—

“अन्यजा अपि ये भक्ता नामज्ञानाधिकारिणः ।
स्त्रीभूद्द्विजकन्यूनां तन्त्रज्ञानेऽधिकारिता । एकदेशे

परोक्ते तु न तु ग्रन्थपुरःसरे । तैवर्णिकानां वेदोक्ते सम्य-
ग्भक्तिमतां हरी । आहुरप्युत्तमस्त्रीणामधिकारन्तु वैदिके ।
यथोर्वशी यमौ चैव श्रद्धाद्याश्च तथापरा"—इति । यतो
नारायणप्रसादमृते न मोक्षः—न च ज्ञानं विनात्यर्थप्र-
सादः—अतो ब्रह्मजिज्ञासा कर्तव्या ।

‘यत्नानवसरोऽन्यत्र पदं तत्र प्रतिष्ठितम् । वाकाच्चेति
सतां नीतिः सावकाशे न तद्भवेत्’ इति बृहत्संहितायाम् ।

‘तमेव विदित्वातिमृत्युमेति ज्ञान्यः पन्था विद्यते-
ऽयनाव’—‘प्रियो हि ज्ञानिनोऽत्यर्थमहं स च मम
प्रियः’—‘यमेवैष वृणुते तेन लभ्यः’ ‘आत्मा वा अरे द्रष्टव्यः
श्रोतव्यो मन्त्रव्यो निदिध्यासितव्यः’ इत्यादि श्रुतिस्मृतिभ्यः ।

३० ‘कर्मणा त्वधमः प्रोक्तः प्रसादः श्रवणादिभिः । मध्यमो
ज्ञानसम्पत्त्या प्रसादस्तूत्तमोत्तमः । प्रसादात्त्वधमादिष्णोः
स्वर्गलोकः प्रकीर्तितः । मध्यमाज्जनलोकादिरुत्तमस्त्वेव
सक्तिदः । श्रवणं मननञ्चैव ध्यानं भक्तिस्तथैव च । साधनं
ज्ञानसम्पत्तौ प्रधानं नान्यदिष्यते । न चैतानि विना
कश्चिज्ज्ञानमाप कुतश्चन’ इति नारदीये । ‘ब्रह्म’ शब्दश्च
विष्णावेव—

‘यमन्तःसमुद्रे कवयो वदन्ति तदचरे परमे प्रजाः ।
यतः प्रसूता जगतः प्रसूती प्रसूतो येन सर्वान् विससृज
भूम्याम्’ इति चोक्ता,—‘तदेव ओं तदु सत्यमाहुस्तदेव ब्रह्म
परमं कवीनाम्’ इति श्रुतिः । तन्नो विष्णुरितिवचनादि-
ष्णुरेव हि तन्नोच्यते, न चैतरस्य शब्दात् प्राप्तिः ।

‘नामानि विश्वानि न सन्ति लोके यदाविरासीद-

वृत्तस्य सर्वम् । नामानि सर्वाणि यमाविशन्ति तं वै विष्णुं
परममुदाहरन्ति' इति भास्ववेयश्रुतिः ।

“यो देवानां नामधा एक एव तं संप्रश्नं भूवनानि
यन्ति” त्येवं शब्दान्नात्येषां सर्वनामता । ‘अजस्य नाभाव-
ध्येकमर्पितं यस्मिन् विश्वानि भूवनानि तस्थुरिति’
विष्णोर्हि लिङ्गम् । न च प्रसिद्ध्यर्थं विनान्योऽर्थो युज्यते
अजस्य नाभाविति ।

‘यस्या नाभेरभूत् श्रुतेः पुष्करं लोकसारम् । तस्मै नमो-
व्यस्तसमस्तविश्वविभूतये जगद्धात्रे विष्णवे लोककर्त्रे’
इति स्कान्दे ।

‘परो दिवा परत्र ना पृथिव्येति’ समाख्या श्रुती—
‘यं कामयेतं तमुग्रं कणोमि’—‘तं ब्रह्माणं तमृषिं तं
सुमेधां’ मित्युक्त्वा ‘मम योनिरस्त्यन्तः समुद्रः’— इत्याह ।
उग्रो रुद्रः समुद्रान्तर्नारायणः प्रसिद्धत्वात् सूचितत्वाच्चा-
स्त्यर्थस्य—नचाविरोधे प्रसिद्धः परित्यज्यते—उक्तन्यायेन च
श्रुतय एतमेव वदन्ति ।

‘वेदे रामायणे चैव पुराणे भारते तथा । आदावन्ते
च मध्ये च विष्णुः सर्वत्र गीयते’—इति श्रीहरिवंशेषु ।

नचेतरग्रन्थैर्विरोधः—‘एष सोऽहं सृजाम्याशु योजनान्
मोहयिष्यति । त्वच्च रुद्रो महाबाहो ! मोहशास्त्राणि
कादय । अतथ्यानि वितथ्यानि दर्शयस्व महाभुज ! ।
प्रकाशं कुरु चात्मानमप्रकाशञ्च मा कुरु—इति वाराह
वचनात् ।

जन्माद्यस्य यतः इति ॥ २ ॥

शैवे च स्कान्दे । 'श्वपचादपक्षष्टत्वं ब्रह्मेशानादयः सुराः । तदैवाच्युत यात्येव यदैव त्वं पराङ्मुखः' इति ।

ब्राह्मे च ब्रह्मवैवर्ते—'नाहं न च शिवोऽन्ये च तच्छक्त्यैकांशभागिनः । बालः क्रोडनकैर्यद्वत् क्रोडतेऽस्माभिरच्युत !'—इति । न च वैष्णवेषु तथा तच्चैष मोहमित्युक्तम् ॥ १ ॥

ब्रह्मणो लक्षणमाह—जन्मेति । सृष्टिस्थिति संहारनियमनज्ञानबन्धमोक्षाः यतः । 'उत्पत्तिस्थिति-संहारा नियतिज्ञानमाकृतिः । बन्धमोक्षौ च पुरुषाद्यस्मात् स हरिरेकराट्' इति स्कान्दे । 'यतो वा इमानि भूतानि जायन्ते येन जातानि जीवन्ति यत् प्रयन्यभिसंविशन्ति तद्विजिज्ञासस्व तद्ब्रह्मेति' 'य उन्निधात्तु पृथिवीमुत धामेको दधार भुवनानि विश्वा चतुर्भिः साकं नवतिश्च नामभिश्चक्रं न वृत्तं व्यतीरवीवियत्परो मात्रया तन्नावधाना न ते महित्वमश्रुवन्ति, न ते विष्णो जायमानो न जातो देवमहिम्ना परमं तमाय ।'—'यो नः पिता जनिता यो विधाता धामानि वेद भुवनानि विश्वेत्यादि च ।' अनुमानतोऽन्ये न कल्पनीयाः ।

'नावेदविश्वनुते तं ब्रह्मन्' 'सर्वानुभूतमात्मानं सम्पराये औपनिषदं पुरुषम्'—इत्यादिश्रुतिभ्यः, न चानुमानस्य नियतप्राप्तास्यम् ।

'श्रुतिसाहाय्यरहितमनुमानं न कुत्रचित् । निश्चयात् अप्रधयेदर्थं, प्रमाणान्तरमेव च । श्रुतिस्मृतिसहायं यत्

शास्त्रयोनित्वात् इति ॥ ३ ॥

तत्तु समन्वयात् ॥ ४ ॥

प्रमाणान्तरमुत्तमम् । प्रमाणपदवीं गच्छन्नात्र कार्या विचारणा । पूर्वोत्तराविरोधेन कोऽत्रार्थोऽभिमतो भवेत् । इत्याद्यमूहनं तर्कः शुष्कतर्कान्तु वर्जयेत्-इत्यादि कीर्त्तिः । शक्यत्वाच्चानुमानानां सर्वत्र अप्रामाण्यम्—

‘सर्वत्र शक्यते कर्तुमागमन्तु विनानुमा । तस्मान्न सा शक्तिमती विनागममुदीक्षितुम्’-इति वाराहे । ‘रेतो धातुश्च कलिका घृतधूमादिवासनम् । जातिस्मृतिरयस्मान्तः सूर्यकान्तोऽम्बुभुक् क्षणम् । प्रेत्य भूताप्ययश्चैव देवताभ्युपयाचनम् । सृते कर्मनिवृत्तिश्च प्रमाणमिति निश्चयः’ इति मोक्षधर्मवचनान्न नास्तिक्यवादो युज्यते—दर्शनाच्च तप आदिफलस्य ॥ २ ॥

‘ऋग्यजुःसामाथर्वाश्च भारतं पञ्चरात्रकम् । मूल-
रामायणञ्चैव शास्त्रमित्यभिधीयते । यच्चानुकूलमेतस्य तच्च शास्त्रम् प्रकीर्त्तितम् । अतोऽन्यग्रन्यविस्तारो नैव शास्त्रं कुर्वन् तत्’ इति स्कान्दे । ‘सांख्यं योगः पाशुपतं वेदा-
रण्यकमेव च’ इत्यारभ्य वेदपञ्चरात्रयोरेक्याभिप्रायेण पञ्च-
रात्रस्यैव प्रामाण्यमुक्तमितरेषां भिन्नमतत्वं प्रदर्श्य मोक्ष-
धर्मेष्वपि, शास्त्रं योनिः प्रमाणमस्येति-‘शास्त्रयोनिः’
अज्ञानां प्रतीयमानमपि नेतरेषां शास्त्रयोनित्वम् ।
कुतः ? ॥ ३ ॥

अन्वय उपपत्त्यादिलिङ्गम् उक्तञ्च बृहत्संहितायाम्—

ईक्षतेर्नाशब्दम् ॥ ५ ॥

‘उपक्रमोपसंहारावभ्यासोऽपूर्वता फलम् । अर्थवादोप-
पत्तौ च लिङ्गं तात्पर्यनिर्णये’ इति । उपक्रमादितात्पर्य-
लिङ्गैः सम्यक् निरूप्यमाणे तदेव शास्त्रगम्यम् ।

‘मां विधत्तेऽभिधत्ते मां विकल्पोऽपोह्यते ह्यहम् ।
इत्यस्या हृदयं साक्षान्नान्यो मद्देह कश्चन’ इति भागवते ॥ ४ ॥

ननु ‘यतो वाचो निवर्त्तन्ते अप्राप्य मनसा सह ।
अशब्दमस्पर्शमरूपमव्ययं तथा रसं नित्यमगन्धवच्च यत्’-
‘अवचनेनैव प्रोवाच’—‘यद्वाचानभ्युदितं येन वागभ्युद्यते
‘यच्छ्रोत्रेण न शृणोति येन श्रोत्रमिदं श्रुतम्’ इत्यादिभिः न
तच्छब्दगोचरम् ? नैत्याह । ‘स एतस्माज्जीवधानात्
परात्परं पुरिशयं पुरुषमीक्षते’—‘आत्मन्येवात्मनात्मानं पश्येत्’
—‘विज्ञाय प्रज्ञां कुर्वीत’ इत्यादिवचनैरीक्षणीयत्वाद्वाचमेव ।

‘औपनिषदत्वान्नावचनेनेक्षणम्’—‘सर्वे वेदा यत् पद-
मामनन्ति तपांसि सर्वाणि च यद्वदन्ति । वेदैश्च सर्वै-
रहमेव वेद्यो वेदान्तकहे देविदेव चाहम्’ इत्यादिश्रुति-
स्मृतिभ्यश्च ।

अवाच्यत्वादिकं त्वप्रसिद्धत्वात्—‘न तदीदृगिति ज्ञेयं न
वाच्यं न च तर्क्यते । पश्यन्तोऽपि न पश्यन्ति मेरोरूपं विप-
श्चित’ इतिवत् । अप्रसिद्धेरवाच्यं तद्वाच्यं सर्वागमोक्तितः ।
अतर्क्यातर्क्यमज्ञेयं ज्ञेयमेव परं स्मृतम् इति गारुडि । न
चाशब्दत्वमिति प्रसिद्धम् ॥ ५ ॥

गौणशेनात्मशब्दात् ॥ ६ ॥ तन्निष्ठस्य मोक्षोपदेशात् ॥ ७ ॥

न च गौण आत्मा दृश्यो वाच्यश्च, न निर्गुण इति युक्तः— आत्मशब्दात् । 'यो गुणैः सर्वतो ह्येनो यश्च दोष-
विवर्जितः । हेयोपादेयरहितः स आत्मेत्यभिधीयते ।
एतदन्यस्वभावो यः स नात्मेति सतां मतम् । अनात्मन्या-
त्मशब्दस्तु सोपचारः प्रयुज्यते' इति वामने ।

हे वाव ब्रह्मणो रूपे आत्मा चैवानात्मा च, तत्र य
आत्मा सः नित्यः शुद्धः केवलो निर्गुणश्चाथ ह योऽनीदृशः
स ऽनात्मेति तवत्कार ब्राह्मणम् । न च मुख्ये सत्यमुख्यं
युज्यते ॥ ६ ॥

न हि गौणात्मनिष्ठस्य मोक्षः, यस्यानुवित्तः प्रतिबुद्धो
आत्मा तस्मिन् सन्दोहे गहने प्रविष्टः स विश्वकृत् स हि
सर्वस्य कर्ता सोऽस्य लोकः स उ लोक एवेत्यात्मनिष्ठस्य मोक्ष
उपदिश्यते—'अयमात्मा ब्रह्म' ।

'ब्रह्मेति परमात्मेति भगवानिति शब्दात् । दत्तं
दुर्वाससं सोममात्मेशब्रह्मसम्भवान् । चेतनस्तु द्विधा प्रोक्तो
जीव आत्मेति च प्रभो । जीवाः ब्रह्मादयः प्रोक्ता आत्मैकस्तु
जनाह्वनः । इतरेष्वाम्नात्मशब्दस्तु सोपचारः प्रयुज्यते । तस्या-
त्मनो निर्गुणस्य ज्ञानात्मोक्त उदाहृतः । सगुणास्वपरे
प्रोक्तास्तज्ज्ञानाच्चैव मुच्यते । परो हि पुरुषो विष्णुस्तस्मा-
न्मोक्षस्ततः स्मृतः—इति पाद्वे ॥ ७ ॥

हेयत्वावचनाच्च ॥ ८ ॥

स्वाप्ययात् ॥ ९ ॥

गतिसामान्यात् ॥ १० ॥

श्रुतत्वाच्च ॥ ११ ॥

आनन्दमयोऽध्यासात् ॥ १२ ॥

‘तमेवैकं जानथ आत्मानमन्या वाचो विमुञ्चथाऽमृत-
स्वेष सेतुः’ इत्यन्येषां हेयत्ववचनान्न गौण आत्मा ॥ ८ ॥

‘पूर्णमदः पूर्णमिदं पूर्णात् पूर्णमुदूच्यते पूर्णस्य पूर्ण-
मादाय पूर्णमेवावशिष्यते’—‘स आत्मना आत्मानमुद्धृत्या-
त्मन्येव विलापयत्यथ आत्मैव भवति’ स देवो बहुधा
भूत्वा निर्गुणः पुरुषोत्तमः । एकोभूय पुनः शेते निर्दोषो
हरिरादिकृत्—इति स्वेव स्वस्मिन्नप्ययवचनात् । नहि गौण
आत्मनोनिर्दोषस्य लयः । न च कासुचिच्छाखास्वन्यथो-
च्यते ॥ ९ ॥

‘सर्वे वेदा युक्तयः सुप्रमाणा ब्राह्मं ज्ञानं परमं’ त्वेक-
मेव । प्रकाशयन्ते न विरोधः कुतश्चिद्देहेषु सर्वेषु तथेति-
हास इति पैङ्गिश्रुतेर्गतेर्ज्ञानस्य साम्यमेव ॥ १० ॥

‘एको देवः सर्वभूतेषु गूढः सर्वव्यापी सर्वभूतान्त-
रात्मा । कर्माध्यक्षः सर्वभूताधिवासः साक्षी चेताः केवलो
निर्गुणश्चेति । न ह्यगदः श्रूयते नचाप्रसिद्धं कल्पाम् सर्व-
शब्दावाच्यस्य लक्षणायुक्तेः ॥ ११ ॥

‘तमेव समन्वयं प्रकटयत्यानन्दमयोऽध्यासादित्यादिना

विकारशब्दनेति चेन्न प्राचुर्यात् ॥ १३ ॥

॥ १३ ॥ विकारशब्दनेति चेन्न प्राचुर्यात्

समस्तेनाध्यायेन प्रायेनाभिप्रायेणान्यत्र प्रसिद्धानां शब्दानां परमात्मनि समन्वयः प्रदर्श्यतेऽस्मिन् पादे, नान्यथा तददृष्टेः । ब्रह्मजिज्ञासा कर्तव्येत्युक्तं तच्च 'ब्रह्मपुच्छं प्रतिष्ठेत्त्वानन्दमयावयवरूपं प्रतीयते न ह्यवयविनं विनावयवमात्रस्य ज्ञेयतेत्यत आह—आनन्देति । आनन्दमयो ब्रह्मादिप्रकृतिर्विशुर्वा, ब्रह्मशब्दाद्विरण्णगर्भस्य प्राप्तिः, शतानन्दनाम्ना च अप्रोक्तत्वाच्च रुद्रस्य । एवमन्येषामपि । 'मम शोनिर्महद् ब्रह्मेति ब्रह्मशब्दाद्बहुभावाच्च प्रकृते ब्रह्म बृहज्जातिजोवकमलाशनशब्दराशिष्विति ब्रह्मशब्दादेव सर्वजोवानां अन्नमयत्वादेश्च तथापि न ते आनन्दमय शब्देनोच्यन्ते, किन्तु त्रिणुरेव 'तदेव ब्रह्म परमं कवीनाम्' एतमेव ब्रह्मेत्याचक्षते—

ब्रह्मशब्दः परे विष्णौ मान्यत्र कचिदिष्यते । असम्पूर्णाः परे यस्मादुपचारेण वा भवेत् । ब्रह्मेति परमात्मेति भगवानिति शब्दयते । वासुदेवात्मकं ब्रह्म मूलमन्त्रेण वा यतिः ।—इत्यादिषु । तस्मिन्नेव प्रसिद्धब्रह्मशब्दाभ्यासात् ॥ १२ ॥

विकारात्मकत्वात्तदभिमानित्वाच्च युज्यते प्रकृत्यादीनां मयट् शब्दः न तु परमात्मनः—इति माभूत् प्रचुरानन्दत्वाद्ब्रह्मानन्दमयः न तु तद्विकारत्वात् अन्नादीनाञ्च प्राचुर्यमेव अयतेऽन्ति चेति व्याख्यानात् तत्प्राचुर्यञ्च युज्यते, उपजी-

तद्वैतव्यपदेशाच्च ॥ १४ ॥

मान्त्र वर्णिकमेव च गौयते ॥ १५ ॥

व्यत्वमेवाद्यत्वं स वा एष इत्यस्य प्रारभ्य येऽन्नं ब्रह्मो-
पासत इत्यादि ब्रह्मशब्दाद् बहुरूपत्वाच्च न विकारत्वम-
विरोधश्च न च पृथक् कल्पना युक्ता स्वरूपश्च युज्यते, प्रचु-
रप्रकाशो रविरितिवत् ॥ १३ ॥

‘को ह्येवान्यात् कः प्राण्यादेष आकाश आनन्दो न
स्यात् इति ॥ १४ ॥

ब्रह्म विदाप्नोति परमिति सूचयित्वा ‘सत्यं ज्ञानम-
नन्तं ब्रह्मेति मन्त्रवर्णे’ लक्षितमेव ब्रह्म शब्दानुसन्धाना-
ज्जीयते ।’ न चावयवत्व-विरोधः ‘स शिरः स दक्षिणः पक्षः
स उत्तरः पक्षः स आत्मा स पुच्छमिति तस्यैवावयवत्वो-
क्तेस्तुर्वेदशिखायाम् ।

‘शिरो नारायणः पक्षो दक्षिणः सव्य एव च । प्रद्युम्नः
श्वानिरुद्धश्च सन्दोहो वासुदेवकः । नारायणोऽथ सन्दोहो
वासुदेवः शिरोऽपि वा । पुच्छं सङ्कर्षणः प्रोक्त एक एव
तु पञ्चधा । अङ्गाङ्गित्वेन भगवान् क्रौडते पुरुषोत्तमः ।
ऐश्वर्यान्न विरोधश्च चित्त्यस्तस्मिन् जनार्दने । अतर्क्यं
कुत हि स्तर्कं स्वप्रमेये कुतः प्रमा” इति ब्रह्म संहिता-
याम् ।

‘रसो वै सः रसः रसं ह्येवायं लब्ध्वा नन्दी भवति’ इति
रस शब्देन विशेषणत्वात् सारभूतं चिन्मात्रमेवोच्यते ।
इदमिति च दृश्यमानसन्निहितत्वात् । अनन्योऽप्यन्य

नेतरोऽनुपपत्तेः ॥ १६ ॥

भेदव्यपदेशाच्च ॥ १७ ॥

शब्देन तथैको बहुरूपवान् । प्रोच्यते भगवान् विष्णुरैश्वर्यात् पुरुषोत्तमः' इति ब्रह्माण्डे ॥ १५ ॥

न चोक्तप्राप्त्या विरिञ्चयादिरुच्यते । न ह्यन्यज्ञानान्नोक्त उपपद्यते । 'तमेव विद्वानमृत इह भवति नान्यः पन्था विद्यते अयनाय' इति ह्युक्तम् ॥ १६ ॥

'ते ये शतं प्रजापतेरानन्दाः स एको ब्रह्मण आनन्दः' 'अदृष्टेऽनात्मेऽनिलयनेऽभयं प्रतिष्ठां विन्दते अथ सोऽभयं-शान्तिं भवति स यश्चायं पुरुषः', इत्यादिना भेदेन व्यपदेशात् । न च 'तत् त्वमसि'- 'अहं ब्रह्मास्मि' इत्यादि-श्रुतिविरोधः, 'नामानि सर्वाणि यमावशित्वोति तच्छब्द-वाच्योक्तेः । 'इदं हि विश्वं भगवानिवेतरो यतो जगत्-स्थाननिरोधसम्भवाः । असर्वः सर्व इत्यपि विद्यात्मनि भिदाबोधो भेददृष्टाभिमानेन निःसङ्गेनापि कर्मणा । जुष्टं यदा पश्यत्यन्यमौशमस्य महिमानमिति वात्मेव सन्नानात्मेव प्रत्यङ्पराङ्मिवैक ईयते बहुधेयते स पुरुषः स ईश्वरः स ब्रह्म सर्वान्तर्यामिको विष्णुः सर्वनाम्नाभिधीयते ।

'एषोऽहं त्वमसौ चेति न तु सर्वस्वरूपतः । नैतदिच्छन्ति पुरुषमेकं कुरु कुलोद्वह ! इत्यादेशः । उक्ता च प्राप्तिः ब्रह्मैव सन्नित्यपि जीव एव, ब्रह्मशब्दः उपपद्यते च विरोधे,

कामाच्च नानुमानापेक्षा ॥ १८ ॥

अस्मिन्नस्य च तद्व्योगं शास्ति ॥ १९ ॥

अन्तस्तद्वर्मापदेशात् ॥ २० ॥

प्रमादात्मकत्वाद्बन्धनस्य विमुक्तत्वं च युज्यते 'मुक्तिर्हि स्वान्यथारूपं स्वरूपेण व्यवस्थितिः' इति भागवते ॥ १७ ॥

न तत्तदनुमानविरोधः यथाकामं ह्यनुमातुं शक्यते अतो न तत्त्वे पृथगनुमानमपेक्षते । उक्तञ्च स्कान्दे — 'यथा कामानुमा यस्मात्तस्मात् सानपगाश्रुतेः । पूर्वापराविरोधाय चेथ्यते नान्यथा क्वचित्' इति 'नैषा तर्केण मतिरापनेयेति' च ॥ १८ ॥

अस्य जीवस्य युक्तिसमुच्चये च शब्दः । 'सोऽश्रुते सर्वान् कामान् सह ब्रह्मणा विपश्चिता । अनिलयनेऽभयं प्रतिष्ठां विन्दते एतमानन्दमयमात्मानमुपसंक्रामति' इत्यादि ॥ १९ ॥

'अदृश्येऽनात्मानीत्युक्तं तच्चादृश्यत्वमन्तःप्रविष्ट कर्त्तारमेतमन्तश्चन्द्रमसि मनसा चरन्तं सदैव न विजानन्ति देवा इत्यन्तस्थस्य कस्यचिदुच्यते । स चेन्द्रो राजा सप्त युजन्तीत्यादिभिरन्यः प्रतीयते, तस्मात् स एवानन्दमय इति न मन्तव्यम् । अन्तःश्रूयमाणो विष्णुरेव, 'अन्तःसमुद्रे मनसा चरन्तं ब्रह्मान्वविन्दद् दश होतार मन्तःसमुद्रेऽन्तः कवयो विचक्षते । मरीचीनां पदमिच्छन्ति वेधसः । यस्याः ऋकोषं शुभमाहुः' इत्यादितद्वर्मापदेशात् । स हि क्षीरसमुद्रगायी, तस्य च वीर्यमण्डकोषः 'सोऽभिध्याय

भेदव्यपदेशाच्चान्यः ॥ २१ ॥

आकाशस्तत्त्वज्ञात् ॥ २२ ॥

शरीरात् स्वात् सिष्टचतुर्विविधाः प्रजाः । अप एव सस-
र्जादी तासु वीजमवावृजत् । तदण्डमभवद्वैमं सहस्रांशु
समप्रभम् । यस्मिन् जज्ञे स्वयं ब्रह्मा सर्वलोकपितामहः ।
आपो नारा इति प्रोक्ता आपो वै नरसूनवः । अयनं तस्य
ताः पूर्वं तेन नारायणः स्मृतः । इति व्यासस्मृतः । 'अहं
तत्तेजो रश्मोन् नारायणं पुरुषं जातमग्रतः । पुरुषात्
प्रकृतिर्जगदण्डम्' इति चतुर्वेदशिखायाम् ॥ २० ॥

'इन्द्रस्यात्मा निहितः पञ्च होता वायोरात्मानं कवयो
निचिक्युः । अन्तरादित्येन मनसा चरन्तं देवानां हृदयं
ब्रह्मान्वविन्दत्' इत्यादिभेदव्यपदेशात् ॥ २१ ॥

'को ह्येवास्यात् कः प्राण्याद् यदेष आकाश आनन्दो न
स्यात्' इत्याकाशस्यानन्दमयत्वे हेतुरुक्तः, न तु विष्णोरिति
न मन्तव्यम् । यतः 'अस्य लोकस्य का गतिरित्याकाश इति
ह्येवाचेत्यत्र भूताकाशस्य प्राप्तिः, न चासौ युज्यते, 'किन्तु
विष्णुरेव, स एष परोवरौयानुज्ञोयः स एषोऽनन्त' इत्यादि
तत्त्वज्ञात् । 'विष्णोर्नु कं वीर्याणि प्रोवाच यः पार्थिवानि
निष्कामे रजांसि परो मातृया तन्वा वृधानेत्यादिना तस्यैव
हि तत्त्वज्ञम् । अनन्तो भगवान् ब्रह्मा आनन्देत्यादिभिः
पदैः प्रोच्यते विष्णुरेवैकः परेषामुपचारतः' इति ब्राह्मे ।
'नामानि सर्वाणि यमाविशन्तीति' चोक्तं बहुधैव, 'स

अत एव प्राणः ॥ २३ ॥

ज्योतिश्चरणाभिधानात् २४ ॥ ॥

छन्दोभिधानान्नेति चेन्न तथा चेतोऽर्प-
णनिगदात्तथाहि दर्शनम् ॥ २५ ॥

पुरुषः स ईश्वरः स ब्रह्म सर्वान्तर्यामिको विष्णुः सर्वनाम्ना-
ऽभिधीयते ॥ २२ ॥

‘तद्दे त्वं प्राणोऽभवः महान् भौमः प्रजापतेः भुजः
करिष्यमाणः यद्देवान् प्राणयो न वेति महाभागशब्देन
परमानन्दत्वं प्राणस्योक्तं, स च प्राणः प्रसिद्धो वायुरित्या-
पतति । न चैवं यतो विष्णुरेव प्राणः अत एव ‘अश्व ते
लक्ष्मीश्च पत्न्या अहो रात्रे पार्श्वे इत्यादि तस्मिन्नादेव ॥ २३ ॥

‘यो वेद निहितं गुहायाम्’ इत्युक्तं तच्च गुहानिहितं
वि मे कर्णायत वि चक्षुर्वी इदं ज्योतिर्हृदय आहितं यत्
वि मे मनश्चरति दूर आधोः किंस्त्रिद्वयामि किमुन्मनिष्य
इति ज्योतिरुक्तं तज्ज्योतिरग्निस्तत्त्वात् प्रसिद्धश्चाग्नि-
रेवेति प्राप्तम्, आह—विष्णुरेव ज्योतिः कर्णादीनां
विवरणाभिधानात् स हि परो मात्रया तन्वा वृधानेत्या-
दिना कर्णादिविदूरः ॥ २४ ॥

अथ ‘यदतः परो दिवो ज्योतिर्दीप्यत इत्युक्तस्य
ज्योतिषो गायत्री वा इदं सर्वमिति गायत्र्या समारम्भः
कृतः, तस्मान्न विष्णुरिति चेत्—न तथा चेतोऽर्पणार्थं हि
विनिगद्यते अग्निगायत्र्यादिशब्दार्थरूपोऽसाविति चेतो-

भूतादिपादव्यपदेशोपपत्तेश्चैवम् ॥ २६ ॥

उपदेशभेदान्नेति चेन्नोभय-

स्मिन्नप्यविरोधात् ॥ २७ ॥

प्राणस्तथानुगमात् ॥ २८ ॥

ऽप्येकार्थं हि निगद्यते । तथाहि — दर्शनं गायति चेत्यादि सर्वच्छन्दोऽभिधो ह्येष सर्ववेदाभिधो ह्यसौ सर्वलोकाभिधो ह्येष तेषां तदुपचारत' इति वामने ॥ २५ ॥

‘एतावानस्य महिमा ततो ज्यायांश्च पूरुषः । पादोऽस्य विश्वा भूतानि त्रिपादस्यामृतं दिवि’ इति । ‘सुवर्णकोषं रजसा परोवृतं देवानां वसुधा नोविराजं’ अमृतस्य पूर्णान्तामुपकलां विचक्षते । पादं यच्चो रुणंकिलाविविक्त इति श्रुतेः । ‘तस्मिन् काले महाराजो राम इत्यभिधीयते । तथापि पौरुषे सूक्ते विष्णुरेवाभिधीयते’ इति च स्कान्दे ॥ २६ ॥

त्रिपादस्यामृतं दिवोति पूर्वोपदेशः, ‘परोदिव इति पञ्चम्यन्तः पश्चिमः । तस्मान्नैकं वस्त्वत्रोच्यते इति चेत् — न त्रिसप्तलोकापेक्षयोर्भयस्मिन्नप्यविरोधात् ॥ २७ ॥

‘प्राणो विष्णुः’ इत्युक्तं तत्र ‘ता शोषं श्रियः श्रिताश्च ह्यः श्रोत्रं मनो वाक् प्राण’ इत्यत्र प्राणस्य विष्णुत्वं न विद्यते, इन्द्रियैः सहाभिधानादित्यत आह ‘तं देवाः प्राणयन्तः स एषोऽंशुः स एष प्राणः प्राणा ऋच इत्येव विद्यात् तदयं प्राणोऽधितिष्ठतीत्याद्यनुगमादत्रापि प्राणो

न वक्तुरात्मोपदेशादिति चेदध्या-
त्मसम्बन्धभूमाह्यस्मिन् ॥ २६ ॥

शास्त्रं दृष्ट्या तूपदेशो वामदेववत् ॥ ३० ॥

जीवमुख्यप्राणलिङ्गान्नेति चेन्नोपासना-

विष्णुरेव । 'विष्णुमेवानन्दयन्देवा विष्णु' भूतिमुपासते ।
स एव सर्ववेदोक्तस्तद्रथो देह उच्यते'-इति स्कान्दे ॥ २८ ॥

ब्रह्मशब्दानुगमाच्च । 'प्राणो वा अहमस्पृश' इति पाञ्चै
वक्तुरात्मोपदेशादिन्द्र एवेति चेत्—न, 'प्राणस्त्वं प्राणः
सर्वाणि भूतानि' इतिवदध्यात्मसम्बन्धो ह्यत्र विद्यते ॥ २९ ॥

शास्त्रमन्तर्यामी 'सविच्छास्त्रं परं पदम्' इति हि
भागवते । 'तत्तन्नाम्नोच्यते विष्णुः सर्वं शास्त्रस्य हेतुतः । न
क्वापि किञ्चिन्नामास्ति तमृते पुरुषः तमम्' इति च पाञ्चै ॥ ३० ॥

'अहं मनुरभवं सूर्यश्चेत्यादिवत् । तावन्ति शतसम्बत्-
सरस्याङ्गां सहस्राणि भवन्तीति जीवस्य लिङ्गम् । प्राण-
सर्वादिसुख्यप्राणालङ्गं तस्मान्नेति चेत् न, अन्तर्वहिः
सर्वगतत्वेनेत्युपासनात्रैविध्यादिहाश्रितत्वाच्च यत्र तमेव
सौमानं विदाय्यैतया द्वारा प्रापयत स एतमेव पुरुषं ब्रह्म
तं तमपश्यत एषह स्म वैतद्विदानाह महिदास ऐतरेयः'
इत्यादिना महिदासाभिधो जज्ञे इतरायास्तपोबलात् ।
साक्षात् स भगवान् विष्णुर्यस्तन्त्रं वैष्णवं व्यधात् इति' च
ब्रह्माण्डे । तत्तदुपासनयोग्यतया च पुरुषाणां केषाञ्चित्
सर्वगतत्वेन केषाञ्चिद्वद्बृदये हरिः । केषाञ्चिद्वहिरवस्था-

त्रैविध्यादाश्रितत्वा-

दिह तद्योगात् ॥३१॥

इति वैयासिक ब्रह्मसूत्र प्रथमाध्यायस्य प्रथमः

पादः समाप्तः ॥ १ अ० १ पा० ॥

सर्वत्र प्रसिद्धोपदेशात् ॥ १ ॥

दुपास्यः पुरुषोत्तमः' इति ब्राह्मे । 'अग्नौ क्रियावतां विष्णु-
र्योगिनां हृदये हरिः । प्रतिमास्त्र्यबुद्धोनां सर्वत्र विदि-
तात्मनाम्' इति च ॥ ३१ ॥

इति श्रीमदानन्दतीर्थविरचिते ब्रह्मसूत्रभाष्ये

प्रथमाध्यायस्य प्रथमः पादः समाप्तः ।

लिङ्गात्मकानां शब्दानां प्रवृत्तिं विष्णो दर्शयत्यस्मिन्
पादे प्राधान्येन ब्रह्मतत्त्वमिति सर्वगत्वमुक्तं विष्णोः,
तच्च तस्यैतस्यासावादित्यो रस इत्यादिना आदित्यस्य
प्रतीयते । अतोऽब्रवीत् — 'स यश्चायमशरीरः प्रज्ञानघन-
इत्यादिना सर्वं लोचमानो नारायण एव' तदेव ब्रह्म परमं

विवक्षितगुणोपपत्तेश्च ॥ २ ॥

अनुपपत्तेस्तु न शारीरः ॥ ३ ॥

कर्मकर्तृव्यपदेशाच्च ॥ ४ ॥

शस्त्रविशेषात् ॥ ५ ॥

स्मृतेश्च । ॥ ६ ॥

कवीनाम् । परमं यो महोद् ब्रह्म वासुदेवात् परः को नु
ब्रह्मशब्दोदिता भवेत् । सहि सर्वगुणैः पूर्णस्तदन्ये तूप-
चारतः इति तस्मिन्नेव प्रसिद्धः ब्रह्मशब्दोपदेशात् ॥ १ ॥

‘मयीतोऽश्रुतोमतः’ इत्यादि ‘स हि न ते विष्णोर्जाय-
मानो न जातः’ इत्यादिना श्रुतत्वादिगुणः । ‘स सविता
स वायुः स इन्द्रः सोऽश्रुतः सोऽदृष्टो यो हरिर्यः परमो यो
विष्णुर्योऽनन्तः’ इत्यादि चतुर्वेदशिखायाम् ॥ २ ॥

न चादित्यशब्दाच्चक्षुर्भत्वादेश्च जीव इति वाच्यम्,
एकस्य सर्वशरीरस्थत्वानुपपत्तेरेव ॥ ३ ॥

‘आत्मानं परस्मै शंसति’ इत्यादि ॥ ४ ॥

एतमेव ब्रह्मेत्याचक्षते इति न हि जीवमेव ब्रह्मेत्या-
चक्षते । ‘एष नु एष ब्रह्मेव उ एवात्मैष उ एवेन्द्रो उ एव-
हरिर्हरति-परः परमानन्दः’ इति चेन्द्रद्युम्नशाखायाम् ॥ ५ ॥

‘अहमात्मा गुडाकेश सर्वभूताशयस्थितः । मामाविश्य
च भूतानि धारयाम्यहमोजसा’-इत्यादि ॥ ६ ॥

न चाप्रामाणिकं कल्प्यं, सर्वेषु भूतेष्वित्यभिकौकस्या-

अर्भकौकस्त्वात्तद्व्यपदेशाच्च नेति चेन्न

निचाय्यत्वादेवं व्योमवच्च ॥ ७ ॥

सम्भोगप्राप्तिरिति चेन्न वैशेष्यात् ॥ ८ ॥

अत्ता चराचरग्रहणात् ॥ ९ ॥

चक्षुर्भयत्वादिना च जीवव्यपदेशाच्च नेति चेत्—न अर्भकौ-
कस्त्वेन चक्षुर्भयत्वादिरूपेण च तस्यैव विष्णोर्निचाय्यत्वात्
सर्वगतत्वेऽप्यर्भकौकस्त्वं युज्यते च व्योमवत् । ‘सर्वेन्द्रियमयो
विष्णुः सर्वप्राणिषु च स्थितः । सर्वनामाभिधेयश्च सर्व-
वेदेदितश्च सः’ इति स्कान्दे ॥ ७ ॥

जीवपरयोरैकशरीरस्थत्वे समानभोगप्राप्तिरिति चेत्—
न, सामर्थ्यवैशेष्यात् । उक्तं हि गारुडे—‘सर्वज्ञात्मा
ज्ञताभेदात् सर्वशक्त्यल्पशक्तितः । स्नातन्त्रापारतन्त्र्याभ्यां
सम्भोगो नेशजीवयोः’ ॥ ८ ॥

जन्माद्यस्य यत इत्युक्तं तत्रात्तृत्वं स यद्यदेवासृजत तत्त-
दत्तुमधीयत सर्वं वा अत्तीति तददितेरदितित्वमित्यदितेः
प्रतीयते, स यद्यदेवासृजतेति पुंलिङ्गश्च कूटस्थोऽचर उच्यते
इतयादिवत् । अतीच्यते—न हि चराचरस्य सर्वस्यात्तृत्व-
मदितेः ‘स्रष्टा पाता तवैवात्र निखिलस्यैक एव तु । वासु-
देवः परः पुंसामितरेऽल्पस्य वा न वा’ इति स्कान्दे । एकः
पुरस्ताद्य इदं बभूव यतो बभूव, भुवनस्य गोपाः । यमप्येति
भुवनं सा परा ये मनोहरिष्टं तमिहायुषेऽत्तुदेवः’ इति
श्रुतिः ॥ ९ ॥

प्रकरणाच्च ॥ १० ॥

गुहां प्रविष्टवात्मानौ हि तद्दर्शनात् ॥ ११ ॥

सम्बत्प्रसृष्टादिना तत्प्रकरणाच्च 'नेहासीत् किञ्च-
नाप्यादौ मृत्युरासीद्धरस्तदा । आत्मनो मनसास्त्राक्षोदप
एव जनार्दनः । शयानस्तासु भगवान्निर्ममेऽण्डं महत्तरम् ।
तत्र सम्बत्तरं नाम ब्रह्माख्यमसृजत् प्रभुः । तमक्तुं
व्याददावात्यन्तदसौ विष्णुरावह । अथ तत् कृपया विष्णुः
सृष्टिकर्मण्ययोजयत् ॥ सोऽसृजद् भुवनं विश्वमव्याधं
हरये विभुः' इति च ब्रह्मवैवर्ते ॥ १० ॥

सर्वात्तैकः पर उक्तः । ऋतं पिबन्ती सुकृतस्य लोके । गुहां
प्रविष्टौ परमे पराङ्मुखायातपो ब्राह्माविदो वदन्ति । पञ्चा-
ग्नयो ये च त्रिणाचिकेता इति पिबन्ती प्रतोयेते तौ
काविति उच्यते, गुहां प्रविष्टौ पिबन्ती विष्णुरूपे एव धर्माः
समन्तात् त्रिवृत्तं व्यापत्तस्तयोर्जृष्टिं मातरिषां जगाम'
इत्यादिना तद्दर्शनात् । 'आत्मान्तरात्मेति हरिरिक एव द्विधा
स्थितः । निविष्टो हृदये नित्यं रसं पिबति कर्मजम्' इति
बृहत्संहितायाम् । 'शुभं पिबत्यसौ नित्यं नाशुभं स हरिः
क्वचित् 'यो वेदनिहित' गुहायाम्' इत्यादिना प्रसिद्धं हि
मन्त्रेण दर्शयति—'यः सेतुरौजानामक्षरं ब्रह्म तत् परमिति
पृथग्वक्तुं गुणास्तस्य न शक्यन्तेऽमितत्वंतः । यतोऽतो ब्रह्मश-
ब्देन सर्वेषां ग्रहणं भवेत् । एतस्माद् ब्रह्मशब्दोऽयं विष्णो-
रेव विशेषणम् ॥ अमिता हि गुणा यस्मान्नान्येषां तस्मत्ते

विशेषणाच्च ॥ १२ ॥

अन्तर उपपत्तेः ॥ १३ ॥

विभुम्' इति ब्राह्मे । न च जीवे समन्वयोऽभिधीयते, 'सत्य
आत्मा सत्यो जीवः सत्यं भिदा सत्यं भिदा सत्यं भिदा
मे वारुण्यो मे वारुण्यो मे वारुण्यः' । इति पैङ्गिश्रुतेः
'आत्मा हि परमः स्वतन्त्रोऽधिगुणः जीवोऽत्यशक्तिरस्व-
तन्त्रो वः' इति भास्ववेयश्रुतिः । 'यथेश्वरस्य जीवस्य
भेदः सत्यो विनिश्चयात् । एवमेव हि मे वाचं सत्यां
कर्तुमिहार्हसि । यथेश्वरस्य जीवस्य सत्यभेदो परस्परम् ।
तेन सत्येन मां देवा स्नायन्तु सह केशवाः' इत्यादेः
'नासत्यो भेद आदित्यः विष्णु' इत्युक्तम् । 'य एष
आदित्ये पुरुषः सोऽहमस्मि स एवाहमस्मीत्यादावग्नीनामे-
वादित्यस्थत्वमुच्यते, अतोऽग्न्यादित्ययोरैक्यात् 'एषोऽन्तर-
क्षिणि पुरुषो दृश्यत' इत्यत्राप्यग्निरेवोच्यते ॥ १२ ॥

अतस्तद् यथा—पुष्करपलाश आपो नाश्लिष्यन्त एव-
मेवंविदि पापं किञ्च न श्लिष्यत इत्यादिना ज्ञानादेव सर्व-
पापश्लेषात्मोक्षोपपत्तिरिति । अतोऽब्रवीत् 'चक्षुरन्तःस्थो
विष्णुरेव त्रिपादस्यामृतं दिवि' इत्यादिना तस्यैवासृतत्वा-
द्युक्ते ब्रह्मशब्दाद्युपपत्तेश्च । सोऽहमस्मीत्यादि त्वन्तर्याम्य-
पेक्षया । अन्तर्यामिणमौशेशमपेक्ष्याह' त्वमित्यपि । सर्वे
शब्दाः प्रयुज्यन्ते जातिभेदेऽपि वस्तुषु' इति महाकौर्म्ये ॥ १३ ॥

'सर्पिर्वोदकं वा सिञ्चति वर्त्मना एव गच्छति' इत्यादि

स्थानादिव्यपदेशाच्च ॥ १४ ॥

सुख विशिष्टाभिधानादेव च ॥ १५ ॥

श्रुतोपनिषत्कगत्याभिधानाच्च ॥ १६ ॥

अनवस्थितेरसम्भवाच्च नेतरः ॥ १७ ॥

स्थानशक्तिः । 'वामनीर्भामनीः' इत्याद्यात्मशक्तिश्चोच्यते । तस्य ह्येतत्सिद्धं 'स ईशः सोऽसपत्नः स हरिः स परः स वीरो वरीयान्यदिदं चक्षुषि सर्पिर्वीदकं वा सिञ्चति वर्त्मना एव गच्छति स वामन स भामनः स आनन्दः सोऽच्युतः' इति चतुर्वेदशिखायाम् । स्थानत्वादितद्वचुरसङ्गं सवस्तुभिः । स वामनः परोऽस्माकं गतिरित्येव चिन्तयेत् । इति वामने ॥ १४ ॥

प्राणो ब्रह्म, कं ब्रह्म, खं ब्रह्मेति विज्ञानमानन्दं ब्रह्म, आनन्दो ब्रह्मेति व्यजानादित्यादेस्तस्यैव तत्तत्तत्क्षणं । लक्षणं परमानन्दो विष्णोरेव न संशयः । अव्यक्तादितृणानान्त विष्णोरानन्दभागिनः' इति ब्रह्मवैवर्ते ॥ १५ ॥

न च मुख्ये सतप्रमुखं युज्यते स एतान् ब्रह्म गमयतीति ॥ १६ ॥

न ह्यन्यविद्ययान्यगतिर्युक्ता । जीवस्य जीवान्तरः नियामकत्वेऽनवस्थितः साम्यादसम्भवाच्च न जीवः, नियमप्रमाणाभावादनौष्ठरापेक्षत्वाच्च ॥ १७ ॥

अन्तर्याम्यधिदेवादिषु तद्वर्त्म्यपदेशात् ॥१८॥

न च स्वार्त्तमतद्वर्त्ताभिलाषात् ॥ १९ ॥

शरीरश्चोभयेऽपि हि भेदेनैवमधीयते ॥२०॥

‘यः पृथिव्यां तिष्ठन् पृथिव्या अन्तरो यं पृथिवी न वेद
यस्य पृथिवी शरीरं यः पृथिवीमन्तरो यमयत्येषात् आत्मा-
न्तर्याम्यमृतः’ इत्यादिना अन्तर्याम्युच्यते । तत्र चैतदमृ-
तमित्यमृतत्वमुच्यते । स च यस्य पृथिवी शरीरमित्यादिना
सर्वात्मकत्वात् प्रकृतिस्तत्त उज्जीवो वा युक्तः, न हि विष्णोः
पृथिव्यादिशरीरत्वमङ्गीक्रियत इत्यत आह—यं पृथिन
वेद पृथिव्या अन्तर इत्यादिनाधिदेवादिषु तद्वर्त्म्यपदेशा-
द्विष्णुरेवान्तर्यामी । स हि न ते विष्णोऽजायमानो न
जातः संयोऽतोऽश्नुतो गतो मतो दृष्टः सर्वेषां भूतानामन्तरं
पुरुषः इत्यादिना विदितोऽन्तरश्च ॥ १८ ॥

त्रिगुणत्वादि-धर्मानुक्तेन स्मृत्युक्तं प्रधानमन्त-
र्यामी ॥ १९ ॥

य आत्मानि तिष्ठन्नात्मनोऽन्तरो यमात्मा न वेद
यस्यात्मा शरीरं य आत्मानमन्तरो यमयत्येष स आत्मा-
न्तर्याम्यमृतः । यो विज्ञाते तिष्ठन् विज्ञानादन्तरो
यं विज्ञानं न वेद यस्य विज्ञानं शरीरमित्युभयेऽपि
शाखिनो भेदेनैव जीवमधीयते । ‘शीयते नित्यमेवात्मा-
द्विष्णीसु जगदौदृशम् । रमते च परो ह्यस्मिन् शरीरं’
तस्य तद् जगत् इति वचनान्न शरीरत्वविरोधः ॥ २० ॥

अदृश्यत्वादिगुणको धर्माक्तेः ॥ २१ ॥

विशेषण भेद व्यपदेशाभ्यां च नेतरौ ॥ २२ ॥

अदृश्यत्वादि-गुणा विष्णोरुक्ताः । तत्र यत्तददृश्य-
मग्राह्यमगोचरमवर्णमचक्षुःश्रोत्रं तदपाणि-पादं नित्यं विभुं
सर्वगतं सुसूक्ष्मं तदव्ययं यद्भूतयोनिं परिपश्यन्ति धीरा
इत्युक्ता—अथोर्णनाभिः सृजते गृह्णति च यथा पृथिव्यामो-
षधयः सम्भवन्ति । अथासतः पुरुषात् केशलोमानि तथा-
चरात् सम्भवतीह विश्वमित्युक्ता तत्परतः पराभिधानात्त-
स्माच्चाचरात् परतः पर इति परः प्रतीयत इति अतोऽब्र-
वीत् पृथिव्यादि दृष्टान्तमुक्त्वा अचरात् सम्भवतीह विश्वमि-
त्यतः परं तत्परतः पराभिधानात् कूटस्थो अक्षर उच्यते
इति स्मृतेश्च प्रकृतेः प्राप्तिः । ब्रह्मशब्दात् परतः पराभि-
धानादेव च हिरण्यगर्भस्य, तमेव विद्वानमृत इह सम्भ-
वति । तत् कर्म हरितोषं यत् सा विद्या तन्मतिर्यया ।
अथ द्वे वा विद्ये वेदितव्ये परा चैवापरा च । तत्र ये वेदा-
यान्यङ्गानि यान्युपाङ्गानि यानि प्रत्यङ्गानि सा परा परा
यथा हरिर्वेदितव्यो योऽसावदृश्यो निर्गुणः परः परमात्मे-
त्यादिना तद्वस्त्वानागतपरविद्याविषयोत्वीक्ये विष्णुरेवा-
दृश्यत्वादिगुणकः ॥ २१ ॥

यः सर्वज्ञः सर्वविद् यस्य ज्ञानमयं तप इति विशेष-
णान्न प्रकृतिः । तस्मादेतद् ब्रह्म नामरूपमन्नञ्च जायत
इति भेदव्यपदेशान्न विरश्चिः । ‘अपरं त्वक्षरं या सा प्रकृ-

रूपोपन्यासाच्च ॥ २३ ॥

वैश्वानरः साधारणशब्दविशेषात् ॥ २४ ॥

सार्थमाणमनुमानं स्यादिति ॥ २५ ॥

तिर्जडरूपिका । श्रीः परा प्रकृतिः प्रोक्ता चेतना विष्णुसं-
श्रया । तमचरं प्राहुः परतः परमचरम् । हरिमेवा-
खिलगुणमचरत्रयमौरितम्' इति स्कान्दे । अचराभि-
धानादचरात् परतः पर इत्यपि विशेषणमेव । जुष्टं यदा
पश्यत्यन्यमीशमस्य महिमानमिति वीतशोक इति भेदव्य-
पदेशादौशब्दप्राप्तोऽपि न रुद्रः ॥ २२ ॥

यदापश्येः पश्यतेरुक्तवर्णं कर्त्तारमीशं पुरुषं ब्रह्मयोनि-
मिति । एको नारायण आसौन्न ब्रह्मा न शङ्करः स मुनि-
भूत्वा समचिन्तयत् तत्र ते व्यजायन्त विश्वे हिरण्यगर्भी-
ऽग्निर्यमो वरुण रुद्रेन्द्रा इति तस्य हैतस्य परमस्य नारा-
यणस्य चत्वारि रूपाणि शक्तं रक्तं रौक्मं कण्ठमिति । स
एतान्येतभ्योभ्यचीकृत्पदं विश्वमिच्छाणि व्यमिश्रयदत् एता-
द्व्येतद्रूपमिति तस्यैव हि रूपाण्यभिधीयते ॥ २३ ॥

अदृश्यत्वादिगुणेषु सर्वगतत्वं यस्त्वेतमेवं प्रादेशमात्र-
मभिविमानमात्मानं वैश्वानरमुपास्ति इति वैश्वानरस्योक्त-
मिति अत आह । अग्नाविष्णोः साधारणस्य वैश्वानर-
शब्दस्य विष्णोरेव प्रसिद्धत्वादात्मशब्देन विशेषणाद् वैश्वा-
नरो विष्णुरेव ॥ २४ ॥

अहं वैश्वानरो भूत्वा प्राणिनां देहमाश्रित इति सार्थ-

शब्दादिभ्योऽन्तः प्रतिष्ठानान्नेति चेन्न तथा
दृष्टुपदेशादसम्भवात् पुरुषमपि चैनमधीयते
॥ २६ ॥

माणमत्रापि स एवोच्यत इत्यस्यानुमापकं स्वसमाख्यानात्
इति शब्दः समाख्याप्रदर्शकः । २५ ॥
अयमग्निः वैश्वानरः वैश्वानरमृत आज्ञातमग्निम्
इत्यादि शब्दः वैश्वानरे तद्भुतं भवति । हृद्यं गार्हपत्यो
मनोऽन्वाहार्यं पचनमास्यमाहवनोय इत्याद्यग्निलिङ्गमा-
दिशब्दोक्तम् । येनेदमन्नं पच्यते तद्यज्ञं प्रथममागच्छेत्
तद्धोमीय मित्यादिना पाचकत्वेनान्तः प्रतिष्ठानं प्रतीयते
तस्मान्न विष्णुरिति चेत्—न अथ हेममात्मानमणोरणी-
यांसं परतः परं विश्वं हरिमुपासीतेति सर्वनामा सर्वकर्मा
सर्वलिङ्गः सर्वगुणः सर्वकामः सर्वधर्मः सर्वरूप इति स एतमे-
वमात्मानविश्वं हरिमारादरमुपास्ते तस्य सर्वेषु लोकेषु सर्वेषु
भूतेषु सर्वेषु देवेषु कामचारो भवति इति तत्तन्नामलिङ्गा-
दिना तस्यैव दृष्टुपदेशान्महोपनिषदि अनात्मत्वादनात्मान
जनत्वानुणरागितः । अब्राह्मणः परे सर्वे ब्रह्मात्मा विष्णु-
रेव हीत्यादिना को न आत्मा किं ब्रह्मेत्यारम्भाच्चान्येषा-
मसम्भवाद् विष्णुरेव वैश्वानरः । चन्द्रमा मनसो जात-
श्चक्षोः सूर्योऽजायत इत्यादिना यः पुरुषाख्यो विष्णुरभि-
हितस्तद्विधमेवात्र मूर्ध्वं वसुतेजाश्चक्षुर्विश्वरूपः प्राणः पृथग्-
वर्त्मान्मेत्यादिनैव वैश्वानरमधीयते । चशब्देन सकलवेद-

अत एव न देवता भूतञ्च ॥ २७ ॥

साक्षादप्यविरोधं जैमिनिः ॥ २८ ॥

॥ २९ ॥

शास्त्रागमतन्त्रयामलपुराणादिषु विष्णुपरत्वं पुरुषसूक्तस्य सूचयति । यथाहि पादौ, 'यथा हि पौरुषं सूक्तं' नित्यं विष्णुपरायणम् । तथैव से मनो नित्यं भूयाद्विष्णुपरायणम्' इति ॥ २६ ॥

चतुर्वेदशाखायाञ्च—'सहस्रशीर्षा पुरुषः सहस्राक्षः—सहस्रपादित्वेष ह्येवाचिन्त्यः परः परमो हरिरादिरनादिरनन्तोऽनन्तशीर्षोऽनन्ताक्षोऽनन्तबाहुरनन्तगुणोऽनन्तरूपः' इति । बृहत्संहिताञ्च—'यथैव पौरुषं सूक्तं' विष्णावेवाभिधायिकम् । न तथा सर्ववेदायाश्च वेदाङ्गानि च नारदे इत्यादि । यस्माद्यत् जायते चाङ्गाक्तोकवेदादिकं हरेः । तन्नामवाच्यमङ्गं, तद्यथा ब्रह्मादिकं मुखमिति श्रीनारदीयवचनान्न वेदोक्तिविरोधः । अग्निर्वैश्वानरादिशब्दस्तेजसि भूतेऽग्निदेवतायां प्रसिद्धोऽप्यतः पूर्वोक्तहेतुः तत्र वात्र न सा तच्चाभिधीयते ॥ २७ ॥

नग्नादयः शब्दा अन्यादिवाचकाः । तथापि साक्षादेवानन्ययोगिन ब्रह्मवाचकैः शब्दैः व्यवहारार्थमनभिज्ञानाच्चान्यत्र व्यवहरन्तीत्यभ्युपगमे विरोधं जैमिनिर्वक्ति । व्यासचित्तस्थिताकाशादवच्छिन्नानि कानिचित् । अन्ये व्यवहरन्त्येतानुरीकृत्य गृहादिवदिति स्कान्दवचनान्नमतानां परस्परविरोधः ॥ २८ ॥

अभिव्यक्तेरित्याश्रयः ॥ २६ ॥

अनुस्यूतेर्वादरिः ॥ ३० ॥

सम्पत्तेरिति जैमिनिस्तथाहि दर्शयति ॥ ३१ ॥

आमनन्ति चैन मस्मिन् ॥ ३२ ॥

इति वैयासिकब्रह्मसूत्रप्रथमाध्यायस्य
द्वितीयः पादः ।

तत्र तत्र प्रसिद्धावप्यग्नादिषु ब्रह्मणोऽभिव्यक्तेरग्न्यादि-
सूक्तनियम इत्याश्रयः ॥ २६ ॥

तत्र तत्रोक्तस्य विष्णोरग्न्यादिषु अनुस्यूयमाणत्वात्
तन्नियम इति वादरिः ॥ ३० ॥

साक्षादप्यविरोधं वदन् जैमिनिः सूक्तादिनियममग्न्या-
दिसंप्राप्त्या मन्यते । तद् यथा अथोपासते तदेव भव-
तीति दर्शयति । न ह्यन्योपासकोऽन्यं प्राप्तुत इति युज्यते
इति अत आह ॥ ३१ ॥

एनं विष्णुमस्मिन् अग्न्यादावामनन्ति योऽग्नी तिष्ठन्
य एष एतस्मिन्नग्नी तेजोमयोऽमृतमयः पुरुष इत्या-
दिना ॥ ३२ ॥

इति श्रीमदानन्दतीर्थविरचिते ब्रह्मसूत्रभाष्ये
प्रथमाध्यायस्य द्वितीयः पादः ॥ २ ॥

द्युभ्वाद्गायतनं ख-शब्दात् ॥ १ ॥

सुक्तोपसृष्टं व्यपदेशात् ॥ २ ॥

नानुमानमतच्छब्दात् ॥ ३ ॥

ओं तत्र चान्यत्र प्रसिद्धानां शब्दानां विष्णो समन्वयं प्राये-
णास्मिन् पादे दर्शयति । विष्णोः परविद्याविषयप्रकृतिसुक्तं
तत्र यस्मिन् द्यौः पृथिवी चान्तरीक्षमोतं मनः सह प्राणैश्च
सर्वैः तमेवैकं जानथ आत्मानमित्यत्र प्राणानां ग्रन्थिरसि
रुद्रो माविशान्तकः प्राणेश्वरः कृत्तिवासाः पिनाकीत्यादिना
रुद्रस्य प्राणाद्याधारत्वप्रतीतिः । स एषोऽन्तश्चरते बहुधा
जायमान इति जीवलिङ्गाच्च तयोः प्राप्तिरिति अत
उच्यते । तमेवैकं जानथ आत्मानमित्यात्मशब्दात् द्युभ्वा-
द्याश्रयो विष्णुरेव आत्मब्रह्मादयः शब्दास्तस्मिन् विष्णुमन्त्राय
न सम्भवन्ति यस्मात्तैर्गैवाप्ता गुणपूर्णतेति ब्रह्मवैवर्ते ॥ १ ॥

अमृतस्यैष सेतुरिति ब्रह्मविदाप्नोति परम् । नारायणं
महाज्ञेयं विश्वात्मानं परायणम् । सुक्तानां परमां गतिम् ।
एतमानन्दमयमात्मानमुपसंक्रामति इत्यादि तस्यैव सुक्तप्रा-
प्यव्यपदेशात् । 'बहुनात्र किमुक्तेन यावच्चैनं न गच्छति ।
योगी तावन्न सुक्तः स्यादेष शास्त्रविनिर्णयः ।' इत्यादित्य-
पुराणे ॥ २ ॥

नानुमानात्मकागमपरिकल्पितरुद्रोऽत्र वाच्यो, भस्म-
धरोग्रादितच्छब्दभावात् । सोऽन्तकः, स रुद्रः, स प्राण-
शब्दत् स प्राणनायकः, स ईशो यो हरिर्योऽनन्तो यो विष्णु-

प्राणमृच्च ॥ ४ ॥

भेदव्यपदेशात् ॥ ५ ॥

यः परः परो वरीयानित्यादिना प्राणानां ग्रन्थित्वरुद्रत्वादे-
विष्णोरेवोक्तत्वात् ब्रह्माण्डे च । रुजं द्रावयते यस्मात्
तस्माद्रुद्रो जनार्दनः । ईशानादेव चेशानो महादेवो मह-
त्त्वतः । पिवन्ति ये नरा नाकं मुक्ताः संसारसागरात् ।
तदाधारो यतो विष्णुः पिनाकोति ततः स्मृतः । शिवः
सुखात्मकत्वेन शर्वः संरोधनाद्वरिः । कृत्यात्मकमिदं देहं
अतो वस्ते प्रवर्त्तयन् । कृत्तिवासास्ततो देवो विरञ्चिश्च
विरेचनात् । वृंहणाद् ब्रह्मनामासावैश्वर्यादिन्द्र उच्यते ।
एवं नानाविधैः शब्दैरेक एव त्रिविक्रमः । वेदेषु स पुराणेषु
गीयते पुरुषोत्तम इति वामने च । न तु नारायणादीनां
नाम्नामन्यत्र सम्भवः । अन्यनाम्नां गतिर्विष्णुरेक एव
प्रकीर्त्तित इति । स्कान्दे च । ऋते नारायणादीनि
नामानि पुरुषोत्तमः । प्रादादन्यत्र भगवान् राजवर्त्ते-
स्वकं पुर इति । चतुर्मुखः शतानन्दो ब्रह्मणः पद्मभू-
रिति । उग्रो भस्मधरो लग्नः कपालोति शिवस्य च ।
विशेषनामानि ददौ स्वकोयान्यपि केशव इति ब्राह्मी ॥ ३ ॥

एतैरेव हेतुभिर्नजोवो वायुश्च । अजायमानो बहुधा
विजायत इति तस्यैव बहुधा जन्मोक्तेः ॥ ४ ॥

नाटक्यं वाच्यं जुष्टं यदा पश्यत्यन्यमीशमस्य महिमा-
नमिति भेदव्यपदेशात् ॥ ५ ॥

प्रकरणात् ॥ ६ ॥

स्थित्यदनाभ्याञ्च ॥ ७ ॥

भूमा सम्प्रसादादध्युपदेशात् ॥ ८ ॥

धर्म्मोपपत्तेश्च ॥ ९ ॥

अक्षरमम्बरान्तधृतेः ॥ १० ॥

हे विद्ये वेदितव्ये इति तस्य ह्येतत् प्रकरणम् ॥ ६ ॥

द्वा सुपर्णा सयुजा सखाया समानं वृक्षं परिषस्व-
जाते । तयोरन्यः पिप्पलं स्वाद्वनश्चतुर्विधोऽभिचाकशीति
इतीशजीवयोः स्थित्यदनोक्तेः ॥ ७ ॥

प्राणो वा आशया भूयानित्युक्ता यो वै भूमा तत्
सुखमित्युक्ते स्तस्यैव भूमत्वप्राप्तिः उत्क्रान्त प्राणानित्या-
दिलिङ्गात् प्राणशब्दो वायुवाचो अतो वक्ति । संप्रसादात्
घूर्णसुखरूपत्वात् अध्युपदेशात् सर्वेषाम् उपर्युपदेशाच्च
विष्णुरेव भूमा सहस्रशीर्षं देवं विश्वाक्षं विश्वसम्भवम् ।
विश्वं नारायणं देवमक्षरं परमं पदम् । विश्वतः परमं
नित्यमिति श्रुतिः । तमुत्क्रामन्तं प्राणान्युत्क्रामतीत्या-
दिना उत्क्रमणादिलिङ्गविरोधोऽपि ॥ ८ ॥

सर्वगतत्वादिधर्म्मोपपत्तेश्च ॥ ९ ॥

अदृश्यत्वादिगुणाः अदृष्टं दृष्टः श्रुतं श्रुतेत्यादिना अहं
सोममाह न सन्निभर्म्मोऽपि सन्निभान्माध्यमाक्षर-
स्योक्ता इति । अतो ब्रूते । एतस्मिन् खल्वक्षरे गार्ग्याकाश

सा च प्रशासनात् ॥ ११ ॥

अन्यभावव्यावृत्तेश्च ॥ १२ ॥

॥ ३ ॥

॥ ३ ॥

ओतश्च प्रोतश्चेत्यम्बरान्तस्य सर्वस्य धृतेर्ब्रह्मैवाक्षरं य उच्यते-
धातुः पृथिवीसुतद्यामेकोदधारभुवनानि विश्वा भर्त्तासन-
स्त्रियमाणो विभर्त्ताको देवो बहुधा निविष्टः यदाभारं तद्रू-
पन्ते स भर्तुम्परास्वभारं पुनरस्तमेति यस्मिन्निदं सन्धवि-
धेधिसर्वं यस्मिन् देवा अधिविष्टे निषेदुरित्यादि श्रुतेः ।
पृथिव्यादिप्रकृत्यन्तं भूतं भव्यं भवच्च यत् । विष्णुरेको वि-
भर्त्तादं नान्यस्मात् क्षमोऽधृताविति च स्कान्दे ॥ १० ॥

सा च धृतिः प्रशासनादुच्यते । एतस्य वा अक्षरस्य वा
प्रशासने गार्गि सूर्याचन्द्रमसौ विष्टौ तिष्ठत इत्यादिना ।
तच्च प्रशासनं विष्णोरेव । सप्तार्द्धगर्भा भुवनस्य विष्णो-
स्तिष्ठन्ति प्रदिशाविधिर्मणिचतुर्भिः साकं नवतिश्च नाम-
भिश्चक्रं न वृत्तं व्यतीरवीवियदित्यादिश्रुतेः । एकः शास्ता
न द्वितीयोऽस्ति शास्ता यो हृच्छयस्तमहमिदं ब्रवीमि ।
न केवलं मे भवतश्च राजन् सर्वैवलं वलिनाच्चापरिधामित्या-
देश्च ॥ ११ ॥

अस्थूलमनखित्यादिना स्थूलाद्यादीनामन्यवस्तु स्व-
भावानां व्यावृत्तेश्च अस्थूलोऽनणुरमध्यमो मध्यमो व्यापको
योऽसौ हरिरादिरनादिरविश्वो विश्वः सदगुणो निर्गुण
इत्यादेर्विष्णोरेव ते धर्माः अस्थूलोऽनणुरूपो सावविश्वो

॥ त्रैलोक्यकर्मव्यपदेशात् सः ॥ १३ ॥

दहर उत्तरेभ्यः ॥ १४ ॥

विश्व एव च । विरुद्धधर्मरूपी सा वैश्वर्यात् पुरुषोत्तम इति ब्रह्मे ॥ १२ ॥

स देव सौम्येदमग्र आसीदित्यादिना सतः स्रष्टृत्वमुच्यते तच्च सदबहुस्यां प्रजायेयेति परिणाम प्रतीतेर्न विष्णुः स ह्यविकारः सदा शुद्धो नित्य आत्मा सदा हरिरित्यादिनाऽविकारः प्रसिद्ध इति अतो ब्रवीति । तदैक्षतेतौक्षति कर्मव्यपदेशात् स एव विष्णुरत्रोच्यते । नान्योऽतोऽस्ति द्रष्टा नान्योऽतोऽस्ति श्रोतेत्यादिना तेस्यैव हि तल्लक्षणं बहुत्वं चाधिकारेणैवोक्तम् । अजायमानो बहुधा विजायत इति ॥ १३ ॥

चन्द्रादित्याधारत्वं विष्णोरुक्तम् । तच्चाथ यदिदमस्मिन् ब्रह्मपुरे दहरं पुण्डरीकं वेश्म दहरोऽस्मिन्नन्तराकाशः किं तदत्र विद्यते उभे अस्मिन् व्यावाष्टयिवी अन्तरेव समाहिते उभावग्निश्च वायुश्च सूर्याचन्द्रमसावुभौ विद्युन्नक्षत्राणीत्यादिना आकाशस्य प्रतीयते स चाकाशो न विष्णुः तस्यान्ते शुषिरं सूक्ष्मं तस्मिन् सर्वं प्रतिष्ठितमिति श्रुतेरिति । अत—आह । य आत्मापहतपाप्मा विजरो विमृत्युर्विशोको विजघत् सोऽपिपासः सत्यकामः सत्यसंकल्पः सोऽन्नेष्टव्यः स विजिज्ञासितव्य इत्यादिभ्य उत्तरेभ्यो गुणेभ्यो

गतिशब्दाभ्यां तथाहि दृष्टं लिङ्गञ्च ॥ १५ ॥

धृतेश्च महिम्नोऽस्मिन्नुपलब्धेः ॥ १६ ॥

दहरो विष्णुरेव । योऽग्नयायापिपासे शोकं मोहं जरां
मृत्युमत्येति । स एव सर्वेभ्यः पाप्मभ्य उदित इत्यादिना
विष्णुरेव हिते गुणाः नित्यतीर्णाग्नयायादिरक एव हरिः
स्वतः अग्नयादिकानन्ये तत्प्रसादात्तरन्ति हीति पात्रे ।
सापेक्षनिरपेक्षयोश्च निरपेक्षं स्वीकर्तव्यम् । सत्यकामोऽ-
परो नास्ति तस्यैव विष्णुमव्ययम् । सत्यकामत्वमन्येषां
भवेच्च काम्यकामितेति च स्कान्दे ॥ १४ ॥

अहरहगच्छन्त एतं ब्रह्मलोकं न विन्दन्तीति सुप्तस्य
त्वसज्जतिर्ब्रह्मशब्दोच्यते । सता सोम्य तदासम्यन्नो भव-
तीति श्रुतेः न हि सुप्तो गच्छति । अरश्च हरन्यश्चार्णवो
ब्रह्मलोके इति लिङ्गञ्च तथा दृष्टम् । अरश्चारण्यश्च मुधा-
समुद्री तत्रैव सर्वाभिमतप्रदौ द्वावित्यादिना तस्यैव हि
तल्लक्षणत्वेनोच्यते ॥ १५ ॥

एष सेतुर्विधतिरिति धृतेः । एष भूताधिपतिरेष
भूतपाल इत्याद्यस्य महिम्नोऽस्मिन्नुपलब्धेः । एतस्मिन्
खल्वचरे गार्ग्याकाश ओतश्च प्रोतश्च एतस्य वा अक्षरस्य
प्रशासने । स हि सर्वाधिपतिः सर्वपालः स ईशः स विष्णुः
पतिः विश्वस्यात्मेश्वर इत्यादि श्रुतिभ्यस्तस्य ह्येव महिमा ।
सर्वेशो विष्णुरेवैको नान्योऽस्ति जगतः पतिरिति
स्कान्दे ॥ १६ ॥

प्रसिद्धेश्च ॥ १७ ॥

इतरपरामर्शात् स इति चेन्नासम्भवात् ॥ १८ ॥

उत्तराच्चेदाविर्भूतस्वरूपस्तु ॥ १९ ॥

अन्यार्थश्च परामर्शः ॥ २० ॥

अल्पश्रुतेरिति चेत्तदुक्तम् ॥ २१ ॥

अनुकृतेस्तस्य च ॥ २२ ॥

तत्रापि दहरं गगनं विशोकस्तस्मिन् तदन्तस्तदुपा-
सितव्यमिति प्रसिद्धेश्च । तदन्तस्यापेक्षत्वात् तत् सुषिर
इति श्रुतिविरोधः ॥ १७ ॥

परं ज्योतिरूपसम्पद्य स्वेन रूपेणाभिनिष्यद्यत एष
आत्मेति होवाचेति जीवपरामर्शात् स इति चेत्—न,
तस्य स्वतोपहतपाप्मत्वादसम्भवात् ॥ १८ ॥

स तत्र पर्येति जज्ञणक्लीडन्नममान इत्याद्युत्तरवच-
नाद् जीवेति चेत्—न, तत्र हि परमेश्वरप्रसादाविर्भूत-
स्वरूपोऽयं मुच्यते । यत्प्रसादात् स भुक्तो भवति स भगवान्
पूर्वोक्तः ॥ १९ ॥

यं प्राप्य स्वेन रूपेण जीवो निष्यद्य स एष आत्मेति
परमात्मार्थश्च परामर्शः ॥ २० ॥

दहर इत्यल्पश्रुतेर्नेति चेत्—न, निचाय्यत्वादेवं व्योम-
वच्चैत्युक्तत्वात् । एष स आत्मान्तर्हृदये ज्यायानिति श्रुत्य-
क्तत्वाच्च ॥ २१ ॥

अदृश्यत्वादयः परमेश्वरे गुणा उक्ताः । तेषां सुरुं

अपि च स्मर्यते ॥ २३ ॥

शब्दादेव प्रमितः ॥ २४ ॥

शाश्वतं नेतरेषां तदेतदिति मन्यन्ते । निर्देश्यं परमं
सुखमित्यादिना ज्ञानिसुखस्याप्यनिर्देश्यत्वमज्ञेयत्वञ्चोच्यते ।
अतो वक्ति ।

तमेव भान्तमनुभाति सर्वमित्यनुकृतेस्तस्य भासा
सर्वमिदं विभातीति वचनाच्च । परमात्मेवानिर्देश्य-
सुखरूपः । न हि ज्ञानिसुखमनुभाति सर्वम् । न च
तद्भासा अहं तत्तेजो राशीन् नारायणभासा हि सर्वं
भाति ॥ २२ ॥

यदादित्यगतं तेजो जगद्भासयतेऽखिलम् । यच्चन्द्र-
मसि यच्चाग्नी तत्तेजो विद्धि मामकमिति । न तद्भास-
यते सूर्यो न शशाङ्को न पावकः । यद् गत्वा न निव-
र्त्तन्ते तद्भास परमं ममेति च ॥ २३ ॥

विष्णुरेव जिज्ञास्य इत्युक्तम् । ऊर्द्धं प्राणमुन्नयत्य-
पानं प्रत्यगेष्यति । मध्ये वामनमासीनं विश्वे देवा
उपासत इति सर्वदेवोपास्यः कश्चित् प्रतीयते । स च
एवमेवैष प्राण इतरान् प्राणान् पृथगेव सन्निधत्ते । योऽयं
मध्यमः प्राणः कुविदङ्गेत्यादिना प्राणव्यवस्थापकत्वान्मध्य-
मत्वात् सर्वदेवोपास्यत्वाच्च वायुरेवेति प्रतीयते । अतो-
ऽब्रवीत् वामनशब्दादेव विष्णुरिति प्रमितः । न हि
श्रुतेर्लिङ्गं बलवत् । श्रुतिलिङ्गं समाख्या च वाक्यं प्रक-

द्वेद्यपेक्षया तु मनुष्याधिकारत्वात् ॥ २५ ॥

तदुर्थ्यपि वादरायणः सम्भवात् ॥ २६ ॥

विरोधः कर्मणीति चेन्नानेकप्रतिपत्तेर्दर्शनात् २७

रणं तथा । पूर्वं पूर्वं बलौयः स्यादेवमागमनिर्णय
इति स्कान्दे ॥ २४ ॥

तच्च लिङ्गं विष्णोरेव । तस्यैव प्राणत्वोक्ते स्तद्देवत्व-
प्राणोऽभव इति । सर्वगतस्यापि तस्याङ्गुष्ठमात्रत्वं हृद्या-
काशापेक्षया युज्यते । इतरप्राणिनामङ्गुष्ठाभावेऽपि मनु-
ष्याधिकारत्वान्न विरोधः ॥ २५ ॥

मनुष्याणामेव वेदविद्यायामधिकार इत्युक्तम् ।
तिर्थगाद्यपेक्षयैव मनुष्यत्वविशेषणमुक्तं न तु देवाद्यपेक्ष-
येत्याह । तदुपरि मनुष्यणां सतां देवावित्यप्युपरि
सम्भवति हि तेषां विशिष्टबुद्ध्यादिभावा तिर्यगादीनां
तदभावादभावः तेषामपि यत्र विशिष्टबुद्ध्यादिभाव-
स्तत्राविरोधः निषेधाभावात् दृश्यन्ते हि तरितर्या-
दयः ॥ २६ ॥

मनुष्या एव देवादयो भवन्तीति तदुपरौत्युक्तम् ।
तत्र यदि मनुष्याः सन्तो देवादयो भवन्ति तत् पूर्वं देवता-
भावाद्देवतोद्दिष्टकर्मणि विरोध इति चेत् न अनेकेषां
देवतापदप्राप्तेर्दर्शनात् । तेन नार्कं महिमानः स चान्त-
यत्र पूर्वं साध्याः सन्ति देवा इति ॥ २७ ॥

शब्द इति चेन्नातः प्रभवात् प्रत्यक्षानुमाना-
भ्याम् ॥ २८ ॥

अत एव च नित्यत्वम् ॥ २९ ॥

समान-नाम-रूपत्वाच्चावृत्तावप्यविरोधो दर्श-
नात् स्मृतेष्व ॥ ३० ॥

वाचा विरूपाणान्तायत्वाद् विशुतेरात्मनिश्चयान्नित्य-
त्वापेक्षत्वाच्च मूलप्रमाणस्य स्वतःप्रामाण्यसिद्धेश्च नित्यत्वाद्दे-
दस्य । तदुद्दिष्टानां देवानामनित्यत्वात् पुनरन्यभावनियमा-
भावाच्च शब्दे विरोध इति चेत्--न, सूर्याचन्द्रमसौ धाता
यथापूर्वमकल्पयत् । यथैव नियमः काले सुरादिनियम-
स्तथा । तस्मान्नानीदृशं कापि विश्वमेतद्भविष्यतीत्यादेः ।
अत एव शब्दात् तेषां प्रभवनियमात् । महतां प्रत्यक्षाद्
यथेदानीं तथोपर्यपि देवादयो भविष्यन्तीतीतरेषामनु-
मानाच्च ॥ २८ ॥

अत एव शब्दस्य नित्यत्वादेव च देवप्रवाहनित्यत्वं
युक्तम् ॥ २९ ॥

अतीतानागतानां देवानां समाननामरूपत्वात् प्राप्त-
पदानां सुक्तपदप्रवृत्तावप्यविरोधः । यथापूर्वमिति दर्श-
नात् । अनादि निधना नित्या वागुत्सृष्टा स्वयम्भुवा ।
ऋषीणां नामधेयानि यास्य वेदेषु दृष्टयः । वेदशब्देभ्य
एवादौ निम्नमे स महेश्वर इति स्मृतेष्व ॥ ३० ॥

मध्वादिव्वसम्भवादनधिकारः जैमिनिः ॥ ३१ ॥

ज्योतिषि भावाच्च ॥ ३२ ॥

भावात्तु वादरायणोऽस्ति हि ॥ ३३ ॥

शुगस्य तदनादर-श्रवणात् तदाद्रवणात्

सूच्यते हि ॥ ३४ ॥

वसुनामेवैको भूत्वेत्यादिना प्राप्यफलत्वात् प्राप्य-
पदानां मध्वादिविद्यास्वनधिकारं जैमिनिस्मन्यते ॥ ३१ ॥

ज्योतिषि सर्वज्ञत्वेऽभावाच्च । आदित्यप्रकाशेऽन्तर्भाव-
वत् तज्ज्ञाने सर्ववसूनाम् अन्तर्भावात् । नित्यसिद्धत्वाद्
विद्यानाम् ॥ ३२ ॥

फले विशेषाभावात् प्राप्तपदानामपि देवानां मध्वा-
दिव्वधिकारं वादरायणो मन्यते, अस्ति हि प्रकाश-
विशेषः । यावत् सेवापरे तत्वे तावत् सुखविशेषता ।
सम्भवाच्च प्रकाशस्य परमेकमृते हरिम् । तेषां सामर्थ्य-
योगाच्च देवानामप्युपासनम् । सर्वं विधीयते नित्यं सर्व-
यज्ञादि कर्म चेति स्कान्दे । उक्तफलानधिकारमात्रं
जैमिनिमतम् अतो न मतविरोधः । सर्वज्ञस्यैव कृष्णस्य
त्वेकदेशविचिन्तितम् । स्वीकृत्य मुनयो ब्रूयुस्तन्मतं न
विरुध्यत इति च ब्राह्मे । मनुष्याधिकारत्वादित्युक्तेऽ-
विशेषाच्छूद्रस्याप्यहं हारिवो भूद्रेति पौत्रायणोक्तेरधिकार-
इति । अत आह ॥ ३३ ॥

नासौ पौत्रायणः शूद्रः शूचाद्रवणमेव शूद्रत्वं कसूचर-

क्षत्रियत्वावगतेऽप्युत्तरोत्त चैत्ररथेन लिङ्गात् ३५
 संस्कार-परामर्शात् तदभावाभिलापाच्च ॥ ३६ ॥
 तदभावाभिर्धारणे च प्रवृत्तेः ॥ ३७ ॥
 श्रवणाध्ययनार्थप्रतिषेधात् स्मृतेश्च ॥ ३८ ॥

एनमेत मन्तमित्यनादरश्रवणात् । सह संजिहान एव
 क्षत्तारमुवाचेति सूच्यते हि ॥ ३४ ॥

अतमश्वतरीरथ इति चित्ररथसम्बन्धित्वेन लिङ्गेन
 पीत्रायणस्य क्षत्रियत्वावगतेश्च । रथस्त्वश्वतरीयुक्तश्चित्त
 इत्यभिधीयते इति ब्राह्मे । यत्र त्वदोस्तत्र न वेदो यत्र
 नो रथ इति च ब्रह्मवैवर्ते ॥ ३५ ॥

अष्टवर्षं ब्राह्मणमुपनयीत तमध्यापयीतेत्यध्ययनार्थं
 संस्कारपरामर्शात् । नाग्निर्न यज्ञो न क्रियासंस्कारो न
 व्रतानि शूद्रस्येति पैङ्गिश्रुतौ संस्काराभावाभिलापाच्च ।
 उत्तमस्त्रीणान्तु न शूद्रवत् । सपत्नीं मेऽपराधमपतिं म
 इत्यादिष्वधिकारदर्शनात् । संस्काराभावेनाभावस्तु सामा-
 न्येन । अस्ति च तासां संस्कारः, स्त्रीणां प्रदानकर्म्मैव
 यथोपनयनं तथैव स्मृतेः ॥ ३६ ॥

नाहमेतद्वेद भो यज्ञोऽहमस्मीति सत्यवचनेन सत्य-
 कामस्य शूद्रत्वाभावाभिर्धारणे हारिद्रुयतस्य नैतद्ब्राह्मणो
 विवक्तुमर्हतीति तत्संस्कारे प्रवृत्तेश्च ॥ ३७ ॥

श्रवणे तपुजतुभ्यां श्रोत्रपरिपूरणम् । अध्ययने जिह्वा-
 च्छेदः । अर्थावधारणे हृदयविदारणमिति प्रतिषेधात् ।

कम्पनात् ॥ ३९ ॥

ज्योतिर्दर्शनात् ॥ ४० ॥

नाग्निर्न यज्ञं शूद्रस्य तथैवाध्ययनं कुतः । केवलैव तु शुश्रू-
षा त्रिवर्णानां विधीयते इति स्मृतेश्च । विदुरादीनां तूत्पन्न
ज्ञानत्वात् कश्चिद्विशेषः ॥ ३८ ॥

यदिदं किञ्च जगत् सर्वं प्राणये जातिनिःसृतम् । मह-
द्भयं वज्रमुद्यतं यत्र तद्विदुरमृतास्ते भवन्तीत्युद्यतवज्रज्ञाना
न्मोचः प्रतीयत इति अतोऽब्रवीत् । एजतीति कम्पनवचना
दुद्यतवज्रो भगवान् । को ह्येवान्यात् कः प्राण्याद् यदेष
आकाश आनन्दो न स्यादिति हि श्रुतिः । प्राणस्य प्राणमुत
चक्षुषश्चक्षुरिति च । नभस्वतोऽपि सर्वाः स्युश्चेष्टा भगवतो
हरेः । किमुतान्यस्य जगतो यस्य चेष्टा नभस्वत इति
स्कान्दे । चक्रच्चङ्क्रमणादेष वर्जनादज्ज उच्यते । खण्डनात्
खड्ग एवैष हेति नामा हरिः स्वयमिति ब्रह्मवैवर्त्ते ॥ ३९ ॥

हृदय आहितं ज्योतिः परमात्मेत्युक्तं तत्र योऽयं विज्ञा-
नमयः प्राणेषु हृदयन्तर्ज्योतिःपुरुष इत्यत्रोभौ लोकावनु-
सञ्चरतीति वचनाद् जीव इति प्रतीयत इति । अत
उच्यते । विष्णुरेव ज्योतिर्विष्णुरेवात्मा विष्णुरेव ब्रह्म विष्णु-
रेव बलं विष्णुरेव यशो विष्णुरेवानन्द इति दर्शनाच्चतुर्वेद-
शिखायां ज्योतिर्विष्णुरेव प्राज्ञेनात्मा अन्नारूढ उत्सर्ज-
नाद् यातीति वचनात्तस्यापि लोकसञ्चरणमस्येव ॥ ४० ॥

आकाशोऽर्थान्तरत्वादिव्यपदेशात् ॥ ४१ ॥

सुषुप्त्युत्क्रान्त्योर्भेदेन ॥ ४२ ॥

पत्यादिशब्देभ्यः ॥ ४३ ॥

इति वैयासिक-ब्रह्मसूत्रे प्रथमाध्यायस्य
तृतीयः पादः ।

सर्वाधारत्वं विष्णोरुक्तं तच्चाकाशो वै नाम नामरूप-
योर्निर्वहितेत्याकाशस्य प्रतीयते । वै नामेति प्रसिद्धोपदे-
शात् प्रसिद्धाकाशश्चाङ्गीकर्त्तव्य इति । अत उच्यते । ते यद-
न्तरा तद्ब्रह्मेत्यर्थान्तरत्वादिव्यपदेशादाकाशो हरिरेव ।
अवर्णम् । ततो वाचो निवर्त्तन्ते आप्राप्य मनसा सहेत्यादि
श्रुतेः तस्य हि तल्लक्षणम् । अनामा सोऽप्रसिद्धत्वादरूपो
भूतवर्जनादिति च ब्राह्मे ॥ ४१ ॥

असङ्गत्वं परमात्मन उक्तं, तच्च स यत्तत्र किञ्चित् पश्य-
त्यनन्वागतस्तेन भवत्यसङ्गो ह्ययं पुरुष इति स्वप्नादि द्रष्टुः
प्रतीयते । स च जीवः प्रसिद्धेरिति अतो वक्ति । प्राज्ञे-
नात्मना सम्परिष्वक्तो न बाह्यं किञ्चन वेदनान्तरम् । प्राज्ञे-
नात्मनान्वारूढ उल्लर्जनाद् यातीति भेदव्यपदेशान्न
जीवः परत्र वा उक्तः स्वप्नादिद्रष्टृत्वं च सर्वज्ञत्वात्तस्यैव
युज्यते ॥ ४२ ॥

एष नित्यो महिमा ब्राह्मणस्येति ब्राह्मणस्यापि नित्य-
महिमा प्रतीयते स च ब्राह्मणः स वा एष महाजन आत्मे

आनुमानिकमप्येकेषामिति चेन्न शरीररूपक-
विन्यस्त-गृहीतेर्दर्शयतति च ॥ १ ॥

त्यजशब्दाद्विरिञ्चिरिति प्राप्तं देवानाञ्च विद्याकर्मणोः पद-
प्राप्तिः सूचिता तदुपर्थ्यपीति अतो ब्रवीति । सर्वस्याधिपतिः
सर्वस्येशानः स वा एष नेति नेतृत्यादि शब्देभ्यो नित्य-
महिमो विष्णुरेव उतामृतत्वस्येशानो यदन्नेनातिरोहति ।
सप्तार्द्धगर्भा भुवनस्य रेतो विष्णोस्तिष्ठन्ति प्रदिशाविधन्मणि
स यो तो श्रुत इत्यादिश्रुतिभ्यस्तस्यैव हि ते शब्दाः ॥४३॥

इति श्रीमदानन्दतीर्थभगवत्पादविरचिते श्रीमतब्रह्म-
सूत्रभाष्ये प्रथमाध्यायस्य तृतीयः पादः समाप्तः ।

ओ । श्रुतिलिङ्गादिभिरन्यत्रैव प्रसिद्धानामपि शब्दानां
सामर्थ्येन विशेषहेतुभिर्विष्णावेव प्रवृत्तिं दर्शयत्यस्मिन्
पादे । तत्तु समन्वयादिति । सर्वशब्दानां परमे समन्वय
उक्तः तन्न युज्यते । अव्यक्तात् पुरुषः पर इति सांख्यानु-
मानकल्पितं प्रधानमप्येकेषां शास्त्रिणामुच्यते इति चेत् न,
तस्यैव पारतन्त्र्याच्छरीररूपकेऽव्यक्ते विन्यस्तस्य परमात्मन
एवाव्यक्तशब्देन गृहीतेः । कप्रत्ययः कुत्सने । परमात्मन
एवाव्यक्तशब्दस्तत्तन्त्रत्वेन तच्छरीररूपत्वादितरस्याव्यक्तः
शब्दः तुच्छेनान्वपिहितं तदासीदिति दर्शयति च । अव्यक्त-

सूक्ष्मन्तु तदर्हत्वात् ॥ २ ॥

तदधीनत्वादर्थवत् ॥ ३ ॥

ज्ञेयत्वावचनाच्च ॥ ४ ॥

वदतीति चेन्न प्राज्ञो हि ॥ ५ ॥

मचलं शान्तं निष्कलं निष्क्रियं परम् । यो वेद हरिमा-
त्मानं स भयादनुमुच्यते इति पिप्पलादिशाखायाम् । अक्षरं
ब्रह्म परमम् इत्युक्त्वा अव्यक्तोऽक्षर इत्युक्त इति वचनाच्च ॥ १ ॥

सूक्ष्मेवाव्यक्तशब्देनोच्यते यदव्यक्ततामहति । यत्तत्
सूक्ष्मं परमं वेदितव्यं नित्यं पदं वैष्णवं ह्यामनन्ति । यत्
तत्त्वोक्तान् विदुर्लोकं सारं विदन्त्येतत् कवयो योगनिष्ठा
इति पिप्पलादिशाखायाम् । मुख्यं च विद्यमानेनामुख्यं
युक्तम् ॥ २ ॥

तदधीनत्वाच्चाव्यक्तत्वादीनां तस्यैवाव्यक्तत्वपरावर-
त्वादिकमर्थवत् । यदधीनो गुणो यस्य तद्गुणो सोऽभि-
धीयते । यथा जीवः परात्मेति यथा राजा जयीत्यपि
इति स्कान्दे ॥ ३ ॥

अन्यस्य न वाच्यत्वं युज्यते ॥ ४ ॥

महत्तः परं ध्रुवं निचाय्य तं सत्यमुखात् प्रमुच्यते इति
ज्ञेयत्वं वदतीति चेत् न, प्राज्ञः परमात्मा हि तत्त्वोच्यते ।
अणोरणीयान्महतो महीयानिति तस्यैव महतो महत्त्वम् ।
सर्वस्मात् परस्य महतोऽपि परत्वं युज्यते ॥ ५ ॥

प्रकरणात् ॥ ६ ॥

त्रयाणामेव चैव उपन्यासः प्रश्नश्च ॥ ७ ॥

महद्वच ॥ ८ ॥

चमसवदविशेषात् ॥ ९ ॥

ज्योतिरुपक्रमा तु तथा ह्यधीयत एके ॥ १० ॥

सोऽध्वनः पारमाप्नोति तद्विष्णोः परमं पदं इति तस्य
ह्येतत् प्रकरणम् ॥ ६ ॥

त्रयाणामेव पितृसौम्यन्नस्य स्वर्ग्याग्निपरमात्मनां प्रश्न
उपन्यासश्च । अविज्ञानं प्रार्थनञ्च प्रश्न इत्यभिधीयते इति
वचनान्न विरोधः ॥ ७ ॥

यथा हिमवच्छब्दो महत्तत्वे प्रसिद्धोऽपि परमात्मन
एव मुख्यः, एवमितरेऽपि ॥ ८ ॥

यथा चमसशब्दोऽन्यत्र प्रसिद्धोऽपीदं तच्छिरः एष
ह्यर्वाग्भिलक्षमस ऊर्ध्वं बुध इति श्रुतेः शिरोवाचकः । एव-
मव्यक्तादिशब्दाः सर्वेऽन्यत्र प्रसिद्धा अपि नामानि सर्वाणि
यमाविशन्ति । तं वै विष्णुं परममुदाहरन्तीत्यादि श्रुतेः ।
परमात्माभिधायका एव अविशेषात् श्रुतेः ॥ ९ ॥

वसन्ते वसन्ते ज्योतिषा यजेतेत्यादि कर्माभिधायकस्य
कर्माक्रमादिविरोधान्न युज्यत इति अत आह ज्योति-
रित्यादि । कर्मवाचकत्वेन प्रसिद्धाभिधेयोऽपि स एव ।
एष इमं लोकगभ्याच्चदित्युपक्रम्य ता वा एताः सर्वा

कल्पनोपदेशाच्च मध्वादिवदविरोधः ॥ ११ ॥

न सङ्ख्योपसंग्रहादपि नानाभावादतिरेकाच्च १२

प्राणादयो वाक्यशेषात् ॥ १३ ॥

ज्योतिषैकेषामसत्यत्वे ॥ १४ ॥

कारणत्वेन चाकाशादिषु यथा व्यपदिष्टोक्तः ॥ १५ ॥

ऋचः सर्वे वेदाः सर्वे एकैव व्यवहृतिः प्राण एव प्राणऋच इत्येव विद्यादिति ह्यधीयत एके ॥ १० ॥

मधुविद्यादिवत् सर्वशब्दार्थत्वेन परस्य कल्पनोपदेशाच्च न कर्मक्रमादिविरोधः ॥ ११ ॥

यस्मिन् पञ्च पञ्च जना आकाशस्य प्रतिष्ठित इत्यादिषु बहुसंख्योपसंग्रहेऽपि न विरोधः । तस्यैवाकाशादिषु नानाभावात्तदतिरिक्तस्वरूपवत्त्वाच्च ॥ १२ ॥

पञ्च पञ्चजनानाह प्राणस्य प्राणमुत चक्षुषश्चक्षुः श्रोत्रस्य श्रोत्रमन्नस्यान्नं मनसो मन इति वाक्य-
शेषात् ॥ १३ ॥

तद्देवा ज्योतिषां ज्योतिरित्यनेन कारणानां पञ्च-
कम् ॥ १४ ॥

अवान्तरकारणत्वेनापि स एवोच्यते इति वक्ति आका-
शादिष्ववान्तरकारणत्वेन स एव स्थितः यथा व्यपदिष्ट-
स्यैव परस्य य आकाशे तिष्ठन्नित्यादिना आकाशादि-
वक्तः ॥ १५ ॥

समाकर्षात् ॥ १६ ॥

जगद्वाचित्वात् ॥ १७ ॥

जीवमुख्यप्राणलिङ्गान्नेति चेत्तद्व्याख्यातम् ॥ १८ ॥

अन्यार्थन्तु जैमिनिः प्रश्नव्याख्यानाभ्या-
मपि चैवमेके ॥ १९ ॥

सर्वशब्दानां परमात्मवाचकत्वे कथमन्यत्र व्यवहार
इति अतोऽब्रवीत् । परमात्मवाचिनः शब्दा अन्यत्र समा-
कृत्य व्यवह्रियते । परस्य वाचकाः शब्दाः समाकृत्ये तरे-
ष्वपि । व्यवह्रियन्ते सततं लोकवेदानुसारत इति
पात्रे ॥ १६ ॥

तडि कथं तेषां शब्दानां जगति प्रसिद्धिः । जगति
व्यवहारो लोकस्य न तु परमात्मनि तथा । अतो जगति
प्रसिद्धिः शब्दानाम् ॥ १७ ॥

तदधीनत्वान्तच्छब्दवाच्यमित्युक्तम् । तज्जीवमुख्यप्रा-
णयोर्लिङ्गम् । अस्य यदैकांशाभ्याम् जीवो जहात्यथ सा
शुष्यति वायुना हि सर्वे लोका नैनीयन्ते इत्यादि
श्रुतिभ्य इति चेत् न, उपासनात्रैविध्यादिति व्याख्यात-
त्वात् ॥ १८ ॥

परमात्मज्ञानार्थं कर्मादिकमपि वदतीति जैमिनिः ।
कस्मिन् भगवो विज्ञाते सर्वमिदं विज्ञातं भवतीति तस्मै
होवाच द्वे विद्ये वेदितव्ये कथन् भगवः स आदेशो

वाक्यान्ययात् ॥ २० ॥

प्रतिज्ञासिद्धेर्लिङ्गमाश्रयः ॥ २१ ॥

उत्क्रमिष्यत एवं भावादित्यौ डलोमिः ॥ २२ ॥

अवस्थितेरिति काशकृत्स्नः ॥ २३ ॥

प्रकृतिश्च प्रतिज्ञादृष्टान्तानुपरोधात् ॥ २४ ॥

भवतीति यथा सौम्यैकेन मृतपिण्डेनेत्यादिना प्रश्रव्या-
ख्यानाभ्याम् । एवमपि चैके पठन्ति । यस्तु न वेद
किमृचा करिष्यतीति ॥ १८ ॥

वाक्यस्याप्येवमन्वयो युज्यते पृथक् स्थितस्यापि पर-
मात्मनः ॥ २० ॥

नान्यः पत्न्या विद्यते अयनायेति प्रतिज्ञासिद्धेर्लिङ्ग-
त्वेन कर्मादिकमुच्यत इत्याश्रयः । यस्मादेवमनित्यफल-
मन्यत्तस्मान्नान्यः पत्न्या इति ॥ २१ ॥

उत्क्रमिष्यतो मुमुक्षोः कर्मादिना भाव्यं साधनसाध-
नत्वेन अतस्तद्वत्तौ लोमिः मन्यते ॥ २२ ॥

सर्वं परमात्मन्यवस्थितमिति वक्तुं तद्वचनमिति काश-
कृत्स्नः । कृष्णहैपायनमतादेकदेशविदः परे । वदन्ति
यथा प्राज्ञं न विरोधः कथञ्चनेति पादौ ॥ २३ ॥

स्त्रीशब्दा अपि तस्मिन्नेवेत्याह हन्तैतमेव पुरुषं
सर्वाणि नामान्यभिवदन्ति । यथा नद्यः स्यन्दमानाः
समुद्रायणाः समुद्रमभिविशन्त्येवमेवैतानि नामानि

अभिध्योप्रदेशाच्च ॥ २५ ॥

साक्षाच्चोभयान्ता नात् ॥ २६ ॥

अस्माकृतेः परिणामात् ॥ २७ ॥

सर्वाणि पुरुषमभिसंविशन्तीति प्रतिज्ञादृष्टान्तानुपरोधात्
प्रकृतिशब्दवाच्योऽपि स एव ॥ २४ ॥

मायान्तु प्रकृतिं विन्यान्मायिनं च महेश्वरम् । महा-
मायेत्यविद्येति नियतिर्मोहिनौति । च । प्रकृतिर्वासने-
त्येव तवेच्छानन्त ! कथ्यत इति वचनादभिध्यैव च प्रकृति-
शब्देनोच्यते । सोऽभिध्यासप्रकृतिः स प्रज्ञा स आनन्द इति
श्रुतेरभिध्या च स्वरूपमेव । ध्यायति ध्यानरूपासौ सुखी
सुखमतीव च । परमैश्वर्ययोगेन विरुद्धार्थतयेष्यत इति
ब्राह्माण्डे एषस्तेष पुरुष एष प्रकृतिरेष आत्मैष ब्रह्मैष-
लोका एष आलोको योऽसौ हरिरादिरनादिरनन्तोऽतः
परमः परादिश्वरूप इति पैङ्गिश्रुतो साक्षादेव प्रकृतिपुरुष-
त्वान्मानात् ॥ २५ ॥ २६ ॥

प्रकर्षेण करोतीति प्रकृतिरिति योगाच्च प्रकृतावनु-
प्रविश्य तां परिणाम्येतत् परिणामनियामकत्वेन तत्र
स्थित्वात्मनो बहुधाकरणात् अथ हैष आत्मा प्रकृतिमनु-
प्रविश्यात्मानं बहुधा चकार तस्मात् प्रकृतिरित्याचक्षत
इति भाववेयश्रुतिः । अविकारोऽपि परमः प्रकृतिसु-
विकारिणौ । अनुप्रविश्य गोविन्दः प्रकृतिश्चाभिधीयत

योनिश्च हि गीयते ॥ २८ ॥

एतेन सर्वं व्याख्याता ॥ २९ ॥

इति श्रीकृष्णार्दे पायनकृतब्रह्मसूत्रभाष्ये श्रीम-
दानन्दतीर्थभगवत् पूज्यपादविरचिते प्रथ-
माध्यायस्य चतुर्थपादः समाप्तः ।

इति नारदीये । न चान्यत् कल्पम् अप्रमाणक-
त्वात् । २७ ॥

अव्यवधानेनोत्पत्तिहारत्वञ्च प्रकृतित्वं तच्चास्यैव हि
गीयते । यद्भूतयोनिं परिपश्यन्ति धीरा इति व्यवधाने
प्रसूतिसु पुंस्त्वं विद्वद्भिरिष्यते । स्मृतिरव्यवधानेन प्रकृति-
त्वमिति स्थितिः । उभयात्मकसूतित्वाद्वासुदेवः परः
पुमान् । प्रकृतिः पुरुषश्चेति शब्दैरेकोऽभिधीयत इति
ब्रह्माण्डे ॥ २८ ॥

एतेन सर्वं शून्यादि शब्दा अपि व्याख्याताः । एष
ह्येव शून्य एष ह्येव तुच्छ एष ह्येवाभाव एष ह्येवाव्यक्तोऽ-
दृश्योऽचिन्त्यो निर्गुणश्चेति महोपनिषदि । शम्बलं कुरुते
विष्णुरदृश्यः सन् परः स्वयम् । तस्माच्छून्यमिति प्रोक्त-
स्तोदनात्तुच्छ उच्यते । नैष भावयितुं योग्यः केनचित्
पुरुषोत्तमः । अतो भावं वदन्येनं नाशयत्वान्नाश इत्यपि ।
सर्वस्य तदधीनत्वात्तत्तच्छब्दाभिधेयता । अन्येषां व्यव-
हारार्थमिष्यते व्यवहर्तृभिरिति महाकौर्म्ये एतेन तदधी-

अथ द्वितीयोऽध्यायः ।

स्मृत्यनवकाशदोषप्रसङ्ग इति चेन्नान्य-
स्मृत्यनवकाशदोषप्रसङ्गात् ॥ १ ॥

इतरेषाञ्चानुपलब्धेः ॥ २ ॥

नत्वादयुक्तयुक्तिसमुदायेन । अवधारणार्थं सर्वस्याप्युक्त-
स्याध्यायमूलतः । द्विरुक्तिं कुर्वते प्राज्ञा अध्यायान्ते विनि-
र्णये इति वराहसंहितायाम् ॥ २८ ॥

इति श्रीकृष्णद्वैपायनकृतब्रह्मसूत्रभाष्ये श्रीमदानन्द-

तीर्थ भगवत् पूज्यपाद विरचिते प्रथमाध्यायस्य

चतुर्थपादः समाप्तः ।

उक्तेऽर्थे विरोधं दर्शयत्यनेनाध्यायेन । प्रथमपादे
युक्त्यविरोधं प्रथमतः स्मृत्यविरोधं दर्शयति सर्वज्ञा रुद्रादयः
अतस्तेषां वचनविरोधेऽप्रामाण्यमेव स्यादिति चेत् न अन्य-
स्मृतीनां विष्णुादिभिर्निर्दिष्टां सर्वज्ञैरेव कृतत्वाच्छ्रुतेरा-
धिक्यं सिध्यति ॥ १ ॥

इतरेषां तासु स्मृतिषूक्तानां फलादीनां प्रत्यक्षतोऽनुप-
लब्धेरप्रामाण्यं तासां युक्तं च शब्दैर्न भागोपलब्धिरङ्गी-
कृता ॥ २ ॥

एतेन योगः प्रत्युक्तः ॥ ३ ॥

न विलक्षणत्वादस्य तथात्वञ्च शब्दात् ॥ ४ ॥

अभिमानिअपदेशस्तु विशेषानुगतिभ्याम् ॥ ५ ॥

योगफलं प्रत्यक्षोपलब्धिरिति न मन्तव्यम् । उक्ताभ्यामे तत्तत्काल एव फलादृष्टेः ।

नैव श्रुतेस्तदनुसारिस्मृतेश्च तदुक्तानुपलब्धेरप्रामाण्यं विलक्षणत्वान्नित्यत्वात्तदनुसारित्वाच्च । न हि नित्यदोषाः कल्पाः स्वतश्च प्रामाण्यं अन्यथानवस्थितेः । न चक्षुर्न श्रोत्रं न तर्को न स्मृतिर्वेदा ह्येवेनं वेदयतीति भाक्तवेद्यश्रुतेश्च । नित्यत्वञ्च शब्दादेव प्रतीयते । वाचाविरूपनित्येत्यादौ । अनादिनिधना नित्येति च स्मृतिः ॥ ३ ॥

अधिकारिणां फल भविष्यत् पुराणि च । ऋग्यजुःसामाथर्वाख्या मूलरामायणं तथा । भारतं पञ्चरात्रञ्च वेदा इत्येव शब्दिताः । पुराणानि च यानीह वैष्णवानि विदो विदुः । स्वतःप्रामाण्यमेतेषां नात्र किञ्चिद्विचार्यते । यद्येषूक्तं न दृश्येत पूर्वकर्मात्रकारणम् । नाप्रामाण्यं भवेदेषां दृश्यते ह्यधिकारतः । इतः प्रामाण्यमन्येषां न स्वतस्तु कथञ्चन । अदृश्योक्तौ तत्तत्क्षेपामप्रामाण्यं न संशय इति ॥ ४ ॥

सृष्ट्रब्रवीदापोऽब्रुवन्नित्यादि वचनाद्युक्तिविरुद्धो वेद इत्यतोऽब्रवीत् । सृष्टाद्यभिमानिदेवतैव तत्र व्यपदिश्यते । तेषाञ्चेतरेभ्यो विधिष्टं सामर्थ्यमनुगतिश्च सर्वत्र । अतस्तासां स्मर्वमुक्तं युज्यते ॥ ५ ॥

दृश्यते तु ॥ ६ ॥

असदिति चेन्न प्रतिषेधमात्रत्वात् ॥ ७ ॥

अपीतौ तद्वत् प्रसङ्गादसमञ्जसम् ॥ ८ ॥

न तु दृष्टान्तभावात् ॥ ९ ॥

स्वपक्षदोषाच्च ॥ १० ॥

तासां सामर्थ्यं महद्भिः भविष्यत् पुराणे ! पृथिव्याद्य-
भिमानीन्यो देवताः प्रथितौजसः । अचिन्त्वाः शक्तयस्तामां
दृश्यन्ते मुनिभिश्च ताः । ताश्च सर्वा गता नित्यं वासुदेवै-
कसंश्रया । इति ॥ ६ ॥

असदेवेदमग्र आसीत् । असतः सद्जायतेत्यादिना
असतः कारणत्वोक्तेर्विरोध इत्यतो वक्ति । प्रतिषेधमात्रत्वा-
न्नासतः कारणत्वं युक्तम् । असतः कारणत्वादुक्तिविरुद्धं
वेदवाक्यमित्येतदत्र निषिध्यते । सर्वशब्दानां ब्रह्मणि सम-
न्वयेऽपि तदधीनत्वादर्थवदित्यादिनाऽमुख्यत्वेनान्यस्यापि
वाच्यत्वाङ्गोकारादुभयतः प्राप्तिः । तथाच श्रुतिप्राप्तमेधा-
सम्मतमत्र निषिध्यते समस्योपरि निषेधात् अर्थाद्युक्तिविरो-
धाऽत्र निराक्रियते । ७ ॥

स अत उत्पत्तौ प्रलयेऽपि सर्वासत्त्वमेव स्यात् ॥ ८ ॥

प्रलये सर्वासत्त्वं भावे दृष्टान्तभावादेव न युज्यते ।
सत उत्पत्तिः सविशेषनाशश्च लोकेदृष्टः दृष्टान्ताभावा-
देव ॥ ९ ॥ १० ॥

तर्काप्रतिष्ठानादप्यन्यथानुमेयमिति चेदे-
वमप्यनिर्मीक्षप्रसङ्गः ॥ ११ ॥

एतेन शिष्टापरिग्रहा अपि व्याख्याताः ॥ १२ ॥

एतावानेव तर्क इति प्रतिष्ठापकप्रमाणाभावादुक्ताद-
न्यथानुमेयमिति चेन्न । एवमपि प्रमाणासिद्धेऽपि मोक्षेऽ-
न्यथानुमेयत्वादनर्मीक्षप्रसङ्गः । अतो यावत् प्रमाणसिद्धं
तावदेवाङ्गीकर्तव्यं नातोऽन्यच्छक्यम् । यावदेव प्रमाणेन
सिद्धं तावदहापयन् । सौकुल्यान्नैव चान्यत्र शक्यं मान-
स्यते क्वचिदिति वामने ॥ ११ ॥

एतेन दृष्टान्तभावेनाभावेन विशिष्टा अपरिग्रहा अपि
विरुद्धसिद्धान्ताः । अकर्तृकत्वात् चेतनकर्तृत्वजीवकर्तृ-
त्वादयोऽपि । अकस्माद्वैदमाविरासौदकस्मात्तिष्ठत्वकस्मा-
ल्लयमभ्युपैति । प्रधानादिदसुत्पन्नं प्रधानमधितिष्ठति
प्रधाने लयमभ्युपैति न ह्यन्यत् कारणं मतम् । जीवाद्भवन्ति
भूतानि जीवे तिष्ठन्त्यचक्षुषाः । जीवे तु लयसृच्छन्ति न
जीवात् कारणं परमित्यादि श्रुतिप्राप्ता निराकृताः यथा
दुःखादिषु जीवस्याभ्युपगममेवमन्वेष्यतीति दृष्टान्तः ।
श्रुतिगतिसु ब्रह्मवाचकत्वेन दर्शिता । यत्रान्यवाचकत्वेऽप्य-
विरोधस्तत्रान्यदप्यमुख्यतयोच्यते । यत्र विरोधस्तत्र ब्रह्मै-
वोच्यते इति नियमः ॥ १२ ॥

भोक्तापक्षेरविभागश्चेत स्याल्लोकवत् ॥१३॥

तदनन्यत्वमारम्भणशब्दादिभ्यः ॥ १४ ॥

कर्माणि विज्ञानमयश्च आत्मा परेऽव्यये सर्वं एकैभव-
न्तीति मुक्तजीवस्य परप्राप्तिरुच्यते । अतस्तयोरविभागः ।
अतः पूर्वमपि स एव । न ह्यन्यस्यान्यत्वं युज्यत इति चेन्न-
स्याल्लोकवत् । यथा लोके उदक उदकान्तरस्यैकीभाव-
व्यवहारेऽप्यन्तर्भेदोऽस्येव एवं स्यादन्यत्रापि । तथाच
श्रुतिः । यथोदकं शुद्धे शुद्धमासिक्तं तादृगेव भवतीति
स्नान्दे च । उदकं तूदके सिक्तं मिश्रमेव यथा भवेत् । न
चेतदेव भवति यतो वृद्धिः प्रदृश्यते । एवमेव हि जीवोऽपि
तादात्म्यं परमात्मनः । प्राप्तोऽपि नासी भवति स्वातन्त्र्या-
दिविशेषणात् इति । ब्रह्मेशानादिभिर्ह्येवैर्यत् प्राप्तं नैव
शक्यते । तद्यत् स्वभावकेवल्यं स भवान् केवलो हरिरिति
च । न ते महित्वमन्वश्रुवन्ति । न ते विष्णोर्जायमानो न
जायत इत्यादि च फलत्वेऽपि युक्तिविरोधेऽन्तर्भावाच्चा-
क्तम् ॥ १३ ॥

स्वतन्त्रबहुसाधनसृष्टिर्लोकदृष्टान्तेनैवं ब्रह्मणः स्वरूप-
सामर्थ्यादेव तस्य सृष्टिः किं खिदासीदधिष्ठानमारम्भणं
कतमस्वित् कथमासीदिति ह्याक्षेपः । अधिष्ठानाद्यनुक्तेः ।
आदिशब्दात् युक्तिभिश्च । परतन्त्रो ह्यपेक्षेत स्वतन्त्रः किम-
पेक्षते । साधनानां साधनत्वं यतः किं तस्य साधनैरित्या-
दिभिः ॥ १४ ॥

भावे चोपलब्धेः ॥ १५ ॥

सत्त्वाच्चावरस्य ॥ १६ ॥

असद्व्यपदेशान्नेति चेन्न धर्मान्तरेणवाक्य-
शेषात् ॥ १७ ॥

स्वतन्त्रसाधनभावे प्रमाणैरुपलभ्येत । अनुक्तं पञ्चभि-
वेदैर्न वस्त्वस्ति कुतश्चन । अतो वेदत्वमेतेषां यतस्ते सर्व-
वेदका इति स्कान्दे ॥ १५ ॥

अद्भ्यः संभूतः पृथिव्यो रसाच्चेत्यादि साधनान्तरप्रतीतिः
कथमनुपलब्धिरित्यत आह । अवरस्य तदधीनस्य साध-
नस्य सत्त्वात् । काल आसीत् पुरुष आसीत् परम आसीत्
तद्यदासीत्तदा वृत्तम् आसीदथ ह्येक एव परम आसीद्य-
स्यैतदासीत् न ह्येतदासीदिति काषायणश्रुतिः ॥ १६ ॥

नासदासीन्नो सदासीत्तदानोमिति सर्वस्यासत्त्वव्यप-
देशान्नेति चेन्न अव्यक्तत्वपारतन्त्र्यादिधर्मान्तरेण हि तदु-
च्यते तम आसीदित्यादि वाक्यशेषात् न चान्यत्र प्रमाण-
मस्ति । अजा ह्येको जुषमाणोऽनुश्रुते जहात्येनां भुक्तभो-
गामजोऽन्यः । अनाद्यनन्तं जगदेतदीदृक् प्रवर्तते नात्र
विचार्यमस्ति । न चान्यथा क्वापि च कस्य वेदमभूत् पुरा
नापि तथा भविष्यत् । असत्यमप्रतिष्ठन्ते जगदाहुरनीश्व-
रम् । असत्यमाहुर्जगदेतदज्ञाः शक्तिं हरयेन विदुः परां
हि । यः सत्यरूपं जगदेतदीदृक् सृष्ट्वा भूतत्वत् सत्यकर्म
महात्माहुः सत्यकर्म इति सत्यं ह्येवेदं विश्वमसौ सृजते ।

युक्तेः शब्दान्तराच्च ॥ १८ ॥

पटवच्च ॥ १९ ॥

यथा च प्राणादि ॥ २० ॥

अथैनमाहुर्नित्यकर्म्मोति । नित्यं ह्येवासौ कुरुते । यच्चकेत
सत्यमित्ये त्तमोषमित्यादि स्मृतिश्रुतिभ्यश्च । परस्परविरोधे
तु वाक्यानां यच्च युक्तता तथैवायं परिज्ञेयो नावाक्या युक्त-
रिष्यत इति बृहत्संहितायां विरुद्धवत् प्रतीयते न आग-
माय एवं मिथः । तत्र दृष्टानुसारेण तेषामर्थोऽन्ववेक्ष्यत
इति च । इमानोऽग्रे जगन्निष्ठ्या न पूज्यो गुरुरित्यपि ।
इत्यादि बुद्धिरुद्धानि प्रमाणान्यथ युक्तयः । प्रमाणैर्बहुभि-
र्ज्ञेया भासा इति वैदिकैः । वेदवेदानुसारेषु विरोधेऽन्या-
र्थकल्पना । अन्येषान्तु विरुद्धानां विप्रलम्भोऽथ विस्मय इति
भागवततन्त्रे । शास्त्रार्थयुक्तोऽनुभवः प्रमाणन्तुत्तमं मतम् ।
मध्यमं त्वागमो ज्ञेयः प्रत्यक्षमधमं स्मृतम् । प्रत्यक्षयो राग-
मयोर्विरोधे निश्चयाय तु । अनुमद्यो न स्वतन्त्राः प्रमाण-
पदवीं ययुरिति पुरुषोत्तमतन्त्रे ॥ १७ ॥

साधनानां साधनत्वं यदात्माधीनमिष्यते । तदा
साधनसम्पत्तिरैश्वर्यं द्योतिका भवेदित्यादेः साधनान्तरेण
सृष्टिर्युक्ता । अज्ञाः सम्भूतो हिरण्यगर्भ इत्यष्टावित्यादि-
शब्दान्तराच्च ॥ १८ ॥

साधनान्तरेण हि पटादिसृष्टिर्दृष्टा ॥ १९ ॥

तच्च साधनं जातं तेनानुप्रविष्टमेव । यथा शरीरेन्द्रि-

इतरव्यपदेशा द्विताकरणादिदोषप्रसक्तिः ॥ २१ ॥

अधिकन्तु भेदनिर्देशात् ॥ २२ ॥

अस्मादिवच्च तदनुपपत्तिः ॥ २३ ॥

उपसंहारदर्शनान्नेति चेन्न क्षीरवद्वि ॥ २४ ॥

यादि । प्रकृतिं पुरुषश्चैव प्रविश्य पुरुषोत्तमः । चोभयामास भगवान् सृष्ट्यर्थं जगतो गुरुः इति कौर्म्यं ॥ २० ॥

जीवकर्तृत्वपक्षः श्रुतिप्राप्तो विस्तराच्चिराक्रियते । जीवकर्तृत्वपक्षे हितकरणमहितकरणञ्च न स्यात् ॥ २१ ॥

न च ब्रह्मण्यमचिन्तादिदोषप्राप्तिः अधिकशक्तिमत्त्वात् श्रोता मन्ता द्रष्टा देष्टा द्योष्टा विज्ञाता प्रज्ञाता सर्वेषां भूतानामन्तरपुरुषः एष त आत्मा सर्वान्तरीयो अग्रनायापिपासे शोकं मोहं जरां मृत्युमत्येतीति निर्देशात् ॥ २२ ॥

दिष्टवन्मा स्वतन्त्रत्वात् स्वतः कर्तृत्वानुपपत्तिर्जीवस्य । यथा दारुमयीं योषां नरः स्थिरसमाहितः । सङ्गल्य अङ्गमङ्गानि तथा राजन्निमाः प्रजाः इति महाभारते ॥ २३ ॥

जीवेनैव कार्योपसंहारदर्शनात्तस्य कर्तृत्वमिति चेन्न यथा गोषु क्षीरं दृश्यमानमपि प्राणादेव जायते । अन्नं रसादिरूपेण प्राणः परिणयत्यसाविति वचनात् एवं जीवे दृश्यमानोऽपि कार्योपसंहारोऽस्वातन्त्र्यात् परकृत एव । य आत्मानमन्तरोपगमयति । नाहं कर्त्ता न कर्त्ता त्वं कर्त्ता यसु सदा प्रभुरित्यादिः ॥ २४ ॥

देवादिवदपि लोके ॥ २५ ॥

कृत्स्न प्रसक्तिर्निरवयवत्वशब्दकोपो वा ॥ २६ ॥

श्रुतेषु शब्दमूलत्वात् ॥ २७ ॥

न च कर्तुरीश्वरस्यादृष्टिविरोधः । देवादिवद्दृश्यत्व-
शक्तियोगात् लोकेऽपि पिशाचादीनां तादृशी शक्तिर्दृष्टा
किमौश्वरस्य । न युक्तियोगाद्वाक्यानि निराकार्याण्यपि
केचित् । विरोध एव वाक्यानां युक्तयो न तु युक्तय इति
बृहत्संहितायाम् ॥ २५ ॥

अथ दोषो जीकर्तृत्वपक्षे एकेनाङ्गुलिमात्रेण प्रव-
र्त्तमानोऽपि पूर्णप्रवृत्तिः स्यान्न च तद्युज्यते । सामर्थ्यैक-
देशदर्शनात् । नाटकदेशेन निरवयवत्वात् । अथ यः स
जीवः स नित्योनिरवयवोऽज्ञाता ज्ञाता सुखी दुःखी शरी-
रेन्द्रियस्थ इति भाक्तवेय श्रुतिः । न चोपाधिक्षतोऽग्नः स
एव । अग्न उपहित इति द्वित्वापेक्षत्वात् । न चान्यत्
कल्पं यद्वि युक्त्या विरुद्धे तत्तदौशक्तमेवहीति गत्य-
न्तरोक्ते ॥ २६ ॥

न चेश्वरपक्षेऽयं विरोधः । योऽसौ विरुद्धोऽविरुद्धोऽ-
नुरागवाननुरागवान् इन्द्रोऽनिन्द्रः प्रवृत्तिरप्रवृत्तिः स परः
परमात्मेति पैङ्गादिश्रुतेरेव शब्दमूलत्वाच्च न युक्ति-
विरोधः । यद्वाक्योक्तं न तद्युक्तिर्विरोधुं शक्नुयात्
कचित् । विरोधे वाक्ययोः कापि किञ्चित् साहाय्यकारण-
मिति पुरुषोत्तमतन्त्रे ॥ २७ ॥

आत्मनि चैवं विचित्राश्च हि ॥ २८ ॥

स्वपक्ष दोषाश्च ॥ २९ ॥

सर्वोपेता च तद्दर्शनात् ॥ ३० ॥

विकरणत्वान्नेति चेत्तदुक्तम् ॥ ३१ ॥

परमात्मनो विचित्राः शक्तयः सन्ति न चान्येषाम् ।
विचित्रशक्तिः पुरुषः पुराणो न चान्येषां शक्तयस्तादृशाः
स्युः । एको वशी सर्वभूतान्तरात्मा सर्वान् देवानेक एवा-
नुविष्ट इति श्वेताश्वतरश्रुतिः ॥ २८ ॥

ये दोषा इतरत्वापि ते गुणाः परमे मताः न दोषः
परमे कश्चिद् गुणा एव निरन्तरा इति वचनात् जीवपक्ष
एव दोषः न परमात्मपक्षे । अथ यः स दोषः साक्षनः
स जनः स जनिः सजीवो यः सनिर्दोषो निष्कलः सगुणः
परमात्मेति कात्यायन श्रुतिः ॥ ३९ ॥

सर्वे युक्ता शक्तिभिर्देवता सा परेति यां प्राहुरजस्व-
शक्तिम् । नित्यानन्दा नित्यरूपा च मुक्ता जरा च या
शाश्वतामेति च यां वदन्तीति चतुर्वेदशिखायाम् । अतो
न केवलं विचित्रशक्तिः किन्तु सर्वशक्तिरेव ॥ ३० ॥

न च करणाभावादनुपपत्तिरिति युक्तम् । अपाणि-
पादौ जवनो गृहीता पश्यत्यचक्षुः स शृणोत्यकर्णः । स
वेत्ति विश्वं न हि तस्य वेत्ता तमाहुराद्यं पुरुषं महा-
न्तम् । न तस्य कार्यं करणञ्च विद्यते न तत् समश्चाप्यधि-
कश्च दृश्यते । पराच शक्तिर्विविधैव श्रूयते । स्वाभाविकी

न प्रयोजनवत्त्वात् ॥ ३२ ॥

लोकवत्तु लीलाकैवल्यम् ॥ ३३ ॥

वैषम्य नैर्घण्येन सापेक्षत्वात्तथाहि दर्शयति ॥ ३४ ॥

न कर्मविभागादिति चेन्नाऽनादित्वात् ॥ ३५ ॥

ज्ञानबलक्रिया चेत्यादिश्रुतिभ्यः । सर्वोपेतावेति सामान्य परिहारेऽपि विशेष युक्त्यर्थं पुनराशङ्का ॥ ३१ ॥

यत् प्रयोजनार्थं सृजत्यादिस्तदूनत्वादपूर्णता इत्यत आह अथैष एव परम आनन्द इत्यादिना कृतकत्वत्वात् न प्रयोजनाय सृष्टिः ॥ ३२ ॥

किन्तु यथा लोके मत्तस्य सुखोद्रेकादेव नृत्यगानादि लीला न तु प्रयोजनापेक्षया । एवमेवेश्वरस्य नारायण सहितायाञ्च । सृष्ट्यादिके हरिर्नैव प्रयोजनमपेक्षतु कुरुते केवलानन्दं यथा मत्तस्य नर्तनम् । पूर्णानन्दस्य तस्येह प्रयोजनमतिः कुतः । सुक्ता अप्यायुःकामाः स्युः किमुता-स्याखिलात्मन इति देवस्यैव स्वभावोऽयमाप्तकामस्य का सृष्टेति श्रुतिः ॥ ३३ ॥

सर्वकर्तृत्वे वैषम्य नैर्घण्ये तस्येत्यतो वक्ति कर्मापेक्षया फलदातृत्वात् तस्य नैर्घण्ये पुण्येन पुण्यं लोकं नयति पापेन पापं इत्यादि श्रुतिः ॥ ३४ ॥

यदपेक्षयासी फलं ददाति न तत् कर्म एष ह्येव साधु कर्म कारयति तथा यमभ्यो लोकेभ्य उन्निनीषते । एष उ एवा साधु कर्मकारयति तं यमधो निनीषत इति श्रुतेः ।

उपपद्यते चाप्युपलभ्यते च ॥ ३६ ॥

सर्वधर्मोपपत्तेश्च ॥ ३७ ॥

इति त्रीमत् कृष्णद्वैपायन-कृतब्रह्मसूत्रभाष्ये

श्रीमदानन्दतीर्थ भगवत्पादविरचिते

द्वितीयाध्यायस्य प्रथमः

पादः समाप्तः ।

कर्मणोऽपि तन्निमित्तत्वादिति चेन्न तस्यापि पूर्वकर्मकारण-
मित्यनादित्वात् कर्मणः । भविष्यपुराणे च । पुण्यपापा-
दिकं विष्णुः कारयेत् पूर्वकर्मणः । अनादित्वात् कर्म-
णश्च न विरोधः कथञ्चनेति ॥ ३५ ॥

न च कर्मोपपत्तौ नेश्वरस्य अस्वातन्त्र्यम् । द्रव्यं कर्म
च कालश्च स्वभावो जीव एव च । यदनुग्रहतः सन्ति न
सन्ति यदुपेक्षयेत्यादिना कर्मादीनां सत्त्वस्याऽपि तदधीन-
त्वात् न च पुनर्वैषम्याद्यापातेन दोषः । तादृश वैषम्यादेरु-
पलभ्यमानत्वात् । स कारयेत् पुण्य मथाऽपि पापं न
तावता दोषमपि क्वचित् स्यात् । ईशो यतो वा गुणदोष
सत्त्वे स्वयं परोऽनादिरादिः प्रजानामित्यादि चतुर्वेद-
शिखायाम् ॥ ३६ ॥

अवशिष्टैरुपसंहरति । गुणाः श्रुताः विरुद्धाश्च देवे
सन्त्यश्रुता चयेपनैवान्नशङ्का चिन्त्यावैद्य चिन्तयाश्च तथैव

रचनानुपपत्तेश्चानुमानम् ॥ १ ॥

प्रवृत्तेश्च ॥ २ ॥

पयोऽम्बुवच्चेत्तत्रापि ॥ ३ ॥

व्यतिरेकानवस्थितेश्चानपेक्षत्वात् ॥ ४ ॥

हि दोषाः श्रुताश्रयनाच्चोहिं तथा प्रतीता इति सर्वगुणोपपत्तिश्रुतेः ॥ ३० ॥

इति श्रीकृष्णवैपायनकृते ब्रह्मसूत्रभाष्ये श्रीमदा-

नन्दतीर्थ भगवत्पादविरचिते

द्वितीयाध्यायस्य प्रथमः पादः समाप्तः ।

इतरेषां चानुपलब्धेरिति सामान्यतो निराकरणं समन्वयानां कृतं विशेषतो निराकरोत्यस्मिन् पादे अचेतन प्रवृत्तिमतं प्रथमतो निराकरोति । अचेतनस्य स्वतः प्रवृत्त्यनुपपत्तेर्नानुमानपरिकल्पितं प्रधानं जगत्कर्तृ च शब्देन प्रमाणाभावं दर्शयति ॥ १ ॥

चेतनस्य स्वतः प्रवृत्तिदर्शनाच्च ॥ २ ॥

पयोऽम्बुवदचेतनस्यापि प्रवृत्तिर्गुच्यत इति न युक्तं एतस्य वा अक्षरस्य प्रशंसने गार्गिप्राच्योऽन्या नद्यः स्यन्दन्ते श्वेतेभ्यः पर्वतेभ्यः प्रतीच्योऽन्यायां दिश मनु एतेन हरावपयोमण्ड भवतीत्यादि तत्रापि ईश्वर निमित्त प्रवृत्तिश्रुतेः ॥ ३ ॥

न ऋतेत्वा क्रियते किञ्च नार इति तद्व्यतिरेकेण एक-

अन्यत्राभावाच्च न तृणादिवत् ॥ ५ ॥

अभ्युपगमेऽप्यर्थाभावात् ॥ ६ ॥

पुरुषाश्रयवदिति चेत् तथापि ॥ ७ ॥

॥ ८ ॥

स्यापि कर्मणानवस्थिते रनपेक्षितमेवाचेतन वादि-
मतम् ॥ ४ ॥

मेश्वरसांख्यमतं निराकरोति । यथा पृथिव्या एव
पर्जन्यानुगृहीतं तृणादिकमुत्पद्यते । एवं प्रधानादौश्व-
रानुगृहीतं जगदित्यतो ब्रवीति । यच्च किञ्चिज्जगत् सर्वं
दृश्यतेऽदृश्यतेऽपि वा । अन्तर्वह्निश्च तत् सर्वं व्याप्य नारा-
यणः स्थित इति । ब्रह्मण्ये वेदमाविरासीद् ब्रह्मणि स्थितं
ब्रह्मण्येव लयमभ्येति ब्रह्मैवाधस्तात् ब्रह्मोपरिष्ठाद्ब्रह्म
मध्यतो ब्रह्म सर्वतो ब्रह्मै वेदं सर्वमित्यादिश्रुतिभ्योऽन्यज्ज-
गतोभावात्तृणादौनां पर्जन्यवन्नानुयाहकत्वमात्रमौश्व-
रस्य । स एव भूयो निजवीर्येनोदितां स्वजीवमायां प्रकृ-
तिसिष्टवतीम् । अनामरूपात्म निरुपनामनो विधित्स-
मानोऽनुससार शास्तिकदिति भागवते । द्रव्यं कर्म च
कालश्चेत्यादि च । च शब्देन प्रकृतिसत्त्वादि प्रदातृत्वं
चाङ्गीक्रियते ॥ ५ ॥

लोकायतिकपक्षं निराकरोति । यस्य धर्माधर्मौ
न स्तत्तत् सिद्धान्ते किं प्रयोजनं अतः स व्याहृते रेवो-
पेक्ष्यः ॥ ६ ॥

पुरुषोपसर्जना प्रकृतिकर्तृत्वाद् निराकरोति यथा

अङ्गित्वानुपपत्तेः ॥ ८ ॥

अन्यथानुमितौ च ज्ञशक्ति वियोगात् ॥ ९ ॥

विप्रतिषेधाच्चासमञ्जसम् ॥ १० ॥

महद्दीर्घवद्वा ह्रस्वपरिमण्डलाभ्याम् ॥ ११ ॥

उभयथापि न कर्मातस्तदभावः ॥ १२ ॥

चेतनसम्बन्धाच्चेतनमेव शरीर मस्मादिकमादाय गच्छति ।
एवमचेतनापि प्रकृतिः पुरुषसम्बन्धात् प्रवर्तत इति
चेत् न नष्टतेत्वाक्रियत किञ्च नारे इति तत्रापि तथात्वे
दृष्टान्ताभावात् ॥ ७ ॥

शरीरप्रवृत्तौ पुरुषस्यार्द्धत्वात् । अङ्गमङ्गी समादाय
यथाकार्यं करोत्यसावित्यङ्गित्वव्यवहारोऽनुपपन्नः ॥ ८ ॥

प्रकृत्युपसर्जनं पुरुषकटं वादमपाकरोति शरीरसम्ब-
न्धात् पुरुषः प्रवर्तत इत्यङ्गीकारेऽपि स्वतस्तस्या सामर्थ्या-
च्छरीरसम्बन्ध एवायत्तः ॥ ९ ॥

सकलश्रुतियुक्तिविरुद्धत्वाच्चानीश्वरमतमसमञ्जसम् ।
श्रुतयः स्मृतयश्चैव युक्तयश्चेश्वरं परम् । वदन्ति तद्विरुद्धं
यो वदेत् सहि नराधम इति पाप्मे ॥ १० ॥

परमात्मारम्भवादमपाकरोति । महत्त्वादीर्घत्वाच्च
यथा कार्यमुत्पद्यते एवं ऋक्षत्वात् पारिमाण्यत्वाच्च कार्य-
मुत्पद्यते । वाशब्दादन्यार्थं तयोरपि न स्यात् । विशेषका-
रणाभावात् ईश्वरेच्छाया नित्यत्वे तदभावेऽपि परमाणुक-
र्माभावान्नेदानोमपि स्यात् । अनित्यत्वतत्कारणाभावात् ।

समवायाभ्युपगमाच्च साम्यादनवस्थितेः ॥ १३ ॥

नित्यमेव च भावात् ॥ १४ ॥

रूपादिमत्त्वाच्च विपर्ययो दर्शनात् ॥ १५ ॥

उभयथा च दोषात् ॥ १६ ॥

अपरिग्रहाच्चात्यन्तमनपेक्षा ॥ १७ ॥

अतः परमाणुचेष्टाभावात् तत् कार्याभावः । वैदिकेश्वरस्य तु वेदेनैव सर्वशक्तित्वोक्तेः सर्वमुपपद्यते । स्वतएव काले विशेषाङ्गीकृतेश्च ॥ ११ ॥ १२ ॥

कार्यकारणादीनां समवायसम्बन्धाङ्गीकारात्तस्य भिन्नत्वसाम्यात् समवायत्वपेक्षयानवस्थितिः न च तत् प्रमाण प्रथमसम्बन्धासिद्धौ च तदसिद्धिः । स्वनिर्वाहकत्वे समवाय एव न स्यात् ॥ १३ ॥

नित्यत्वाच्च परमाणूनां समवायस्य च तस्यैव जनित्वाङ्गीकारान्नित्यमेव च कार्यं स्यात् अन्यथा न कदाचित् ॥ १४ ॥

रूपादिमत्त्वाच्च परमाणूनां अनित्यत्वं तथादृष्टत्वात् लोके ॥ १५ ॥

नित्यत्वे परमाणूनां तद्वत् सर्वं नित्यं स्यात् विशेषप्रमाणाभावात् । अनित्यत्वे कारणाभावात्तदुत्पत्त्यभावः ॥ १६ ॥

श्रुतिसमृत्यपरिगृहीतत्वाच्चातिशयेनानपेक्षता । आन्विष्टिकीं तर्कविद्यामनुरक्तो निरर्थकामिति मोक्षधर्मो ॥ १७ ॥

समुदाय उभयहेतुकेऽपि तदप्राप्तिः ॥ १८ ॥

इतरेतरप्रत्ययत्वादिति चेन्नोत्पत्तिमावनिमित्तत्वात् ॥ १९ ॥

उत्तरोत्पादे च पूर्वनिरोधात् ॥ २० ॥

असति प्रतिज्ञोपरोधा यौगपद्यमन्यथा ॥ २१ ॥

प्रतिसंख्याऽप्रतिसंख्या निरोधाप्राप्तेरविच्छेदात् ॥ २२ ॥

परमाणुपुञ्जवादिमतं निराकरोति । समुदायस्यैक हेतुत्वं न युज्यते उभयहेतुकेऽप्यन्योऽन्याश्रयत्वात्तदप्राप्तिः । अन्यथा सर्वदा समुदायः स्वत्वं स्यात् ॥ १८ ॥

सर्वदा विद्यमानोऽपि समुदायः परस्परापेक्षया व्यवहियत इति चेत् न एवं कार्यमुत्पाद्य तस्य विनष्टत्वात् परस्परप्रत्ययः । तदपेक्षया व्यवहार इति न युज्यते । कारणे सति कार्यं भवत्येव इति हि तस्य नियमः ॥ १९ ॥

कार्योत्पत्तावेव कारणस्य नाशाच्च न विशेषकार्योत्पत्तिः ॥ २० ॥

कारणे विनष्टे कार्यमुत्पद्यते चेत्तत् कार्यमिति प्रतिज्ञाहानिः । तत्काले कारणमस्ति चेत् विनाशकारणाभावाद्यौगपद्यं सर्वकार्याणाम् ॥ २१ ॥

कारणे सति कार्यं भवत्येवेति नियमान्निसन्तानः स सन्तानश्च विनाशो न युज्यते ॥ २२ ॥

उभयथा च दोषात् ॥ २३ ॥

आकाशे चाविशेषात् ॥ २४ ॥

अनुसृतेष्व ॥ २५ ॥

नासतोऽदृष्टत्वात् ॥ २६ ॥

उदासीनानामपि चैवं सिद्धिः ॥ २७ ॥

नाभाव उपलब्धेः ॥ २८ ॥

कारणे सति कार्यं भवत्येवेति नियमे सर्वदा
कार्याभावान्न कार्यकारणविशेषः अनियमे कार्यानुत्-
पत्तिः ॥ २३ ॥

दीपादिषु विशेषदर्शनात् । क्षणिकत्वे नान्यत्रापि
क्षणिकत्वमनुमीयते चेदाकाशादिष्वपि विशेषदर्शनाद-
न्यत्रापि तदनुमीयते ॥ २४ ॥

तदेवेदमिति प्रत्यभिज्ञानाच्च प्रत्यभिज्ञाया भ्रान्तित्वे
विशेषदर्शनस्यापि भ्रान्तित्वम् ॥ २५ ॥

शून्यवादमपाकरोति अदृष्टत्वादसतः कारणत्वं न
युज्यते । असतः कारणत्वे उदासीनानां हेयोपादेयबुद्धि-
वर्जितानां खपुष्पादीनामपि सकाशात् कार्यसिद्धिः
च शब्दान्न चेदन्यत्रापि ॥ २६ ॥

न स्यात् अविशेषात् ॥ २७ ॥

न च जगदेव शून्यमिति वाच्यं दृष्टत्वात् ॥ २८ ॥

वैधर्म्याच्च न स्वप्नादिवत् ॥ २६ ॥

न भावोऽनुपलब्धः ॥ २७ ॥

क्षणिकत्वाच्च ॥ २८ ॥

नैकस्मिन्नसम्भवात् ॥ २९ ॥

एवञ्चात्माऽकात्स्थम् ॥ ३० ॥

न च पर्यायादप्यविरोधोविकारादिभ्यः ॥ ३१ ॥

न च दृष्टस्यापि स्वप्नादिवदभावः तस्योत्तरकाले स्वप्नो-
ऽयं नायं सर्पइत्याद्यनुभावात् । न च एतादृशं प्रमाण-
मस्ति ॥ २६ ॥

विज्ञानवादमपाकरोति न विज्ञानभावं जगत्तथाभा-
वानुभवात् ॥ २७ ॥

ज्ञानं क्षणिकमर्थानाञ्च स्थायित्वमुक्तम् । अतश्चा-
नैक्यम् ॥ २८ ॥

प्रमाणाभावात् सर्वश्रुतिस्मृतियुक्तिविरुद्धत्वाच्च नैते
पक्षा ग्राह्याः ॥ २९ ॥

सदसद्वादमतं दूषयति । सत् स्यादसत् स्यात् सद-
सत् स्यादन्योन्यश्च स्यादित्येतन्नैकस्मिन् युज्यते । अदृष्टत्वे-
नासम्भवात् ॥ ३० ॥

जीवस्य शरीरपरिमितत्वाङ्गीकारे अण्वादिशरीरस्थस्य
हस्त्यादिशरीरेऽकात्स्थं स्यात् ॥ ३१ ॥

तत्तच्छरीरस्थस्य तत्तत्परिमाणत्वमिति न मन्तव्यं
विकारित्वादनित्यत्वप्रसक्तेः ॥ ३२ ॥

अन्यावस्थितेष्वभयनित्यत्वादविशेषः ॥ ३६ ॥

पत्युरसामञ्जसात् ॥ ३७ ॥

सम्बन्धानुपपत्ते च ॥ ३८ ॥

अधिष्ठानानुपपत्ते च ॥ ३९ ॥

करणवच्चेन्न भोगादिभ्यः ॥ ४० ॥

परिमाणाभावे स्वरूपाभावप्राप्त्यपरिमाणस्थिते-
स्तदर्थत्वेन शरीरस्थितेरभयनित्यत्वादविशेषेण सर्वशरीर-
नित्यत्वं स्यात् ॥ ३६ ॥

पाशुपतपञ्चमपाकरोति यं कामयेतं तमुग्रं हृणोमि
तं ब्रह्माणं समृषितं सुमेधां अहं रुद्राय धनुरातनोमि
ब्रह्मविषे शरत्वहं तवाउ अस्य देवस्य मौढ घोवायाविष्णो-
रंशस्य प्रमृतेर्हरिभिः । विदेहिरुद्री रुद्रियं महित्वं याशिष्टं
वर्तिरश्विनाविरावत् एकोहरै नारायण आसीन्न ब्रह्मा
नेशान इत्यादि श्रुतेः । पारतन्त्र्येण सामञ्जसात् स पशु-
पतिरीश्वरो जगत्कर्त्ता ॥ ३७ ॥

अशरीरत्वान्तस्य जगता सम्बन्धो न युज्यते कर्तृत्वेन
मृतपुरुषवत् ॥ ३८ ॥

पृथिव्या अधिष्ठाने स्थितो हि कुलात्मादि कार्यं
करोति न चास्य तदस्ति ॥ ३९ ॥

इदमेव जगत्तस्य करणवदधिष्ठानादिरूप नित्यस्यापि
कस्यचिद्भावायुज्यते इति चेन्न भोगादि प्राप्तेः । उत्प-
त्तिविनाशौ सुखदुःखभोगाश्च प्राप्यन्ते तद्गताः ॥ ४० ॥

अन्तवत्त्वमसर्वज्ञता वा ॥ ४१ ॥

उत्पत्तिसम्भवात् ॥ ४२ ॥

न च कर्तुः करणम् ॥ ४३ ॥

विज्ञानादिभावे वा तदप्रतिषेधः ॥ ४४ ॥

देहवत्त्वेऽन्तवत्त्वमन्यथा ज्ञानभावः । शरीरिण एव हि ज्ञानोत्पत्तिर्दृष्टा । विष्णोस्तु श्रुत्यैव सर्वे विरोधाः परिहृताः । यदात्मको भगवांस्तदात्मिका व्यक्तिः । किमात्मको भगवान् ज्ञानात्मकः परः ऐश्वर्यात्मकः शक्त्यात्मक इति । बुद्धिमनोऽङ्गप्रत्यङ्गवत्तां भगवतो लक्षयामहे बुद्धिमान् मनोवान् अङ्गप्रत्यङ्गवानिति । सदेहः सुखगन्धश्च ज्ञानभासत्पराक्रमः । ज्ञानाज्ञानः सुखी सुख्यः स विष्णुः परमोऽक्षर इत्यादिकया ॥ ४१ ॥

शक्तिपक्षं दूषयति स हि पुरुषाननुगृहीतस्त्रीभ्य उत्पत्तिर्दृश्यते ॥ ४२ ॥

यदि पुरुषोऽङ्गीक्रियेत तस्यापि करणाभावादनुपपत्तिः ॥ ४३ ॥

यदि विज्ञानादिकरणं तस्याङ्गीक्रियत्वे तदा तत एव दृष्ट्याद्युपपत्तेरौश्वरवादान्तर्भावात् ॥ ४४ ॥

विप्रतिषधाच्च ॥ ४५ ॥

इति श्रीमत् कृष्णद्वैपायनकृतब्रह्मसूत्र-

भाष्ये श्रीमदानन्दतीर्थभगवत्

पाद विरचिते द्वितीया-

ध्यायस्य द्वितीयः पादः

समाप्तः ।

न वियदश्रुतेः ॥ १ ॥

अस्ति तु ॥ २ ॥

सकलश्रुत्यादिविरुद्धत्वाच्चासमञ्जसम् ॥ ४५ ॥

इति श्रीकृष्णद्वैपायनकृतब्रह्मसूत्रभाष्ये

श्रीमदानन्दतीर्थभगवत्पूज्यपाद-

विरचिते द्वितीयाध्यायस्य

द्वितीयपादः समाप्तः ।

जीवपरमात्माधिभूताधिदैवेषु श्रुतीनां परस्परविरोध-
मपाकरोत्यनेन पादेन । न वियदनुत्पत्तिमत् तथा
श्रुतेः ॥ १ ॥

अस्यैवोत्पत्तिश्रुतिः । आत्मन आकाशः सम्भूत
इत्यादि ॥ २ ॥

गौण्यसम्भवात् ॥ ३ ॥

शब्दाच्च ॥ ४ ॥

स्याच्चैकस्य ब्रह्मशब्दवत् ॥ ५ ॥

प्रतिज्ञाऽहानिरव्यतिरेकाच्छब्देभ्यः ॥ ६ ॥

अनादिर्वा अयमाकाशः शून्यो लौकिकः इत्यादि
श्रुतिर्गौणो । अन्यथोत्पत्तिश्रुतिवाहुल्यासम्भवात् ॥ ३ ॥

अथ हरावनित्यानि पुरुषः प्रकृतिरात्मा काल इत्यथ
यान्यनित्यानि प्राणः शुद्धीभूतानि भौतिकानीति यानि-
हवा उत्पत्तिमन्ति तान्यनित्यानि यानि ह वा अनुत्पत्ति-
मन्ति तानि नित्यानि नष्टेतानि कदाचनोत्पद्यन्ते
न वा विलोयन्ते इति पुरुषः प्रकृतिरात्मा काल इति ।
अथैतान्युत्पत्तिमन्ति चानुत्पत्तिमन्ति च प्राणः शुद्धाकाश
इति भास्ववेयश्रुतेश्च भागशोऽनुत्पद्यन्ते इति ॥ ४ ॥

स्यादेवैकस्य उत्पत्तिमत्त्वमनुत्पत्तिमत्त्वं च । गौणमुख्य-
त्वापेक्षया यथा ब्रह्मशब्दः । अथ कस्मादुच्यते परं ब्रह्मेति
ब्रह्मेति ब्रह्मयति चेतिः श्रुतेः । परे ब्रह्मणि मुख्योऽपि गौण-
त्वेन विरच्यदिष्वपि वर्तते । अत एवा ब्रह्मत्वं च तेषाम् ।
एवमन्नादप्यनुत्पत्तिमच्छब्दः ॥ ५ ॥

ब्रह्मणोऽन्यस्य नित्यत्वे इदं सर्वमसृजतेति प्रतिज्ञा-
हानिः । आकाशस्यापि सर्वस्मादव्यतिरेकात् । आत्मा
वा इदमेक एवाग्र आसीत् सदेव सौम्येदमग्र आसीत्

यावद्विकारन्तु विभागो लोकवत् ॥ ७ ॥

एतेन मातरिश्वा व्याख्यातः ॥ ८ ॥

एकमेवा द्वितीयं इदं वा अग्रे नैव किञ्चनासीदित्यादि
श्रुतिभ्यः ॥ ६ ॥

विभक्तत्वाच्च विकारित्वं युक्तम् । विकारिण एव हि
लोके विभक्ता दृश्यन्ते । एको विभक्तः परमः पुरुषो विष्णु-
रुच्यते । प्रकृतिः पुरुषः कालस्त्रय एते विभागतः । चतु-
र्थसु महान् प्रोक्तः पञ्चमाहं कतिर्मता । तद्विभागे न
जायन्ते आकाशाद्याः पृथक् पृथक् । योविभागीविकारः
स सोऽविकारः परो हरिः । अविभागात् परानन्दो
नित्योऽनित्यो गुणात्मकः । विभागीह्यल्पशक्तिः स्यान्न तदस्ति
जनाहं न इति ब्रह्मसंहितायाम् ॥ ७ ॥

अथ नित्याश्चानित्याश्च तेजोवन्नान्याकाश इति तान्य-
नित्यानि वायुर्वायु नित्या वायुना हि सर्वाणि भूतानि
नेनीयन्ते । अथ चेतनाश्च चेतनाश्च तेजोवन्नान्याकाश
इति तान्यचेतनानि वायुर्वायु चेतनो वायुना हि सर्वाणि
भूतानि विजायन्ते । कुविदं गमनसाये वृधासः पुरा देवा
अनवद्या स आसन्ते वायवे मनवे बाधितया वा सयन्नूषसं
सूर्येण सा वा एषा देवतानादिर्योऽयं पवन इति । यस्य
नादि न मध्यं नान्तो नोदयो ननिस्तीव इत्यादि श्रुतिभ्यो
वायोरपि अनुत्पत्तिरिति । अतोऽब्रवीत् एतेन सुख्या-
सुख्यानुपत्तिवचनेन विभक्तत्वाच्च वायुनुत्पत्तिश्रुतिरपि

असम्भवस्तु सतोऽनुपपत्तेः ॥ ६ ॥

व्याख्याता । नित्यः परमनित्यश्च तथा नित्यः परस्तथा । चतुर्द्वैतजगत् सर्वं परानित्यन्तु पार्थिवम् । अनित्यानि तु भूतानि नित्यो वायुरुदाहृतः । परस्तु नित्यः पुरुषः प्रकृतिः काल एव च । एतच्चतुष्टयं विष्णुः स्वयं नित्यः परात्परः । प्रतियुह्य बुह्य चासावतीत्य च जनार्दनः । धारयत्यनिशं देवो नित्यानन्दैकलक्षण इति कौर्म्ये ॥ ८ ॥

असद्वा इदमग्र आसीत् ततो वै सद्जायत असतः सद्जायतेत्यादिश्रुतिभ्यः सतोऽप्युत्पत्तिः श्रूयत इति चेन्न अनुपपत्तिरेव सतः तुशब्देनोक्तव्यवस्थामपाकरोति, न ह्यसतः सदुत्पद्यते अदृष्टत्वादनुपपत्तेः । तद्वा एतत् ब्रह्माहुर्ब्रह्म इति ब्रह्मयति चेति तद्वा तदसदाहुर्न ह्यसादयति कश्चन । तद्वा एतत् परमाहुः परतो हि तदुदीच्यत इति श्रुतेः । असच्छब्दो ब्रह्मवाचो देवानां पूर्वं युगे असतः सद्जायते इति ब्रह्म वा असद्वा प्राणः प्राणोवात्र महान् सह आसीत्तेजोवन्न इत्याचक्षत इति पैङ्गिश्रुतिः । त्वं देवशक्त्यां गुणकर्मयोगिनो रेत स्वजायां कविरादधेजः । ततो वयं सत्यमुखा यदर्थं बभूवुरात्मन् ! करवाम किन्तु इति भागवते । अजायमानो बहुधा विजायत इति च प्रत्यक्षत्वं हरेर्जन्म न विकारः कश्चन । पुरुषः प्रकृतिः कालो महानित्यादिषु क्रमात् । विकार एव जननं पुरुषे तद्विशेषणम् । परतन्त्रविशेषो हि विकार इति कीर्तित इति पाप्मे । अविकारोऽपि भगवान् सर्वशक्ति-

तेजोऽतस्तथाह्याह ॥ १० ॥

आपः ॥ ११ ॥

पृथिव्यधिकाररूपशब्दान्तरेभ्यः ॥ १२ ॥

त्वहेतुतः । विकारहेतुकं सर्वं कुरुते निर्विकारवान् ।
शक्ति-शक्तिमतोऽपि न विभेदः कथञ्चन ।—इति अवि-
भिन्नापि सेच्छादिभेदैरपि विभाव्यत इति भागव-
ततन्त्रे ॥ ८ ॥

वायोरग्निरित्यादेर्नान्यत उत्पत्तिर्याह्या अतएव परा-
त्तदपि जायते । तत्तजोऽसृजतेति ह्याह कारणत्वेनाप्यु-
क्तेऽप्यमुख्यतयान्येषामपि शब्दोक्तत्वात् पुनरुक्तिः उभय
कारणत्व-निवृत्त्यर्थम् ॥ १० ॥

ब्रह्मैवेदमग्र आसौ तदपोऽसृजत तदिदं सर्वमिति श्रुते
रग्नेराप इत्युक्तेऽपि ब्रह्मण एव वादिसृष्टिः । एतस्माज्जा-
यते प्राणो मनः सर्वेन्द्रियाणि च । खं वायुर्ज्योतिरापः
पृथिवी विश्वस्य धारिणीत्यादि च कर्त्ता सर्वस्य वै विष्णुरेक
एव न संशयः । इतरेषान्तु सत्त्वाद्यायत एव तदान्नयेति
च भविष्यपुराणे । वामने च—तत्र तत्र स्थितो विष्णुस्तत्त-
च्छक्तौ प्रबोधयन् । एक एव महाशक्तिः कुरुते सर्वमञ्जसेति
धर्म्मात् खेदादिदृष्टेः पुनः प्रतिषेधः ॥ ११ ॥

ता अप ऐक्षन्त वद्भ्याः स्यामः प्रजाये महोति ता अन्न-
मसृजन्तेति अद्भ्योऽन्नसृष्टिः श्रूयते । अद्भ्याः पृथिवीति कुव-
चित् पृथिवीसृष्टिः अतो विरुद्धत्वाद् प्रामाण्यमित्यतो वक्ति

तदभिधानादेव तु तल्लिङ्गात् सः ॥ १३ ॥

पृथिवी तत्रान्न शब्देनोच्यते भूताधिकारत्वात् । कार्त्तुं
प्रचुरा पृथ्वी पृथिवी नान्नस्य तथा विशेषः । आपश्च पृथिवी
चान्नं पृथिवी वा अन्नं ता अपोऽन्नमसृजन्त पृथिवी वा
अन्नमित्यादि शब्दान्तराच्च । आदिवद्वाद्युक्तिः । अपौरुषेय
त्वेनादौ यस्य वाक्यस्य नाप्रामाण्यमित्यादि । कौर्म्यं च—
विरोधो वाक्ययोर्यत्र नाप्रामाण्यं तदिष्यते । यथा विरु-
द्धता न स्यात् यथार्थः कल्प्य एतयोरिति । रक्तोऽग्निरु-
दकं शुक्लं कृष्णैव पृथिवी स्वतः । नाभिपज्ञाभि सम्बन्धात्
पीता सेत्यभिधीयते । चतुररक्ताभिसम्बन्धाद्रक्तोदकबहु-
त्वतः । शुक्लत्वमित्येवमेव वर्णान्तरगतिर्भवेत् । विष्णु-
वीर्याभियोगाच्च पीतत्वं भुव इष्यते । पूर्णवीर्यं हि भग-
वाननादिः पुरुषोत्तम इति व्योमसंहितायाम् ॥ १२ ॥

प्राणानां ग्रन्थिरसि रद्रोमाविशान्तकः तेनाग्नेनाप्या-
यस्वेत्यादिनाऽन्यः संहर्त्ता प्रतीयत इति । अतो ब्रूते ।
तस्याभिधानाद् योजनात् तत्त्वभावाद्भूयश्चान्ते विश्वमाया-
निवृत्तिरिति सम्बन्धलयस्य तदभिधाननिमित्तत्वलिङ्गात्
तत् कर्तृकत्वं प्रतीयते किमु सादेर्जगतः इत्येतस्मादेव
संहारकर्त्ता विष्णुरिति प्रतीयते । किमु यमप्येति भुवनं
साम्पराये स नो हरिर्ष्टतमिहायुषे तु देवः य इदं सर्वं
विलापयति स हरिः परः परमात्मेत्यादि श्रुतिभ्यः । इत्ये-
व शब्दः । स्रष्टाः पाता च संहर्त्ता स एको हरिरीश्वरः ।
स्रष्टृत्वादिकमन्येषां दारुणोपावदुच्यते । एकदेवक्रिया

विपर्ययेण तु क्रमोऽत उपपद्यते च ॥ १४ ॥

अन्तरा विज्ञानमनसौ क्रमेण तस्मिन्नादिति-
चेन्नाविशेषात् ॥ १५ ॥

चात्र न तु सर्वात्मनेरितम् । सृष्ट्यादिकं समस्तं तु
विष्णोरेव पदाद्भवेदिति स्कान्दे । निमित्तमात्र मीशस्य
विश्वसर्गनिरोधयोः । हिरण्यगर्भः सर्वं च कालाख्योरूपि-
णस्तथेति भागवते । स ब्रह्मणा विसृजति स रुद्रेण
विलापयति सोऽनुत्पत्तिरलयः एक एव हरिः परः परा-
नन्द इति च महोपनिषदि ॥ १३ ॥

अतएव होदं पराक्रमादुत्पद्यते क्रमाद् विलीयते
नासा वुदेति नास्तमेतीति भाल्लवेयश्रुतौ क्रमात्तयः प्रती-
यते । अचरात् परमादेव सर्वमुत्पद्यते क्रमात् । व्युत्-
क्रमाद्विलयश्चैव तस्मिन्नेव परात्मनोतिचतुर्वेदशिखायाम् ।
व्युत्क्रमात्तयः प्रतीयते । अत आह । क्रमवचनमपि विप-
रीतक्रमापेक्षया । कर्त्ता प्राणादिकस्यास्य हन्ता भूत्या-
दिकस्य च । यः क्रमाद् व्युत्क्रमाच्चैव स हरिः पर उच्यते
इति । अतएव भाल्लवेयश्रुतिवचनात् । अनुरूपक्रमः
सृष्टौ प्रतिरूपो लये क्रमः । इति क्रमेण भगवान् सृष्टि-
संहारकृद् विभुरिति च पाप्ने । पूर्वेषां पूर्वेषां सामर्थ्या-
धिकादुत्पद्यते च । वामने च । पूर्वे पूर्वे यतो विष्णोः
सन्निधानं क्रमाधिकम् । सामर्थ्याधिक्यमेतेषां पञ्चादेव लय-
स्थया । व्याप्तिश्चाभ्यधिका तेषा मत एव न संशयइति ॥ १४ ॥

प्राणात्मानो मनसश्च विज्ञानं यच्छेदाद्ध्मनसौ प्राज्ञ-

चराचरव्यपाश्रयस्तु स्यात्तद्व्यपदेशो भाक्तस्त्व-
ज्ञावभावित्वात् ॥ १६ ॥

नात्माऽश्रुतेर्नित्यत्वाच्च ताभ्यः ॥ १७ ॥

स्तदयच्छेज्ज्ञान आत्मनोति लिङ्गादिज्ञान-मनसी अन्तरा
विपरीतक्रम इति चेन्न विशेष-प्रमाणाभावात् ॥ १५ ॥

मनसश्च विज्ञानमिति व्यपदेशश्चराचरेष्वालोचनादि-
ज्ञानं भवतीति भागापेक्षया स्यात् । न विज्ञानत्वापे-
क्षया । स्कान्दे च । परादव्यक्तमुत्पन्नमव्यक्तात्तु महा-
स्तथा । विज्ञानतत्त्वं महत् ; समुत्पन्नं चतुर्मुखात् ।
विज्ञानतत्त्वात् मनो मनस्तत्त्वाच्च स्वादिकम् । एवं
वाह्या परा सृष्टिरन्तस्तद्व्यपेक्षया । विपरीतक्रमोज्ञेयो
यस्मादन्ते हरेर्दृशिरिति ॥ १६ ॥

स इदं सर्वं विलाप्यान्तस्तमसि निलीनस्तद्विलाप्य-
व्युत्तिष्ठते य इदं सर्वं विसृजति विज्ञापयति प्रस्थापयति
आच्छादयति प्रकाशयति विमोचयति एक एवेति श्रुतेः ।
परमात्मापि न विलीयते । अश्रुतत्वात्तु तद्वन्नल्लयस्य
निलीनशब्देनापि हि तत्त्वमुच्यते तच्छेनान्व पिहितं
यदासीदिति श्रुतेः । स एतस्मिंस्तमसि निलीनः प्रकृतिं
पुरुषं कालं चानुपश्यति नैवं पश्यति कश्चनेति पैङ्गिश्रुतिः ।
नित्यो नित्यानां चेतनतश्चेतनानां सनित्यो निर्गुणो
विभुः । परः परमात्मा नित्यो विभुः कारणे लोकसाक्षी
परगुणैः सर्वदृक् शाश्वतश्चेत्यादि श्रुतिभ्यो नित्यत्वाच्च ।

ज्ञोऽतएव ॥ १८ ॥

उत्क्रान्तिगत्यागतीनाम् ॥ १९ ॥

स्वात्मना चोत्तरयोः ॥ २० ॥

नित्यो नित्यानामिति जीवस्यापि नित्यत्वमुक्तं सर्वत्र
वात्मनो व्युच्चरन्ति इत्युत्पत्तिरुच्यते अतो विरोध इति
अत आह जीवोऽप्यत एव परमेश्वरादुत्पद्यते शब्दादेव
ते वात ते चिदात्मानोऽविनष्टाः परं ज्योतिर्निविशन्ति
अविनष्टा एवोत्पद्यन्ते न विनश्यन्ति कदाचनेति काषा-
यण श्रुतिः । नित्यस्यापि हि जीवस्योपाध्यपेक्षया उत्पत्ति-
र्युज्यते । उत्पद्यन्ते चिदात्मानोनित्यानित्याः परात्मनः ।
उपाध्यपेक्षया तेषामुत्पत्तिरपि गीयत इति च व्योमसं-
हितायाम् । १७ ॥

व्याप्ताह्यात्मानश्चेतनानिर्गुणाश्च सर्वात्मानः सर्वरूपा
अनन्ता इति काषायणश्रुती व्याप्तत्वं प्रतीयते । अणुर्ह्यणुं
आत्मायं वा एते सिः नीतपुण्यं चापुण्यं--चेति गौपवन-
श्रुतावणुत्वमित्यतो विरोध इति । अतो ब्रवीति हेतूनां
सकाशादणुरेव सोऽस्माच्छरीरादुत्क्रम्यामुं लोकमभिग-
च्छत्यमृतादिमं लोकमभिगच्छति स गर्भो भवति स प्रसू-
यते स कर्म कुरुत इति पौष्पायण श्रुतेः ॥ १८ ॥

तत्र स्वातन्त्र्यप्रतीतेः । एकः प्रसूयते जन्तुरेक एव
प्रलीयते एकोऽनुभुङ्क्ते सुकृत मेक एव च दुष्कृतमित्यादेश
स्वयमेवेत्यतो वक्ति स एतेनैव स्वात्मना परेणैव गर्भमावि-

नाणुरतच्छ्रुतेरिति चेन्नेतराधिकारात् ॥ २१ ॥

स्वशब्दोन्मानाभ्याञ्च ॥ २२ ॥

अविरोधश्चन्दनवत् ॥ २३ ॥

शन्ति परेण कर्म कुरुते परेण नीयते परेणोन्नीयते तं
वात्र तमभिवदन्ति स्वात्मेति एष ह्यानन्दमादत्त एष ह्यैनं
जीवमभिजीवयत्येष उतक्रमयत्येष आगमयतीत्युत्तरवा-
क्ययोः परमात्मनैवोत्क्रान्त्यादयः ॥ १८ ॥ २० ॥

व्याप्ता ह्यात्मानश्चेतना निर्गुणश्चेति व्याप्तिश्रुतेर्नाणु-
जीव इति चेन्न स आत्मेदं सृजति स द्विधेदं विभर्त्यन्त-
र्वह्निश्च स बहुधेदमनु प्रविश्यात्मनोऽभिनयति स आत्मा स
आत्मनः स ईशः स विष्णुः स परः परो वरीयानिति
परमात्माधिकारत्वात् । एकशब्देर्द्विशब्देश्च बहुशब्देश्च
केशवः । एक एवोच्यते वेदेस्तावता नास्य भिन्नतेति भवि-
ष्यत्पुराणे तदयं प्राणोऽधि तिष्ठति तदुक्तमृषिणा तेन
यातमित्यादि च ॥ २१ ॥

एष ह्यात्मा ह्यकतो मानशक्तेस्तथाप्यसौ । प्रमितिं
याति वेदैः पूर्णोऽचिन्त्यः सर्ववेदैकयोनिः । सर्वाधीशः सर्वं
वित् सर्वकर्त्तेति वाक्यशेष आत्मशब्दोन्मानाभ्यां च आत्मा
मेयः परं ब्रह्म परानन्दादिकाभिधाः । वदन्ति विष्णुमे-
वैकं नान्यत्रा सङ्गतिः क्वचिदिति कीर्त्तये ॥ २२ ॥

अणोरपि जीवस्य सर्वशरीरव्याप्तिर्युज्यते यथा

अवस्थितिवैशेष्यादिति चेन्नाभ्युपगमाद्बुद्धिर्हि ॥ २४ ॥

गुणाद्वालोकवत् ॥ २५ ॥

व्यतिरेको गन्धवत् ॥ २६ ॥

हरिचन्दनविष्णुष एकदेशपतितायाः सर्वशरीरव्याप्तिः ।
अणुमात्रोऽप्ययं जीवः स्वदेहं व्याप्य तिष्ठति । यथा
व्याप्य शरीराणि हरिचन्दनविष्णुष इति ब्रह्माण्डपु-
राणे ॥ २३ ॥

सम्यगसम्यगवस्थान विशेषाद् युज्यते हरिचन्दनस्येति
चेन्न हृदि ह्येष आत्मेति जीवस्यापि तथाभ्युपगमात् ॥ २४ ॥

यथा लोकस्य प्रकाशगुणेन व्याप्तिर्ज्योतीरूपेणाव्याप्तिः
एवं चिद्रूपेणाव्याप्तिरिति वा । स्कान्देच—असम्यक् सम्य-
गितिवद्भावस्याभेदतः सुराव्याप्त्यव्याप्तियुता स्वस्यचिद्गुणेनैव
नान्यथा । चिद्गुणस्य स्वरूपत्वात्तद्व्याप्तिश्चेति युज्यते ।
शक्तियोगात् सुराणाञ्च विविधा तु व्यवस्थिति रिति
च ॥ २५ ॥

स नित्यो निरवयवः पुण्ययुक् पापयुक् च स इमं
लोकममुच्चावर्त्तते स विमुच्यते स एकधा, न सप्तधा, न
दशधेति गौपवनश्रुता वेकस्या बहुत्वं प्रलीयते । स पञ्चधा
सप्तधा दशधा भवति शतधा सहस्रधा गच्छति स विमुच्यत
इति पाराशर्यायणश्रुतौ बहुरूपत्वञ्च प्रतीयते अतो
विरोधं परिहरति । यथा पृथग् गच्छति एव मंशिनो
जीवादयाः पृथग् गच्छन्ति । अथैक एव स न गन्धवद्वा-

तथा च दर्शयति ॥ २७ ॥

यथगुपदेशात् ॥ २८ ॥

तद्गुणसारत्वात् तद्व्यपदेशः प्राज्ञवत् ॥ २९ ॥

यावदात्मभावित्वाच्च न दोषस्तद्दर्शनात् ॥ ३० ॥

तिरिच्यते अयैको तथा भवति । अथ बह्वै भवति त यथा यथेश्वरः प्रकुरुते तथा तथा भवति सोऽचिन्त्यः परमो गरीयानिति शाण्डिल्यश्रुतिः । अचिन्त्यैष शक्त्यैव एकोऽवयवर्जितः । आत्मानं बहुधा कृत्वा क्रौडते योगसम्पदेति पद्मे ॥ २६ ॥ ॥ २७ ॥

तत्त्वमस्यहं ब्रह्मास्मीत्यादिषु जीवस्य परेणा भेदः प्रतीयते । नित्यो नित्यानां चेतनश्चेतनानां हा सुपर्णेत्यादिषु भेदः । अत उच्यते भिन्नोऽचिन्त्यः परमो जीवसङ्घात् पूर्णः परोजीवसङ्घोऽह्यपूर्णः । यतस्त्वसौ नित्यमुक्तोऽह्ययच्च बन्धान्मोक्षन्ततएवाभिवाञ्छेदिति सोपपत्तिकौशिक श्रुते भिन्नएव जीवः ॥ २८ ॥

ज्ञानानन्दादिब्रह्मगुणा एवास्य यतः सारः स्वरूप सतो भदव्यपदेशः यथा सर्वगुणात्मकत्वात् सर्वात्मकत्वं ब्रह्मण उच्यते । सर्वं खल्विदं ब्रह्मेति । भविष्य पूराणे च—भिन्ना जीवाः परो भिन्नस्तथापि ज्ञानरूपतः । प्रोचन्ते ब्रह्मरूपेण वेदवादेषु सर्वं इति ॥ २९ ॥

जीवस्याप्युत्पत्तिरुक्ता अतस्तस्य सोऽनादिना पुण्येन पापेन चानुवहः परेण निर्मुक्तः आनन्त्याय कल्पत इत्यनादिकर्मसम्बन्ध आनन्त्याव्याप्तिश्च न युज्यत इत्यत आह ।

पुंस्त्वादिवत्तस्य सतोऽभिव्यक्तियोगात् ॥ ३१ ॥
 नित्योपलब्धानुपलब्धिप्रसङ्गोऽन्यतरनियमो-
 वाऽन्यथा ॥ ३२ ॥

यावत् परमात्मा तिष्ठति अनाद्यनन्तत्वेन एवं जीवोऽपि
 नित्यः परोनित्या जीवा उत्पद्यन्ते स्मियन्ते च विमुच्यन्ते
 न चेति चाग्निवेश्मश्रुतिः । आत्मा नित्यः सुख दुःखे (५-
 नित्ये जीवोऽनित्यो धातुरस्य त्वनित्य इति महाभा-
 रते ॥ ३० ॥

विज्ञानात्मासहा देवैश्च सर्वैः स आनन्दः स बलः स
 ओजः स परेणामुं लोकं नीयते स विमुच्यते जीवस्य
 ज्ञानानन्दादिरूपत्वं मुच्यते स दुःखादिमुक्त आनन्दो
 भवति सोऽज्ञानादिमुक्तो ज्ञानी भवति सोऽबलादिमुक्तो
 बली भवति स नित्यो निरातङ्गोऽवतिष्ठत इति पैङ्गि श्रुता
 वानन्दादि रूपत्वं प्रतीयते अत आह यथा बालस्य सदेव
 पुंस्त्वयौवनेऽभिव्यज्यते । एवं सतामेवानन्दादीनां व्यक्त्य-
 पेक्षया तदुक्तिः । बलमानन्द ओजश्च समज्ञानमनाकुलम् ।
 स्वरूपान्येव जीवस्य व्यज्यते परमादिभोरिति गोपवन
 श्रुतिः ॥ ३१ ॥

व्यक्त्यनङ्गीकारे देवानां नित्योपलब्धिरानन्दादीनां
 असुराणां नित्योऽनुपलब्धिर्मनुष्याणां नित्यं उपलब्धानुप-
 लब्धौ प्रसज्यते नित्यानन्दो नित्याज्ञानो नित्यबलः परमा-
 त्मा नैव असुराः एवमनेवञ्च मनुष्या इति अग्निवेश्म
 श्रुतिः । भविष्यत्पुराणे च—नित्यानन्द-ज्ञानबला देवा

कर्त्ता शास्त्रार्थवत्त्वात् ॥ ३३ ॥

विहारोपदेशात् ॥ ३४ ॥

उपादानात् ॥ ३५ ॥

व्यपदेशाच्च क्रियायां न चेन्निर्देशविपर्ययः ॥ ३६ ॥

उपलब्धिवदनियमः ॥ ३७ ॥

नैव तु दानवाः । दुःखोपलब्धिमात्रास्ते मानुषास्तूभया-
त्मकाः । तेषां यदन्यथा दृश्यं तदुपाधिकृतं मतम् । विज्ञा-
नेनात्मयोग्येन निजरूपे व्यवस्थितिः । सम्यज्ज्ञानन्तु
देवानां मनुष्याणां विभिन्नितम् । विपरीतन्तु देवानां
ज्ञानस्यैवं व्यवस्थिति रिति ॥ ३२ ॥

ईश्वरस्यैव कर्त्तृत्वमुक्तं यत्कर्म कुरुते तदभिसम्पद्य
इति जीवस्योपलक्षते अत आह जीवस्य कर्त्तृत्वाभावे
शास्त्रस्य प्रयोजकत्वप्राप्ते जीवोऽपि कर्त्ता ॥ ३३ ॥

स्त्रीभिर्वा यानैर्वा ज्ञातिभिर्वेत्यादिना मोची-
ऽपि ॥ ३४ ॥

साधनाद्युपादानप्रतीतिश्च ॥ ३५ ॥

आत्मानमेव लोकमुपासीतेति क्रियायां व्यपदेशाच्च
अन्यथा तेनैव लोकमिति व्यपदेशः स्यात् ॥ ३६ ॥

तर्हि कथमीश्वरस्यैव कर्त्तृत्वमिति अतो वक्ति यथा-
ज्ञाने इदं ज्ञास्यामीत्यनियमः प्रतीयते एवं कर्मण्यपि
जीवस्य य आत्मान मन्तरोपमयतीति च श्रुतिः ।
कुतः ॥ ३७ ॥

शक्तिविपर्ययात् ३८ ॥

समाध्यभावाच्च ॥ ३९ ॥

यथा च तत्त्वोभयथा ॥ ४० ॥

परात्तु तच्छ्रुतेः ॥ ४१ ॥

कृतप्रयत्नापेक्षस्तु विहितप्रतिषिद्धावैयर्थ्या
दिभ्यः ॥ ४२ ॥

अंशो नानाव्यपदेशादन्यथा चापि दाशकित-
वादित्वमधीयत एके ॥ ४३ ॥

अशक्तित्वात् जीवस्य ॥ २८ ॥

समाधानाभावाच्च ॥ ३९ ॥

स्वातन्त्र्यं प्रतीयते अत आह यथा च तत्त्वणः कारयितुं
नियन्तृत्वं कर्तृत्वं च विद्यते एवं जीवस्यापि ॥ ४० ॥

सा च कर्तृत्वशक्तित्वाद् जीवस्यापरा परादेव ।
कर्तृत्वं कारणत्वञ्च स्वभावश्चेतना धृतिः । यत् प्रसादा-
त्त्वमे सन्ति न सन्ति यदुपेक्षयेति पैङ्गिश्रुतिः ॥ ४१ ॥

ततः प्रयोजनकत्वं शास्त्रस्य नापद्येत कृतप्रयत्नापे-
क्षत्वात् प्रेरकत्वस्यादिशब्देन वैषम्यादिपूर्वकर्मप्रयत्नञ्च
संस्काराद्याप्यपेक्ष्यतु । ईश्वरः कारयेत् सर्वं तच्चेश्वरकृतं
स्वयम् । अनादित्वाददोषश्च पूर्ण-शक्तित्वतो हरेरिति
भविष्यपुराणे । एतदेवं न चाप्येवमेतदस्ति च नास्ति चेति
मोक्षधर्म ॥ ४२ ॥

अथ एव हीमे जीवाश्चांशो हि परमेश्वरः । स्वयमंशो-

मन्त्रवर्णाच्च ॥ ४३ ॥

अपि च स्मर्यते ॥ ४५ ॥

दिदं सर्वं कारयत्यवल्लो हरिरिति गौपवनश्रुतावंशत्वं
जीवस्योपलभ्यते । नैवांशो न सम्बन्धो नापेक्षो जीवः परस्य
तथापि तु यथायोगं फलदः प्रभुरेकराट् । न नियम्यः स
कस्यापि स सर्वस्य नियामक इति भाक्तवेद्यश्रुतौ । अतो
ब्रवीति । मां रक्षतु विभुर्नित्यं पुत्रोऽहं परमात्मनः ।
अवरः परेण पितरं यो ह्यस्यानुवेद पर एतावरेण यस्तद्देह
स पितुः पिता सत् यस्त्वाविजानात् स पितुः पिता सत्
हा सुपर्णा सयुजा सखायेत्यादिना व्यपदेशादंशो जीवः ।
तथा च पाराशर्य्यायणश्रुतिः । अंशो ह्येष परस्य योऽयं
पुमानुत्पद्यते च म्रियते च नानाह्येवं व्यपदिशति पितेति
पुत्रेति भ्रातेति च सखेति चेति । अन्यः परोऽन्यो जीवो
नासावस्य कुतश्चन नायं तस्यापि न कश्चनेत्यन्यथा च
काश्यायणश्रुतिः । ब्रह्म दाया ब्रह्म कितवा ब्रह्मै वेमे दश
इत्यभेदेनायं केऽधीयते । तथा चाग्निवेशश्रुतिः । अंशो-
ह्येष परस्य भिन्नं ह्येनमधीयरे इति । वाराहे च । पुत्र-
भ्रातृसखित्वेन स्वामित्वेन यतो हरिः । बहुधा गीयते
वेदैर्जीवोऽशस्तस्य तेन तु । यतोभेदेन चास्यायमभेदेन च
गीयते । अतश्चांशत्वमुद्दिष्टं भेदाभेदं न मुख्यत इति ॥ ४३ ॥

पादोऽस्य विश्वाभूतानि ॥ ४४ ॥

ममैवांशो जीवलोके जीवभूतः सनातनः । मनःषष्ठा-
नोन्द्रियाणि प्रकृतिस्थानि कर्षतीति ॥ ४५ ॥

प्रकाशादिवन्नेवं परः ॥४६॥

स्वरन्ति च ॥ ४७ ॥

अनुज्ञापरिहारौ देह सम्बन्धाज्ज्योतिरादि-
वत् ॥ ४८ ॥

अनंशत्वश्रुतेर्गतिश्चाह । अंशत्वेऽपि न मत्स्यादि-
रूपी पर एवं विधः । यथा तेजोऽंशस्यैव कालानिः
स्वद्योतस्य च नैकप्रकारता । यथा जलांशस्यामृतसमूहस्य
मूलादेश्च । यथा पृथिव्यंशस्य मेरोर्विष्ठादेश्च अभिमानि-
देवतापेक्षयैतत् ॥ ४६ ॥

एते स्वांशकलाः पुंसः कणस्तु भगवान् स्वयम् । अतः
परं पदव्यक्तं अयूढगुणवृंहितम् । अदृष्टाश्रुतवस्तुत्वात् स
जीवो यः पुनर्भवः । स्वांशश्चाथो विभिन्नांश इति द्वेधांश
इष्यते । अंशिनो यत् सामर्थ्यं यत् स्वरूपं यथास्थितिः ।
तदेव नाणुमात्रोऽपि भेदः स्वांशांशिनोः कश्चित् । विभि-
न्नांशेऽप्यशक्तिः स्यात् किञ्चित् सादृश्यमात्रयुगिति
वाराहे । न त्वत्समोऽस्त्यभ्यधिकः कुतोऽन्य इति च ॥४७॥

परानुज्ञया प्रकृतिः परतो बन्धनिवृत्तिश्च जीवस्य प्रती-
यत्वेऽपि देहसम्बन्धात् । य आत्मान मनुरोपमयति तमेवं
विद्वानमृत इह भवतीत्यादि । न तु परस्य वासुदेवः सङ्घ-
र्षणः प्रद्युम्नोऽनिरुद्धोऽहं मत्स्यः कुर्मः वराहो नृसिंहो
वामनो रामः रामः कण्णो बुद्धः कल्किरहं शतधाहं सह-
स्रधाहं समितोऽहमनन्तो नैवैते जायन्ते नैतेषामज्ञानबन्धो

असन्ततेऽप्यतिकरः ॥ ४६ ॥

न मुक्तिः सर्वं एव ह्येते पूर्णा अजरा अमृताः परमाः परा-
नन्द इति चतुर्वेदशिखायाम् । युज्यते च ज्योतिरादि-
वत् यथादित्यो वियद्गतस्तत्प्रकाशश्चैकप्रकारः । शुक्तं कणं
कनौनिकेति तदंशस्याप्यक्ष्णो देहसम्बन्धान्न तादृशौ शक्तिः
तदनुग्राह्यत्वं तेनैवावृत्तिपरिहारश्च । यथा वाह्यामृतजलस्य
भूतलस्यामृतसमुद्रस्य चैकत्वं तदंशस्यापि श्लेषणस्तदनु-
ग्राह्यत्वं तेनैव विरोधनिवृत्तिश्च । मोक्षधर्मे च—यत्
किञ्चिदिह लोकेऽस्मिन् देहबद्धं विशंपते ! सर्वं पञ्चभि-
राविष्टं भूतैरो रबुद्विजैः । ईश्वरो हि महद्भूतं प्रभुर्नारा-
यणो विराट् । भूतान्तरात्मा विज्ञेयः स गुणो निर्गुणोऽपि
च । भूतप्रलयमव्यक्तं शुश्रूषु नृपसत्तमेति । वाराहे च—
अंशाश्च देहयोग्यत्वाद् जीवा बन्धादिसंयुताः । अनुग्राह्या-
श्चेश्वरेण न तु मत्स्यादिको हरिः । अदेहबन्धयोग्यत्वा-
द्यथा सूर्यप्रभाक्षिणी । यथा मृतसमुद्रस्य श्लेषादेश्च विरू-
पता । अनुग्राह्यत्वमन्यस्य तेनैवावृत्तिरुधनमिति ॥ ४८ ॥

अपूर्णशक्तित्वाच्च जीवस्य न मत्स्यादिसाम्यम् । तथा च
चतुर्वेदशिखायां—तस्य ह वा एतस्य परमस्य त्रीणि
रूपाणि कृष्णो रामः कपिल इति तस्य ह वा एतस्य पर-
मस्य पञ्च रूपाणि दश रूपाणि तानि ह वा एतानि
सर्वाणि पूर्णानि सर्वाण्यमितानि सर्वाण्यसंमितान्यथा वराः
सर्वं एवा पूर्णाः सर्वं एव बह्वन्ते चाथ मुच्यन्ते च केच-
नेति ॥ ४९ ॥

आभास एव च ॥ ५० ॥

अदृष्टानियमात् ॥ ५१ ॥

अभिसन्ध्यादिष्वपि चैवम् ॥ ५२ ॥

प्रदेशादिति चेन्नान्तर्भावात् ॥ ५३ ॥

इति श्रीमत् कृष्णद्वैपायनकृतब्रह्मसूत्रभाष्ये

श्रीमदानन्दतीर्थभगवत्पाद विर-

चिते द्वितीयाध्यायस्य तृतीय

पादः समाप्तः ।

रूपं रूपं प्रतिरूपो बभूवेति प्रतिविम्बत्वाच्च न
सास्यम् । वाराहे च । हिरुपावंशकी तस्य परमस्य हरे-
र्विभोः । प्रतिविम्बांशकश्चाथ स्वरूपांशक एव च । प्रतिवि-
म्बांशका जीवाः प्रादुर्भावाः परे स्मृताः । प्रतिविम्बोऽस्त्वल्प-
सास्यं स्वरूपाणोतराणि तु इति । सोपाधिरनुपाधिश्च प्रति-
विम्बो द्विधेयते । जीव ईशस्यानुपाधि रिन्द्रचापो यथा रवे-
रिति पैङ्गिश्रुतेः । यथैषा पुरुषेच्छायाम् एतस्मिन्नेतदातत-
मिति च श्रुतिः ॥ ५० ॥

अस्य प्रतिविम्बानां मिथो वैचित्र्यकारणमाह—अना-
दिविद्याकल्पादिवैचित्र्याद्वैचित्र्यम् ॥ ५१ ॥

इच्छाहे प्रसुखदुःखादिवैचित्र्यञ्चादृष्टादेव । च शब्देन
प्रतिक्षणं वैचित्र्यम् ॥ ५२ ॥

न स्वर्गभूत्यादिप्रदेश वैचित्र्याद् वैचित्र्यं तत्प्राप्तेरप्य-
दृष्टापेक्षत्वादेकदेशस्थिता नामैव वैचित्र्यदर्शनाच्च ॥ ५३ ॥

तथा प्राणाः ॥ १ ॥

गौण्यसम्भवात् ॥ २ ॥

प्रतिज्ञानुपरोधाच्च ॥ ३ ॥

इति श्रीकृष्णदेवायनकृतब्रह्मसूत्रभाष्ये श्रीमदा-

नन्दतीर्थभगवत्पूज्यपादविरचिते

द्वितीयाध्यायस्य तृतीय-

पादः समाप्तः

युक्तिसहितश्रुतिविरोधं श्रुतीनामपाकरोत्त्वेनेनपा-
देन । प्राणा एवेदमयं आसंस्तेभ्यो भूतानि जज्ञिरे । तेभ्यो-
ऽण्डमण्डस्यान्तस्त्वमे लोकाः । अथ प्राणा एवानादयः
प्राणा नित्या इति काषायणश्रुती प्राणानामनुत्पत्तिः
श्रूयते । नोपादानं हीन्द्रियाणां सतोऽनुत्पत्तिरिष्यते । उपा-
दानकृता सृष्टिः सर्वलोकेषु चादृता । इति भविष्यपुराणे
एतस्माज्जायते प्राणो मनः सर्वेन्द्रियाणि चेति चात उच्यते
तथा कालादयः परमात्मन उत्पद्यन्ते तथा प्राणा
अपि ॥ १ ॥

अनादिश्रुतिगौणानादित्वापेक्षया मुख्यासम्भवात् ॥
नित्यान्येतानि सौक्ष्म्येण हीन्द्रियाणि तु सर्वशः । तेषां
भूतरूपचयः सृष्टिकाले विधीयते परेण साम्यं सम्प्राप्ते कस्य
स्यान्मुख्यनित्यतेति हि भविष्यपुराणे ॥ २ ॥

इदं सर्वमसृजतेति ॥ ३ ॥

तत्प्राक्श्रुतेश्च ॥ ४ ॥

तत्पूर्वकत्वाद्वाचः ॥ ५ ॥

सप्तगतेविशेषितत्वाच्च ॥ ६ ॥

द्विधा हेवेन्द्रियाणि नित्यानि चानित्यानि च तत्र
नित्यं मनोऽनादित्वान्न ह्यमनाः पुमां स्तिष्ठत्य नित्यान्य-
न्यानीति गौपवनश्रुतौ मनसोऽनुत्पत्तिः सयुक्तिकी श्रूयते
अत आह मनः सर्वेन्द्रियाणि चेति पूर्वीकत्वान्नानुत्पत्ति-
र्मनसो युज्यते । पूर्वं मनः समुत्पन्नं ततोऽन्येषां समुद्भवः ।
तदनुत्पत्तिवचनमलोपचयकारणादिति वायुप्रोक्तवचनं च
शब्देन गृह्येतम् ॥ ४ ॥

नित्यया नित्यया स्तीमि परमात्मानमच्युतमिति
वाग्वाच नित्या न ह्येषोत्पद्यते अस्यां हि श्रुतिरवतिष्ठते
इति सयुक्तिकं पौष्पायणश्रुतौ वाचोऽनुत्पत्तिरुच्यते अतोऽ-
ब्रवीत् तस्माच्चन एव पूर्वरूपं वागुत्तररूपमिति मनःपूर्व-
कत्वाद्वाचो नानुत्पत्तिः । वगिन्द्रियस्य नित्यत्वं श्रुति-
सन्निधियोग्यता । उत्पत्तिर्मनसो यस्मान्न नित्यत्वं कुतश्च-
नेति वायुप्रोक्तेः ॥ ५ ॥

सप्त प्राणाः प्रभवन्ति तस्मादिति श्रुतिः सप्तैव मारुताः
बाह्ये प्राणाः सप्त तथात्मनि । अधिदैवे तथाध्यात्मैः
संख्यासास्यविदो विदुरिति च स्कान्दे । द्वादश वा एते
प्राणा द्वादशमाषा द्वादशादित्या द्वादशराशयो द्वादश-
ग्रहा इति कौण्डिन्यश्रुतौ द्वादशप्राणा दृश्यन्ते । अतो
वक्ति—ज्ञानेन्द्रियापेक्षया सप्तत्वं गुहाशयां निहिताः सप्त

हस्तादयस्तु स्थितेऽतो नैवम् ॥ ७ ॥

अणवश्च ॥ ८ ॥

श्रेष्ठश्च ॥ ९ ॥

सप्तेति विशेषणात् सप्त प्राणाश्च कर्मणः । एवं प्राणा
द्वादशकं शरीरे नित्यसंस्थितमिति भविष्यत्पूर्ववचनं च
शब्दात् ॥ ६ ॥

हस्तादीनां कर्मविषयत्वान्न सह पाठः । संसारस्थिति-
हेतुत्वात् स्थितं कर्मविदो विदुः । तस्मादुद्गतिहेतुत्वात् ज्ञानं
गतिरिहोच्यते इति वायुप्रोक्तेः ॥ ७ ॥

दिवौव चक्षुराततमिति व्याप्तिः प्रतीयते दूरश्रवणदर्श-
नादियुक्तिश्च । अणुभिः पश्यत्यणुभिः शृणोति प्राणाएवा-
णवः प्राणैर्ह्येतद्भवतीति कौण्डिन्यश्रुतिः । अतोवक्ति—
तद्यथा हाणुनश्चक्षुषः प्रकाशो व्यातत एव मेवास्य
पुरुषस्य प्रकाशो व्याततोऽणुर्ह्येवैष भवतीति आण्डिन्य-
श्रुतिः ॥ ८ ॥

नैष प्राण उदेति नास्तमेति एकक एव मध्ये स्थाता
अथैनमाहुर्मध्यम इति मुख्यप्राणस्यानुत्पत्तिः श्रूयते । यत्
प्राप्तिर्यत् परित्याग उत्पत्तिर्मरणन्तथा । तस्योत्पत्तिर्मृति-
श्चैव कथं प्राणस्य युज्यते इति च युक्तिर्वायुक्तेः । आत्मन
एष प्राणो जायते इति च । अत आह । सौक्ष्मेण ह
वा एष पुरुषोऽवतिष्ठते स्थूलत्वेनोदेति सूक्ष्मश्चाथो स्थूलश्च
प्रकृतितः सूक्ष्मोऽन्यतः स्थूलोऽथैनमाहुः । सादिरनादि-
रितौति गौपवनश्रुतेः ॥ ९ ॥

न वायुक्रिये पृथगुपदेशात् ॥ १० ॥

चक्षुरादिवत् तत्सह शिष्यादिभ्यः ॥ ११ ॥

चेष्टायां बाह्यवायौ च मुख्यप्राणे च गीयते । प्राणशब्द-
स्त्रिषु ह्येषु मुख्ये मुख्यः प्रकीर्तित इति वायुक्रिययोरपि
उपदेशादुत्पत्तिश्रुतिस्तयोनं स्यात् । स प्राणमसृजत खं
वायुर्ज्योतिरापस्तपो मन्त्राः कर्मचेति पृथगुपदेशात् ।
भूतानि चेष्टा मन्त्राश्च मुख्यप्राणादिदं जगत् । मुख्यप्राणः
परात्मा च न परः कारणान्वित इति वायुप्रोक्तेः ॥ १० ॥

प्राणादिदमाविरासीत् प्राणोधत्ते प्राणोलयमभ्युपैति
न प्राणः किञ्चिदाश्रित इत्यग्निवेश्मश्रुतौ । यदाश्रयादस्य
चेष्टा सोऽन्यं कथमुपाश्रयेत् । यथा प्राणस्तथा राजासर्व-
स्यैकाग्र्यो भवेदिति च युक्तिर्भारते । प्राणस्यैतदग्रे सर्व-
प्राणः परवशे स्थितः । न परः किञ्चिदाश्रित्य वक्तुं ते
परमो यत इति पैङ्गिश्रुतिः । अत आह चक्षुरादिवन्मुख्य-
प्राणोऽपि परमात्मवश एव । सर्वं ह्येवैतत् परमेऽवतिष्ठते
प्राणश्च प्राणिनश्च स ह्येकएवैतान्वयत्युन्नयति वशीकरोति
इतिगीपवनश्रुतौ चक्षुरादिभिः सह तद्वशत्वेनैव शास-
नात् । सर्वकर्त्तापि सन् प्राणः परमाधारतः स्थितः ।
कथमेवान्यथा स स्याद् यतो नैवेश्वरद्वयम् । अवान्तरेश्वर-
त्वेन तस्येश्वरवचो भवेत् । अतो मध्यमतामाहुस्तस्य
वेदेषु वेदिनः । अनन्येश्वरता प्राणे तदन्येश्वरवर्जनात् ।
यतो विशेषवाक्येन हीयते समता वचः । नान्योऽतोऽस्ति
द्रष्टा नान्योऽतोऽस्ति दृष्ट इत्यादिवचनयुक्तय आदिशब्दे-
नोक्ताः ॥ ११ ॥

अकरणत्वाच्च न दोषस्तथाहि दर्शयति ॥ १२ ॥

पञ्चवृत्तिर्मनोवद्वापदिश्यते ॥ १३ ॥

अणुश्च ॥ १४ ॥

इतरेषां प्राणानां करणत्वान्मुख्यस्याकरणत्वाच्च तस्या-
न्येभ्यः अनुत्तमत्वं युज्यते माण्डव्यश्रुतिश्च । तानि ह वा
एतानि सर्वाणि कारणानि अथ प्राण एवा कारणस्तस्मा-
न्मुख्यस्तस्मान्मुख्य इत्याचक्ष्यत इति ॥ १२ ॥

सर्वे वा एते मुख्यदासाः । प्राणोऽपानो व्यान उदानः
समान इति । अथ प्राणो वाव सम्बाडिति कौण्डिन्य-
श्रुतिः । प्राणापानादयः सर्वे मुख्यदासा यतोऽनिशम् ।
अतस्तदाज्ञया नित्यं स्वानि कर्माणि कुर्वत इति युक्ति-
र्वायुप्रोक्तेः । मुख्यस्यैव स्वरूपाणि प्राणाद्याः पञ्चवायवः ।
स एव प्राणिनां देहे पञ्चधा वर्त्ततेऽनिशमिति गौपवन-
श्रुतिः । अतोवक्ति — अथ पञ्चवृत्त्ये तत् प्रवर्त्तते प्राणो वा
पञ्चवृत्तिः प्राणोऽपानोव्यानः उदानः समान इति तेभ्यो वा
एतेभ्यः पञ्च दासाः प्रजायन्ते प्राणाद्वाव प्राणोऽपानादपानो
व्यानो ह्यान उपादानादुदानः सप्तानादेव समानो यथाह
वै मनः पञ्चधा व्यपदिश्यते मनो बुद्धिरहङ्कारश्चित्तं चेत-
नेति तेभ्यो वा एतेभ्यः पञ्च दासाः प्रजायन्ते मनसो वाव
मनोबुद्धिर्बुद्धिहरद्वारादहङ्कारश्चित्ताच्चित्तं चेतनाया एव
चेतनैवमितीति ॥ १३ ॥

प्राण एवाधस्तात् प्राण उपरिष्ठात् प्राणो मध्यतः प्राणः
सर्वतः प्राण एवेदं सर्वमिति प्राणस्य व्याप्तिः प्रतीयते ।

ज्योतिराद्यधिष्ठानं तु तदामननात् ॥ १५ ॥

प्राणवता शब्दात् ॥ १६ ॥

यतः सर्वं जगद्वाप्य तिष्ठति प्राण एव तु । अतो धृतं जगत्
सर्वमन्यथा केन धार्यत इति युक्ते वायुप्रोक्तेः । अणुनेतत्
सृज्यतेऽणुनेतद्धार्यतेऽणौ लयमप्युपैति वा प्राणो अणुः प्राणो
ह्येतद्भवतीति सौत्रायणश्रुतिः । अत आह स वा एष प्राणो-
ऽणुर्महान् नामान्तर्वाऽणुर्वहिर्महान् अणोर्वा ईशितव्येन
इत्यसौ सर्वस्थितव्यश्च परस्थेति कौण्डिन्यश्रुतिः ॥ १४ ॥

करणत्वं प्राणानामुक्तं जीवस्य करणान्याहुः प्राणानि
तास्तु सर्वशः । यस्मात्तद्वशगा एते दृश्यन्ते सर्वदेहिषु इति
सौत्रायणश्रुतौ स युक्तिकं जीवकरणत्वं प्रतीयते ब्रह्माणो वा
एताति करणानि चक्षुः श्रोत्र मनो वागिति तद्वैप्रतैः
कारयतीति च काषायणश्रुतौ अत आह यज्ज्योतिराद्य-
धिष्ठानं ब्रह्म तदेवैतैः करणैः प्रवर्त्तयति यः प्राणो तिष्ठ-
न्नित्यादि तदामननात् ॥ १५ ॥

कथं जीवकरणत्वश्रुतिरित्यतो वक्ति—जीवेनैव करणैः
कारयति परमात्मा अतो न विरोधः । एष ह्यनेनात्मना
चक्षुषा दर्शयति श्रोत्रेण आवयति मनसा मानयति बुद्ध्या-
बोधयति तस्मादेतावाहुः सृतिरसृतिरित्येति भास्ववेय-
श्रुतिः । कारणैः कारणं ब्रह्मपुरुषापेक्षयाखिलम् । श्रोत्रा-
दिभिः कारयति करणानीत्यतो विदुः । न जीवापेक्षया
मुख्यं कारयेत् परमेश्वरः । केवलात्मेच्छया तस्मान्मुख्यत्वं
तस्य निश्चितमिति वाराहे ॥ १६ ॥

तस्य च नित्यत्वात् ॥ १७ ॥
 त इन्द्रियाणि तद्व्यपदेशादन्यत्र श्रेष्ठात् ॥ १८ ॥
 भेदश्रुतेः ॥ १९ ॥

अनादिनित्यत्वाच्च जीवकरणसम्बन्धस्य युज्यते तत्
 करणत्वमिति श्रुतिः । अथावियोगिनि करणैर्वा न
 वियुज्यते देहेनैव वियुज्यते इत्येतद्वाव करणानां करणत्वं
 यद्वाव न वियुज्यत इति गोपवनश्रुतिः । चशब्दः करण-
 सम्बन्धग्राहो ॥ १७ ॥

अथेन्द्रियाणि प्राणा वा इन्द्रियाणि प्राणा हीदं द्रव-
 न्तीति सयुक्तिका सौत्रायणश्रुतिः । सामान्येन प्राणाना-
 मिन्द्रियत्वं वक्ति द्वादशैवेन्द्रियाण्याहुर्मनो बुद्धी तु द्वादश
 इति च काषायणश्रुतिः । अतः कस्येन्द्रियत्वं निवार्यत
 इत्यतो वक्ति मुख्यप्राणं स्मृते त एवेन्द्रियाणि द्वादशैवेन्द्रि-
 याण्याहुः प्राणो मुख्यस्त्वनिन्द्रियं द्रववतां हीन्द्रियाणां तु
 नियन्ता प्राण एकराडिति पोत्रायणश्रुतिः । श्रोत्रादीनि
 पञ्चैव तथा वागादिपञ्चकम् ! मनोबुद्धिसहायानि द्वाद-
 शैवेन्द्रियाणि तु । विषयद्रवणात्तेषामिन्द्रियत्वमुहाह-
 तम् । तेषां नियामकः प्राणः स्थित एवा खिलप्रभुरिति
 बृहत्संहितायाम् ॥ १८ ॥

स्थित एव हीदं मुख्यप्राणः करोति कारयति चलति
 चालयति धत्ते धारयति प्रभुं वा एनमाहुरथेन्द्रियाणि
 तु स्थितानि न कुर्वन्ति न कारयन्ति न चलन्ति न चाल-

वैलक्षण्याच्च ॥ २० ॥

संज्ञामूर्तिकृषिस्तु त्रिवृत् कुर्वत उपदे-
श्यात् ॥ २१ ॥

यन्ति न दधते न धापयन्ति तानि एतान्यवलानि तस्मा-
दाहुरिन्द्रियाणि कारणानेति पौत्रायणश्रुतेः ॥ १९ ॥

पुरुषापेक्षया प्रवृत्तिरिन्द्रियाणां दृश्यते न मुख्यस्य-
प्राणाग्नय एवैतस्मिन् पुरे जाग्रतीति च श्रुतिः ॥ २० ॥

विरञ्चो वा इदं विरेचयति विदधाति ब्रह्मा वै विरञ्च-
एतस्माद्ब्रह्मे रूपनामनोति गौपवनश्रुतिः । यस्माद्विरे-
चयेत् सर्वं विरञ्चस्तेन भण्यते । एकैव कर्त्ता जगतो ब्रह्मैव
च चतुर्मुख इति युक्तिर्ब्राह्मे । अथ कस्मादुच्यते परम इति
परा ह्येते नामरूपे व्याक्रियेते तस्मादेनमाहुः परम इति
अथ कस्मादुच्यते ब्रह्म इति ब्रह्मत्वाद्ब्रह्मणत्वाच्चेत्यग्निवेश-
श्रुतिः । अत आह—नामरूपकृषिः परमादेव सर्वाणि-
विचिन्त्य धीरो नामानि हत्वाभिवदन्यदास्ते इति श्रुतेः ।
त्रिवृत् कुर्वत इति हेतुगर्भः त्रिवृत्करणापेक्षत्वान्नाम-
रूपयोः सर्वान्नां च रूपाणां व्यवहारेषु केशवः । एक एव
यतः स्रष्टा ब्रह्माद्यास्तदवान्तरा इति पाश्चे । त्रिवृत् क्रिया
यतो विष्णो रूपञ्च तदपेक्षया । रूपापेक्षं तथा नाम
व्यवहारस्तदात्मकः । अतो नान्नश्च रूपस्य व्यवहारस्य
वैकराट् । हरिरेव यतः कर्त्ता पितातो भगवान् प्रभुरिति
च ब्रह्माण्डे ॥ २१ ॥

मांसादिभौमं यथाशब्दमितरयोश्च ॥ २२ ॥

वैशेष्यात्तु तद्वादस्तद्वादः ॥ २३ ॥

इति श्रीमत् कृष्णद्वैपायनकृतब्रह्मसूत्रभाष्य

श्रीमदानन्दतीर्थभगवत्पादविरचिते

द्वितीयाध्यायस्य चतुर्थः

पादः समाप्तः ।

अङ्गो होदसुत्पद्यते आपो वाव मांसमस्थि च भव-
न्त्यापः शरीरमाप एवेदं सर्वमिति कीर्णित्यश्रुतिः ।
अन्मयं तु यतो मांसमतस्तृप्तिश्च मांसत इति च मारुते ।
पृथिवीशरीरमप्येति आकाश आत्मेति च अतो ब्रवीति
यत् कठिनं सा पृथिवी यद् द्रवं तदापो यदुष्णं तच्चेज
इति श्रुतेर्मांसाद्येव भौमं न सर्वशरीरं अग्नेजसोश्च कार्यं
यथाशब्दमङ्गीकर्तव्यम् । यद्वा वायो विमिश्रं मिश्राद्धेयत-
द्भवतीति मिश्राणि हि भूतानि तस्मादेवैव माचक्षते च
भूतानीति च काषायणश्रुतिः । पञ्चभूतात्मकं सर्वं तद-
प्येकविवक्षया । एकभूताकालेन व्यवहारस्तु वैदिकः ।
भौममित्येव काठिन्याच्छीलादादौदकमित्यपि । तेजिष्ठाद्वा
तेजसश्च यथास्यां वचनं श्रुतिरिति वायुप्रोक्तेः । २२ ॥

कथन्तर्हि विशेषवचनमित्यत आह भूतानां विशेष-
संयोगादेव विशेषव्यवहारः । पार्थिवानां शरीराणामर्धेन
पृथिवी स्मृता । इतरेऽर्धेतिभागिन्य आपस्तेजसु भागतः ।
इति सामान्यतो ज्ञेयो भेदश्च प्रतिपूरणम् । स्वर्गस्थानां

अथ तृतीयोऽध्यायः ।

तदन्तरप्रतिपत्तौ रंहति संपरिष्वक्तः प्रश्ननि-
रूपणाभ्याम् ॥ १ ॥

शरीराणामहं तेज उदाहृतमिति च ब्रह्मसंहितायाम् ।
सर्वाध्यायार्थावधारणार्थाऽध्यायन्ते द्विरुक्तिः । गारुडे च ।
अध्यायान्ते द्विरुक्तिः स्याद् देवे वा वैदिकेऽपि वा । विचारो
यत्र सज्येत पूर्वोक्तस्यावधारणे । अनुक्तानां प्रमाणानां
स्वीकारश्च कृतो भवेत् । विनित्या चेतरेण मार्गान् संपूर्ण-
फलता तथेति ॥ २३ ॥

इति श्रीमत् कृष्णद्वैपायणकृतब्रह्मसूत्रभाष्ये श्रीमदा-
नन्दतीर्थभगवत्पादविरचिते द्वितीयाध्यायस्य

चतुर्थः पादः समाप्तः ।

साधनविचारोऽयमध्यायः । वैराग्यार्थं गत्यादिनिरू-
पणप्रथमपादे भूतबन्धो हि बन्धः । भूतबन्धस्तु संसारो
मुक्तिस्तेभ्यो विमोचनमिति च वाराहे । तच्च मरणे भवति
भूतानां विनिवृत्तित्तु मरणं समुदाहृतम् । भूतानां संप्र-
योगस्तु जनिरित्येव पण्डितैरिति महाभारते । अतः किं
साधनैरित्यत आह शरीरान्तरप्रतिपत्तौ भूतपरिष्वक्त एव
गच्छति वित्ययथा पञ्चम्यामाहुता वापः पुरुष वचसो भवन्ति
इति तु पञ्चम्यामाहुता वापः पुरुष वचसो भवन्तीति
प्रश्नपरिहाराभ्याम् ॥ १ ॥

त्यात्मकत्वात्, भूयस्त्वात् ॥ २ ॥

प्राणगतेश्च ॥ ३ ॥

अग्न्यादिगतिश्रुतेरिति चेन्न भाक्तत्वात् ॥ ४ ॥

प्रथमेऽश्रवणादिति चेन्न ता एव ह्युपपत्तेः ॥ ५ ॥

अपशब्द आत्मात्मकत्वाद युज्यते । भूयस्त्वाच्चापां
तापापनोदो भूयस्त्वमभसो वृत्तयस्त्वमा इति च भाग-
वते ॥ २ ॥

यत्र वाव भूतानि तत्र करणानि नित्यानि ह वाव
एतानि भूतानि करणानि च नैतानि कदाचिद्वियुज्यन्ते
न च विनीयन्त इति च भाक्तवेयश्रुतेः । प्रमाणगतेर्भूता-
न्यपि सन्तीति सिद्धम् ॥ ३ ॥

यत्रास्य पुरुषस्य सृतस्याग्निं वागप्येति वाचं प्राण
इत्यादि श्रुतेर्न प्राणानां जीवेन सह गतिरिति चेत्—न,
भागतोऽन्यादिप्राप्तेः । पुरुषस्य सृती ब्रह्मन् प्राणा भागत
एव तु । अधिदैवं प्राप्नुवन्ति भागतोऽनुब्रजन्ति तम् । पुनः
शरीरसंप्राप्तौ तमेवानुविशन्ति चेति ब्राह्मे । ब्रह्माण्डे च ।
सृतिकाले जहत्येनं प्राणा भूतानि पञ्च च । भागतो
भागतस्त्वेन मनुगच्छन्ति सर्वश इति ॥ ४ ॥

तस्मिन्नेतस्मिन्नग्नी देवाः अह्नां जुह्वतीति प्रथमाग्नी
श्रूयते न भूतानि जुह्वतीति अतो नेति चत्—न, ता एव
प्रसुता आपः अडारूपेण ह्यन्त इति तु पञ्चम्यामाहुता
वापः पुरुषवचसो भवन्तीत्युपसंहारो उपपत्तेः ॥ ५ ॥

अश्रुतत्वादिति चेन्नेष्टाद्रिकारिणां प्रतीतेः ॥ ६ ॥

भाक्तं वाऽनात्मवित्त्वात्तथाहि दर्शयति ॥ ७ ॥

कृतात्ययेऽनुशयवान् दृष्ट्वा श्रुतिभ्यां ॥ ८ ॥

अग्न्यादिगतिः प्रत्यक्षतः श्रूयतेऽतः प्रत्यक्षाश्रवणान्न युक्तमिति चेन्न अथैतमं यजमानं किं न जहाति भूतान्येव भूतैरवगच्छति भूतैर्भुङ्क्ते भूतैरुत्पद्यते भूतैश्चरति भूतैर्विचरतीति कोठरव्य श्रुती प्रतीयते ॥ ६ ॥

अपामसोमममृता अभूमेत्यादिश्रुतिविरोध इत्यतो वक्ति । भागतस्तदमृतत्वं न्यान्यः पन्था अयनाय विद्यते इति श्रुतेरात्मविद् एव हि मुख्यं वा शब्दात् पारम्यर्थेणात्मविदपेक्षया वा । तथा हि श्रुतिः— स एनमविदितो न भुनक्ति यथा वेदो वा ननुक्तोऽन्याद्वा कर्मा कृतम् । यदि ह वा अथ नैवं विद्महतपुण्यं कर्म कुरुते तदयस्मात्ततः चीयत एव । आत्मानमेव । लोकमुपासीत स यथात्मानमेव लोकमुपास्तेन हास्य कर्म चीयते तस्माद्वैवात्मनो यदु यत् कर्म क्रियते तत्तत् सृजतेऽमृतो वाव सोमपो भवति यावदिन्द्रो यावन्मनुष्यावहादित्यः कर्मणा ज्ञातमातनोति ज्ञानेनामृतो भवति अथामृतानि कर्माणि यत एनममृतत्वं नयन्तीति च ॥ ७ ॥

कृतस्य कर्मणो भोगे न जयान्मुक्तिरित्यत आह ततः शेषेषेमं लोकमायाति पुनः कर्म कुरुते पुनर्गच्छति पुनरागच्छतीति श्रुतेः । भुक्तशेषानुशयवानिमां प्राप्य भुवं पुनः । कर्म कृत्वा पुनर्गच्छेत् पुनरायाति नित्यमः ।

यथेतमनेवं च ॥ ९ ॥

चरणादिति चेन्न तदुपलक्षनार्थेति कार्ष्णा-
जिनिः ॥ १० ॥

आनर्थक्यमिति चेन्न तदपेक्षत्वात् ॥ ११ ॥

आचतुर्दशमाहर्षात् कर्माणि नियमेन तु । दशावराणां
दैहनां कारणानि करोत्ययम् । अतः कर्मक्षयान्मुक्तिः
कुत एव भविष्यतीत्यादि स्मृतेश्च । ८ ॥

शेषवानेवायाति यथैतमेव गच्छति यथैत मा गच्छति
स भुंक्ते स कर्म कुरुते स परिवर्तते इति गतिप्रकारेणा-
गतिः प्रतीयते । अतो ब्रूते धूमादभ्रमस्त्रादाकाशमाका-
शाच्चान्द्रलोकं यथेतमाकाशमाकाशाद्वायुर्वायुर्भूत्वा धूमो
भवति धूमो भूत्वाऽभ्रं भवति अभ्रं भूत्वा मेघो भवति
मेघो भूत्वा प्रवर्षति इति काषायणश्रुतेः यथा गतमन्यथा
च ॥ ९ ॥

तद् य इह रमणीयचरणो रमणीयां योनिमापद्यन्ते
कपूयचरणाः कपूयामिति श्रुतेश्चरणफलमेव गमनागमनं
न यज्ञादिकृतम् । आचार इति संप्रोक्तकर्माङ्गत्वेन
शुद्धिदः । अशुद्धिदस्त्वनाचारश्चरणं तूभयं मतमिति चेन्न
यज्ञाद्युपलक्षणार्थाचरणादिश्रुतिरिति कार्ष्णाजिनिर्म-
न्यते ॥ १० ॥

तर्हि रमणीयाः कपूयाः इत्येव स्याच्चरणशब्दस्यानर्थक्य-
मिति चेन्न । यज्ञाद्युपलक्षणार्था चरणादिरिति चरणा-

सुकृतदुष्कृते एवेति तु वादरिः ॥ १२ ॥

अनिष्टादिकारिणामपि च श्रुतम् ॥ १३ ॥

संयमने त्वनुभूयेतरेषामारोहावरोहौ तद्गति-
दर्शनात् ॥ १४ ॥

स्वरन्ति च ॥ १५ ॥

पेक्षत्वाद्गमणीयत्वादेस्तदज्ञापनार्थत्वेनोपपत्तेः ॥ ११ ॥

धर्मं चरत माधर्म्यं मित्यादि प्रयोगात् सुकृतदुष्कृत
एव चरणा शब्दोक्ते इति वादरिर्मन्यते । तुशब्दात् स्वसि-
द्धान्तोऽपि स एवेति सूचयति । तुशब्दस्तु विशेषे स्यात्
स्वसिद्धान्तेऽवधारणे इति च नाममहोदधौ ॥ १२ ॥

पुण्यकृतामेव गमनागमने नेतरेषामित्यत आह ।
तद्य इह शुभकृतो ये वा अशुभकृतस्ते शुभमनुभूयावर्तन्ते
पुनः कर्म कुर्वन्ति पुनर्गच्छन्तीति भाक्तवेयश्रुतौ ॥ १३ ॥

संयमनमनुभयं केषाञ्चिदारोहः केषाञ्चिदवरोहः ।
तुशब्दोऽवधारणे सर्वे वा एते शुभकृतः संयमनं प्रपतन्ति ।
तत्र ह ये परद्विषो गुरुद्विषः श्रुतिद्विषस्तदवमन्तारः शठा
मुखी इति ते वै ततोऽवरुह्य तमसि प्रपतन्ति नैव ते उत्ति-
ष्ठन्तेऽपि कर्हिचित् ये ध्रुवा एतदित्याहुः । अथ येऽन्ये
ब्रह्मद्विषःस्तेनाः सुरापास्ते वै तदनुभूयेमं लोकमनुव्रज-
न्तीति कौठरव्यश्रुतेः ॥ १४ ॥

गच्छन्ति पापिनः सर्वे नरकं वात्र संशयः । तत्र भुक्त्वा
पतन्त्येव ये द्विषन्ति जनाह्वनम् । महातमसि मग्नानां न

अपि च सप्त ॥ १६ ॥

तत्रापि च यद्वापारादविरोधः ॥ १७ ॥

विद्याकर्मणोरिति तु प्रकृतत्वात् ॥ १८ ॥

तेषामुत्थितिः कश्चित् । इतरेषान्तु पापानां व्युत्थानं विद्य-
तेऽपि च सुखस्यानन्तरं दुःखं दुःखस्यानन्तरं सुखम् । इति
सर्वत्र नियमः पञ्चकष्टे तु तत् सदेत्यादि ॥ १५ ॥

रौरवोऽथ महांश्चैव बह्वैर्वैतरणौ तथा । कुम्भीपाक
इति प्रोक्तान्यनित्यनरकाणि च । तामिश्रान्यतामिश्रौ ह्यौ
नित्यौ संप्रकौर्त्तितौ । इति सप्त प्रधानानि बलीयस्तूत्त-
रोत्तरम् । एतानि क्रमशो गत्वैवारोहोऽथावरोहणमिति
च भारते ॥ १६ ॥

ईश्वरस्य नरकायुक्तेः सर्वं विसृजति सर्वं विलापयति
सर्वं रमयति सर्वं प्रवर्त्तयत्यन्तरस्मिन्निविष्ट इति कौषारव-
श्रुतिविरोधः इत्यतो वक्ति । च शब्दाद्दुःखानुभवेन स सर्वं
स भूमौ स नरके सोऽत्ये तमभि प्रवृत्तिक्रदेक एवानुविष्टा
नासौ दुःखभोगीश्वरः प्रभुत्वात् सर्वं पश्यति सर्वं कारयति
नासौ दुःखभुग् य एवं वेदेति पौत्रायणश्रुतेरविरोधः ।
नरकेऽपि वसन्तीशो नासौ दुःखभुगुच्यते । नीचोच्चतैव
दुःखादेर्भोग इत्यभिधीयते । नासौ नीचोच्चतां याति पश्य-
त्येव प्रभुत्वतः इति भागवततन्त्रे ॥ १७ ॥

अथैतयोः पथोर्नैकतरेण च तानौमानि चुद्रमिश्राण्य-
सक्तदावर्त्तीनि भूतानि भवन्ति जायस्य स्त्रियस्त्रेतत्

न तृतीये तथोपलब्धेः १६ ॥

स्वार्थतेऽपि च लोके ॥ २० ॥

दर्शनाच्च ॥ २१ ॥

तृतीयं स्थानमिति गतिं स्वातन्त्र्यं भूतानां प्रतीयत इत्यत आह । विद्याकर्मोपेक्षयैवैतद्वचनं तयोरपि प्रकृतत्वात् विद्यापथः कर्मपथो ह्यो पन्थानौ प्रकीर्त्तितौ । तद्वर्जितं स्त्रिधा याति तिर्यग् वा नरकं तम इति च भागवते ॥ १८ ॥

यत्र दुःखं सुखं तत्र सर्वत्रापि प्रतीयते । अपि नीच-
गतौ किञ्चित् किमु मानुषदेहिन इति वचनान्महातमः-
स्वपि सुखप्राप्तिरित्यत आह । अथाविद्वान् कर्मो वाग्-
गच्छति त्रिधा ह वाग्वाग् गतिस्तिर्यग् यातनातम इति
इह वाव सुखानुवृत्ते न तमः सुखानुवृत्तं केवलं ह्येवात्र
दुःखं भगवतोति श्रुतेर्न तृतीयायां गतौ सुखम् ॥ १९ ॥

तिर्यग् च नरके चैव सुखलेशो विधीयते । नाथ्ये तनसि
मग्नानां सुखलेशोऽपि कश्चेति भविष्यत् पर्वणि लोक-
सिद्धयैतत् । च शब्दाल्लोकसिद्धिरपि सात्तेत्याह ।
अतिप्रिये यथा राजा न दुःखं सहते कश्चित् । अत्यप्रिये
सुखमपि तथैव परमेश्वरः — इति च ब्राह्मे ॥ २० ॥

नारायणप्रसादेन समिद्धज्ञानचक्षुषा । अत्यन्तदुःख-
संलीनान्निःशेषसुखवर्जितान् । नित्यमेव तथा भूतान्
विमिश्रांश्च गणान् बहून् । निरस्ताशेषदुःखांश्च नित्यान-
न्दैकभागिनः । अपश्यद् विविधान् ब्रह्मा साक्षादेव चतु-
र्मुख इति दर्शनवचनाच्च पाद्मे ॥ २१ ॥

तृतीयशब्दादविरोधः संशोकजस्य ॥ २२ ॥

स्वाभावापत्तिरूपपत्तेः ॥ २३ ॥

नातिचिरेण विशेषात् ॥ २४ ॥

तृतीये तृतीयतमसः श्रवणादेव शब्दानुसारात् संशो-
कजमोहप्राप्तिः ॥ २२ ॥

महातमस्त्रिधा प्रोक्तमूर्ध्वं मध्यं तथाधरम् । श्रवणेनैव
मूर्च्छादिरधरस्य यतो भवेत् । सस्मान्न विस्तरेणैतत् कथ्यते
राजसत्तमेति कौर्म्ये ।

धूमो भूत्वाभ्रं भवतीत्याद्यन्यभावः श्रूयते स कथमि-
त्यतो—ब्रवीति धूमादिषु प्रविष्टस्य तद्गतौ गतिः स्थितौ
स्थितिरित्यादिरेव तद्भावापत्तिः । न ह्यन्यस्यान्यभावो
युज्यते न च तत्पदप्राप्तिः । गारुडं च ! धूमादिभाव-
प्राप्तिश्च तद्गतौ गतिरेव च । स्थितौ स्थितिप्रवेशश्च लघु-
त्वाद्विस्तृत्यैव च । न ह्यन्यस्यान्यथाभावो न च तत् पद-
मिष्यते । विद्यागम्यं पदं यस्मान्न तत् प्राप्यं हि कर्मणा ।
एकदेवस्यभावेन वागमेदापि युज्यते । यथा जौवः परं
ब्रह्म ब्रह्मेदं जगदित्यपीति ॥ २३ ॥

बहुस्थानगमनात् कल्पान्तमेवं स्यादित्यत आह—तद्य
इह रमणीयचरणा अभ्यायत्ते रमणीयां योनिमापद्यन्त
इति विशेषान्नातिचिरेण स्वर्गात्तोकादवाक्याप्ता वत्सरात्
पूर्वमेव तु । मातुः शरीरमाप्नोति पर्यटनं यत्र तत्र च
इति नारदीये ॥ २४ ॥

अन्याधिष्ठिते पूर्ववदभिलापात् ॥ २५ ॥

अशुद्धमिति चेन्न शब्दात् ॥ २६ ॥

रेतः सिग्योगोऽय ॥ २७ ॥

त इह ब्रौह्मियवा औषधिवनस्पतयस्त्रिला मासा इति जायन्त इति अवणादनर्थफलत्वं यज्ञादेरिति । अतो वक्ति । अन्याधिष्ठिते ब्रौह्मादिशरीरे प्रवेशः न तु भोगोऽस्य धूमो भूत्वाऽभ्रं भवतीत्यादिपूर्वोक्तिवत् । सोऽवागताः स्थावरान् प्रविशत्यभोगेनैव ब्रजन् स्थूलशरीरमिति स्थूलाच्छरीराद्भोगाननुभुक्त इत्यभिलापात् कौठारवश्रुतौ स्वर्गादवागता देहौ ब्रौह्मादीतरदेहगः । अभुञ्जंस्तु क्रमेणैव देहमाप्नोति कालत इति वाराहे ॥ २५ ॥

हिंसारूपत्वात् पापस्यापि सम्भवादु दुःखं च भवत्विति चेन्न शब्दविहितत्वात् । हिंसा त्ववैदिकी या तु तयानर्थो ध्रुवं भवेत् । वेदोक्तया हिंसया तु नैवानर्थः कथञ्चनेति वाराहे ॥ २६ ॥

स्वर्गादवागताश्चापि मातुरेवोद्भवं व्रजेदिति वचनादय एव गृही भवति यो वा रेतः सिञ्चति तमेवानुप्रविशतीति श्रुतिः कथमित्यत आह-ततो रेतसिचासवान् प्रविशत्यथ मातरमथ प्रसूयते स कर्म कुरुत इति कौटारव्यश्रुतेः । पितरमेव प्रथमतो विशति मातुः प्राप्ते पश्चादपि भाव्यत्वात् ॥ २७ ॥

योनेः शरीरम् ॥ २८ ॥

इति श्रीकृष्णद्वैपायनकृतब्रह्मसूत्रे तृतीयाध्यायस्य प्रथमः पादः ।

देहं गर्भस्थितं कापि । प्रविशेत् स्वर्मतो गत इति वचनात् पश्चादेव प्रविशतीत्यत आह । पितुः शरीरात्माह-योनिमनुप्रविश्य तत एव शरीरं प्राप्नोति दिवः स्यान्नृन् गच्छति, स्यान्नुभ्यः पितरं, पितुर्मातरं, मातुः शरीरं, शरीरेण जायत इति संमितं अथासम्मितं स्यान्नुभ्यो जायते पितुर्मातुरन्तरे वा गर्भेवावहिर्वेति पौष्ट्यायणश्रुतेः । स्यावराणि दिवः प्राप्नः स्यावरेभ्यश्च पूरुषम् । पुरुषात् स्त्रियमापन्नस्ततो देहं यथाक्रमम् । देहेन जायते जन्तुरिति सामान्यतो जनिः । विशेषजननं चापि प्रोच्यमानं निबोध मे । स्यान्नृष्वथापि पुरुषे प्रमदायामथापि वा । गर्भे वा वहिरेवाय क्वचित् स्थानान्तरेषु चेति ब्राह्मे ॥ २८ ॥

इति श्रीकृष्णद्वैपायनकृतब्रह्मसूत्रभाष्ये श्रीमदानन्दतीर्थभगवत्पूज्यपादविरचिते तृतीयाध्यायस्य प्रथमः पादः समाप्तः

अथ द्वितीयः पादः ।

सन्धेः सृष्टिराह हि ॥ १ ॥

निर्मातारञ्चै के पुत्रादयश्च ॥ २ ॥

मायामावन्तु कातृर्ज्ञो नाभिव्यक्तस्वरूपत्वात् ॥ ३ ॥

सूचकश्च हि श्रुतेराचक्षते च तद्विदः ॥ ४ ॥

भक्तिरस्मिन् पादे उच्यते । भक्त्यर्थं भगवत्सहिमोक्तिः ।
न स्वप्नोऽपि तं विना प्रतीयते न तत्र रथारथयोगा न
पत्न्या नो भवन्त्यथो रथान् रथयोगान् पथः सृजत इत्यादि-
श्रुतेः ॥ १ ॥

यत्र सुषुप्तेषु जागर्त्ति कामं कामं पुरुषो निर्भिमाण
इति च । एतस्माद्वेगव पुत्रो जायत एतस्माद् आतेतस्माद्
भार्या यदेनं पुरुषमेव स्वप्नेनाभिहन्तीति गौपवनश्रु-
तिश्च ॥ २ ॥

केन साधनेन इत्यत आह—अनादिमनोगतांश्च
संस्कारान् स्वेच्छामात्रेण दर्शयति, नान्येन साधनेन सम्य-
गनभिव्यक्तस्वरूपत्वात् । ब्रह्माण्डे च । मनोगतांस्तु संस्का-
रान् स्वेच्छया परमेश्वरः । प्रदर्शयति जीवाय स स्वप्न इति
गीयते । यदन्यथात्वं जाग्रत्वं सा भ्रान्तिस्तत्र तत् कृता ।
अनभिव्यक्तरूपत्वान्नान्यसाधनजं भवेदिति ॥ ३ ॥

साधनान्तराभावेऽपि भावाभावसूचकत्वेनेश्वरो दर्श-
यति—यदा कर्मसु काम्येषु स्त्रियं स्वप्नेऽभि पश्यति ।
समृद्धिं तत्र जानीयात् तस्मिन् स्वप्ने निदर्शने इति श्रुतेः ।

परामिध्यानासु तिरोहितं ततो ह्यस्य बन्ध-
विपर्ययौ ॥ ५ ॥

देहयोगाद्वा सोऽपि ॥ ६ ॥

तदभावो नाङ्गीषु तच्छ्रुतरात्मनि च ॥ ७ ॥

अतः प्रबोधोऽस्मात् ॥ ८ ॥

स एव तु कर्मानुस्रुतिशब्दविधिभ्यः ॥ ९ ॥

हिंशब्ददर्शनाच्च । यद्वापि ब्रह्मणो ब्रूयाद्देवता वृषभोऽपि
वा स्वप्नस्याप्यथवा राजा तत्तथैव भविष्यतीत्याचक्षते च
स्वप्नविदो व्यासादयः ॥ ४ ॥

बन्धमोक्षप्रदत्वात् स एव स्वप्नतिरस्कृता । स्वप्नादि-
बुद्धिकर्ता च तिरस्कृता स एव तु । तदिच्छया यतो ह्यस्य
बन्धमोक्षो प्रतिष्ठिताविति च कौर्म्ये ॥ ५ ॥

देहयोगिनं वासो जाग्रदपि तत एव जागरिते स्थाप-
यति स स्वप्ने स प्रभुसुषाराट् स एकोबहुधा भवतीति
कोठरव्यं देहयोगिनं वासो जाग्रदपि तत एव श्रुतेः ॥ ६ ॥

जाग्रत्स्वप्नाभावः सुषुप्तिर्नाङ्गीषु परमात्मनि । आसु-
तदा नाङ्गीषु सुप्तो भवति सता सौम्य तदा सम्यक् भव-
तीति श्रुतेः ॥ ७ ॥

यतस्तस्मिन् सुप्तिः एष एव सुप्तं प्रबोधयति एष तस्मा-
ज्जीव उत्तिष्ठत्येष प्रमातेष परम इति कौण्डिन्यश्रुतिः ॥ ८ ॥

न च केषाञ्चित् स्वप्नादिकर्ता न तु सर्वेषामिति एष
ह्येव साधु कर्म कारयतीति कर्मण्यवधारणात् । प्रदर्शकसु

सुग्धेऽर्द्धसम्पत्तिः परिशेषात् ॥ १० ॥

न स्थानतोऽपि परस्थोभयलिङ्गं सर्वत्र हि ॥ ११ ॥

न भेदादिति चेन्न प्रत्येकमतद्वचनात् ॥ १२ ॥

सर्वेषां स्वप्नादेरेक एव तु । परमः पुरुषो विष्णुस्ततोऽन्यो नास्ति कश्चनेत्यनुसारस्मृतेश्च । एष स्वप्नान् दर्शयति एष प्रबोधयति एष एव परमात्मानन्द इति च श्रुतिः । आत्मानमेव लोकमुपासीतेति च विधिः ॥ ८ ॥

महावस्थायां परमेश्वरेऽर्द्धप्राप्तिर्जीवस्य हृदयस्थात् पराज्जीवाद्दूरस्थो जाग्रदेष्यति । समीपस्थस्तथा स्वप्नं स्वपित्यस्मिन्नयं व्रजन् । यत एवं त्रयोऽवस्था मोहसुपरिशेषतः । अर्द्धप्राप्तिरिति ज्ञेयो दुःखमात्रप्रतिस्मृतेरिति च वाराहे । सोऽपि ततएवेतीति सिद्धम् । मूर्च्छाप्रबोधनञ्चैव यत एव प्रवर्तते । स ईशः परमो ज्ञेयः परमानन्दलक्षण इति च कौर्म्ये ॥ १० ॥

स्थानापेक्षया परमात्मनोऽपि भेदादनुयाह्यनुयाहकभाव इति अत आह । स्थानापेक्षयापि परमात्मनो न भिन्नं रूपम् । सर्वेषु भूतेष्वेतमेव ब्रह्मेत्याचक्षत इति श्रुतिः । एकरूपः परो विष्णुः सर्वत्रापि न संशयः । ऐश्वर्याद्रूपमेकञ्च सूर्यवदबहुधेयत इति मात्सेय प्रतिदृशमिव नैकधार्कमेकं समधिगतोऽस्मि विधूत भेदमोह इति च भागवते ॥ ११ ॥

कार्यकारणवद्दो ता विष्वते विश्वतैजसौ । प्राज्ञः

अपि चेवमेके ॥ १३ ॥

अरूपवदेव हि तत् प्रधानत्वात् ॥ १४ ॥

प्रकाशवच्चावैयर्थ्यात् ॥ १५ ॥

कारणवदसु ह्यौ तत्तयोर्न सिद्धयत इति भेदवचनाच्चेति चेन्न
एष ते आत्मान्तर्याम्यस्य स योऽयमात्मेदमस्य तमिदं
ब्रह्मेदं सर्वं अयं वै हरयोऽयं वै दश च सहस्राणि बहुनि
चानन्तानि च तदेतद् ब्रह्मा पूर्वं परमनन्तरमवाह्य अय-
मात्मा ब्रह्म सर्वानुभूतिरनुशासनमिति प्रत्येकमभेदवच-
नात् ॥ १२ ॥

एवमभेदेनैव चशब्दादनन्तरूपत्वं चैकशाखिनः
पठन्ति । अमात्रोऽनन्तमात्र अद्वैतस्योपशमः शिवः ।
ओंकारो विदितो येन स मुनिर्नेतरो जन इति । अभेदे-
ऽपि भेदव्यपदेशः स्थानभेदादैश्वर्ययोगाच्च युज्यते ब्रह्मतर्के
च । ब्रह्मो ब्रह्मादिसाक्षित्वाद्भिन्नोद्भिन्नेषु संस्थितः । निर्दो-
षाद्वयरूपोऽपि कथ्यते परमेश्वर इति ॥ १३ ॥

रूपवत्त्वादनित्यत्वमिति । अतो वक्ति । प्रकृत्यादि-
प्रवर्तकत्वेन तदुत्तरसत्त्वान्नैव रूपवद् ब्रह्मादिशब्दादस्यूल-
मनखित्यादिश्रुतेश्च । भौतिकानीह रूपाणि भूतेभ्योऽसौ
परो यतः । अरूपवानतः प्रोक्तः क्व तदव्यक्ततः पर इति
मात्मेय ॥ १४ ॥

यदा पश्यः पश्यते क्वक्व वर्णं कर्तारमीशं पुरुषं ब्रह्म-
योनिं श्यामाच्छरणं प्रपद्ये सुवर्णान्जातिरित्यादिश्रुतीनाञ्च

आह च तन्मात्रम् ॥ १६ ॥

दर्शयति चाथो अपि स्मर्यते ॥ १७ ॥

अतएव चोपमा सूर्यकादिवत् ॥ १८ ॥

अम्बुवदग्रहणात् न तथात्वम् ॥ १९ ॥

न वैयर्थ्यं विलक्षणरूपत्वात् यथा चतुरादिप्रकाशे विद्यमानेऽपि विलक्षणादप्रकाशादिव्यवहारः ॥ १५ ॥

वैलक्षण्यव्योच्यते रूपस्य विज्ञानानन्दमात्रत्वं एकात्म्यं प्रत्ययसारमिति । आनन्दमात्रमजरं पुराणमेकं सन्त बहुधा दृश्यमानम् । तन्मात्रस्य येऽनुपश्यन्ति धीरास्तेषां सुखं शाश्वतं नेतरेषामिति चतुर्वेदशिखायाम् ॥ १६ ॥

दर्शयति चानन्दस्वरूपत्वं तद्विज्ञानेन परिपश्यन्ति धीरा आनन्दरूपममृतं यद्विभातीति । शुद्धस्फटिकसङ्काशं वासुदेवं निरञ्जनम् । चिन्तयौत यतिर्नान्यं ज्ञानरूपादृते हरेरिति च मात्स्ये ॥ १७ ॥

यस्मादेवं परमेश्वरस्वरूपाणां मिथो न कश्चिद्भेदः अतः सादृश्याज्जीवस्यापि तथा स्यादिति न तस्य प्रतिविम्बत्वमुक्त्वा चगन्देनाभेदं दर्शयति । रूपं रूपं प्रतिरूपो बभूव । बहवः सूर्यकायवत् सूर्यस्य सदृशा जले । एवमेवात्मका लोके परात्मसदृशा मता इत्यादि । अतएव भिन्नत्वतदधीनत्वतत्सादृश्यैरेव सूर्यकाद्युपमानोपाध्यधीनत्वादिना ॥ १८ ॥

नित्यसिद्धत्वात् सादृश्यस्य नित्यानन्दज्ञानादेनं भक्ति-

द्विद्वासभाक्तमन्तर्भावादुभयसामञ्जसादेवम् ॥ २० ॥

दर्शनाच्च ॥ २१ ॥

प्रकृतैतावत्त्वं हि प्रतिषेधति ततो ब्रवीति च
भूयः ॥ २२ ॥

ज्ञानादिना प्रयोजनमिति । अतो ब्रवीति । अम्बुवत्क्षेहेन
ग्रहणं ज्ञानं भक्तिं विना न तत् सादृश्यं सम्यग् विभज्यते
यमेवैष वृणुते तेन लभ्यस्तस्यैष आत्मा विवृणुते तनुं
स्वामिति हि श्रुतिः । सहत्वाबुद्धिभक्तिसु चेहपूर्वाभि-
धीयते । तयैव व्यज्यते सम्यग् जीवरूपं सुखात्मकमिति
पादो ॥ २६ ॥

तस्य च भक्तिज्ञानादेर्द्विद्वासभाक्तं विद्यते ब्रह्मादी-
नामुत्तमानां भक्तत्वेऽन्तर्भावात् । एवं भक्तादिविशेषाङ्गी-
कारादेवेश्वरस्य ब्रह्मादीनन्यान् प्रति च सामञ्जस्यं भवति ।
साधनस्योत्तमत्वेन साध्यञ्चोत्तममाप्नुयुः । ब्रह्मादयः क्रमे-
णैव यथानन्द श्रुतो श्रुता । इति च ब्राह्मे ॥ २० ॥

कुतः । अथात आनन्दस्य मौमांसा भवतीत्यारभ्य
ब्रह्मपर्यन्तेषु सुखेषु पुनर्विशेषदर्शनात् । चशब्दात् स्मृतिः ।
यथा भक्तिविशेषोऽत्र दृश्यते पुरुषोत्तमे । तथा मुक्तिविशे-
षोऽपि ज्ञानिनां लिङ्ग भेदन इति ॥ २१ ॥

सृष्टिसंसारकर्तृत्वमेवास्य न पालकत्वं स्वतःसिद्धेरि-
त्यत आह । उक्त सृष्टिसंहार कर्तृत्वमात्रं प्रतिषिध्य ततो-
ऽधिकं ब्रवीति । नैतावदेव आपरोऽन्यदस्युभा सद्यावा

तदव्यक्तमाह हि ॥ २३ ॥

अपि संराधने प्रत्यक्षानुमानाभ्याम् ॥ २४ ॥

प्रकाशादिवच्चावैशेष्यम् ॥ २५ ॥

पृथिवी विभर्त्तीति चशब्दात् स्मृतिश्च । सृष्टिश्च पालनञ्चैव
संहारं नियमं तथा । एक एव करोतीशः सर्वस्य जगतो
हरिरिति ब्रह्माण्डे ॥ २२ ॥

परमात्मा परीक्ष्यं च तत् प्रसादादेव न जीवशक्त्येति
वक्तुमुच्यते अव्यक्तमेव तद् ब्रह्म स्वतः अरूपमक्षरं ब्रह्म सदा
व्यक्तञ्च निष्कलम् । यज् ज्ञात्वा मुच्यते जन्तुरानन्दश्चाद्यो
भवेदिति कौठरव्य श्रुतिः ॥ २३ ॥

आराधनेऽप्यव्यक्तमेव ज्ञानप्रत्यक्षेणेतरेषामितिसूक्ष्मत्व-
लिङ्गादनुमानेन न तमांराधयित्वापि कश्चिद् व्यक्तौकरि-
ष्यति । नित्यो व्यक्तो यतो देवः परमात्मा सनातन इति
च ब्रह्मवैवर्त्ते ॥ २४ ॥

नत्वव्यक्तरूपेण तथैव तिष्ठति । व्यक्तं किञ्चिद्रूपं
गृहीत्वा दृश्यते । यथाग्न्यादयस्तन्मात्रा रूपेण दृश्या अपि
स्थूलरूपेण दृश्यन्त एवमिति चेन्न अग्न्यादिवत् स्थूलसूक्ष्म-
त्वविशेषाभावात् । नासौ सूक्ष्मो न स्थूलः पर एव स भवि-
ष्यति तस्मादाहुः परम इतीति माण्डव्यश्रुतेः स्थूलसूक्ष्म-
विशेषो एनं कश्चित् परमेश्वरे । सर्वत्रैकप्रकारोऽसौ सर्व-
रूपेष्व जायत इति च गारुडे । अव्यक्तव्यक्तभावी च न
कश्चित् परमेश्वरे । सर्वत्राव्यक्तरूपोऽयं यत एव जनाहंन
इति कौष्मं ॥ २५ ॥

प्रकाशश्च कर्मण्यध्यासात् ॥ २६ ॥

अतोऽनन्तेन तथाहि लिङ्गम् ॥ २७ ॥

उभयव्यपदेशाच्चहिकुण्डलवत् ॥ २८ ॥

प्रकाशाश्रयवद्वा तेजस्वात् ॥ २९ ॥

पूर्ववद् वा ॥ ३० ॥

तर्हि किं यत्नेनेत्यत आह विषयभूते तस्मिन्नेव श्रवणा-
द्यभावात् प्रकाशश्च भवति । आत्मा वारे द्रष्टव्यः श्रोतव्यो
निदिध्यासितव्य इति श्रुतेः ॥ २६ ॥

नित्याव्यक्तस्य कथं प्रकाश इत्यत उच्यते उभयत्र प्रमा-
णाभावात् तत् प्रसादादेव प्रकाशो भवति । तस्याभिधा-
नाद् योजनात्तत्त्वभावाद्भूयस्यान्ते विश्वमायानिवृत्तिरिति
लिङ्गात् । युज्यते गतस्थानन्तशक्तित्वात् नित्याव्यक्तोऽपि
भगवानीक्ष्यते निजशक्तितः । तस्मृते परमात्मानं कः पश्ये-
तामृतं प्रभुमिति नारायणाध्यात्मैः ॥ २७ ॥

स्वरूपेणानन्दादिना कथमानन्दत्वादिरित्यत उच्यते ।
आनन्दं ब्रह्मणो विद्वान् । अथैष एव परमात्मानन्द इत्यु-
भयव्यपदेशात् अहिकुण्डलवदेव युज्यते यथाहि कुण्डली
कुण्डलश्च तुशब्दात् केवलश्रुतिगम्यत्वं प्रदर्शयति ॥ २८ ॥

यथादित्यस्य प्रकाशत्वं प्रकाशित्वञ्च । एवं वा दृष्टा-
न्तास्तेजोरूपत्वाद् ब्रह्मणः यथैकः कालः पूर्वं इत्यवच्छेद-
कोऽवच्छेद्यश्च भवति अतिसूक्ष्मत्वापेक्षयैव दृष्टान्तः स्थूलम-
यीनां च प्रदर्शनार्थं अहि कुण्डल दृष्टान्तः । प्रकाशवत्

प्रतिषेधाच्च ॥ ३१ ॥

परमतः सेतून्मानसम्बन्धभेदव्यपदेशेभ्यः ॥ ३२ ॥

सामान्यात्तु ॥ ३३ ॥

बुद्ध्यर्थः पादवत् ॥ ३४ ॥

कावलदा यथाङ्गे शयनादिकं ब्रह्मण्यैवमुक्तानामानन्दाऽ-
भिन्न एव तु इति नारायणाध्यात्म्ये आनन्देन त्वभिन्नेन
व्यवहारः प्रकाशवत् । कालवदा यथा कालः स्वावच्छेदेन
तां व्रजेदिति ब्राह्मे ॥ २८ ॥ ३० ॥

एकमेवाद्वितीयं नेह नानास्ति किञ्चनेति भेदस्य ॥ ३१ ॥
नचानन्दादित्वात्तोकानन्दादिवत् एष सेतुर्विधृतिर्य एष
आनन्दः परस्यैष नित्यो महिमा ब्राह्मणस्येति सेतुत्वम्
उच्यते यतो वाच्यो निवर्त्तन्त इत्युन्मानत्वम् । एतस्यैवान-
न्दस्यान्यानि भूताति मात्रामुपजीवन्तीति सम्बन्धः । अन्य-
जज्ञानन्तु जीवानामन्यजज्ञानं परस्य च । नित्यानन्दाव्ययं
पूर्णं परं ज्ञानं विधीयत इति भेदः । अतो लौकिकत्वात्
परमेव ब्रह्मानन्दादिकम् ॥ ३२ ॥

दर्शनादेव चान्यानन्दादीनाम् । अदृष्टमव्यवहार्यं
व्यपदेश्यं सुखं ज्ञानमोजो बलमिति ब्रह्मणः, तस्माद् ब्रह्मे-
त्याचक्षते इति कौण्डिन्य श्रुतिः ॥ ३३ ॥

अप्रसिद्धस्य कथमानन्द इत्यादि व्यपदेश इत्यतो वक्ति-
जौदेश्वरसम्बन्धज्ञापनार्थमप्रसिद्धोऽपि पादो यथा पादशब्देन
व्यपदिश्यते पादोऽस्य विश्वः भूतानीति तथा अलौकिको-

स्थानविशेषात् प्रकाशादिवत् ॥ ३५ ॥

उपपत्तेश्च ॥ ३६ ॥

तथान्यप्रतिषेधात् ॥ ३७ ॥

अनेन सर्वगतत्वमायामशब्दादिभ्यः ॥ ३८ ॥

ऽपि ज्ञानादिस्तच्छब्दैरेव भण्यते । ज्ञापनार्थाय लोकस्य यथा राजेव देवराडिति पाप्मे ॥ ३४ ॥

परानन्दमात्रत्वं कथं ब्रह्माद्यानन्दादीनां विशेष इत्यत उच्यते यथादित्यस्य दर्पणादिस्थानविशेषात् प्रतिविम्ब-विशेषः एवं मानुषादेरपि ब्रह्मादिगुणवैशेष्यादानन्दः पर-मस्य च । प्रतिविम्बत्वमायाति मध्याच्चादिविशेषत इति च वाराहे ॥ ३५ ॥

ऐश्वर्यात् परमादिष्णोर्भक्त्यादीनामनादितः । ब्रह्मा-दीनां सूपपन्ना ह्यानन्दादेर्विचित्रतेति पाप्मे ॥ ३६ ॥

ध्यानकाले यच्चित्तैर्दृश्यते तदेव ब्रह्म रूपम् । अतः कथमव्यक्ततेत्यत आह यथा जीवानन्दादेरन्यद् ब्रह्म तथो-पासा कृतादपि । यन्ननसा न मनुतेयेनाहुर्मनो मतम् । तदेव ब्रह्म त्वं विद्धि नेदं यदिदमुपासत इति प्रतिषेधात् । पश्यन्ति परमं ब्रह्म चित्ते यत्प्रतिविम्बितं ब्रह्मैव प्रतिविम्बो-ऽयं यतस्तेषां फलप्रदम् । तदुपासनञ्च भवति प्रतिमोपा-सनं यथा । दृश्यते त्वपरोक्षेण ज्ञानेनैव परं पदम् । उपा-सनात् परोक्षं गमयेत्तत् प्रसादत इति च ब्रह्म तर्क ॥ ३७ ॥

देशकालान्तरेऽन्यतोऽपि सृष्ट्यादिक्रिया युक्तेत्यतो ब्रूते ।

फलमत उपपत्तेः ॥ ३९ ॥

श्रुतत्वाच्च ॥ ४० ॥

धर्मं जैमिनिरतएव ॥ ४१ ॥

पूर्वं तु वादरायणो हेतुश्रुतपदेशात् ॥ ४२ ॥

इति श्रीकृष्णाद्वैपायनकृतब्रह्मसूत्रे

तृतीयाध्यायस्य द्वितीयः

पादः समाप्तः ।

सर्वदेशकालवस्त्वादिष्वनेनैव सृष्ट्यादिकं प्रवर्तते । एष सर्वगत एष इश्वर एषोऽचिन्त्य एष परम इति भास्ववेय श्रुतिः । सर्वमेतस्मात् सर्वदा सर्ववस्तुषु । स्वरूपभूतया नित्य-
शक्त्यामायास्यया यतः । अतो मायामयं विष्णुं प्रवदन्ति-
सनातनमिति चतुर्वेदशास्त्रायाम् । आदिशब्दादन्यत्र प्रमा-
णाभावाच्च ॥ ३८ ॥

कर्मापेक्षत्वात् फलदानस्य तदेव ददातीति न भाव्यम् । कुतः अत एवेश्वरात् फलं भवति । न ह्यचे-
तनस्य स्वतःप्रवृत्तिर्युज्यते ॥ ३९ ॥

विज्ञानमानन्दं ब्रह्मरातिर्दातुः परायणमिति ॥ ४० ॥

यतः फलं तदेव कर्मेश्वराद्भवति । एष ह्येव साधु-
कर्म कारयतीति श्रुतेरिति जैमिनिः ॥ ४१ ॥

परस्य कर्मण्योभयोः फलकारत्वेऽपि न कर्म परप्रव-
र्तकं पर एव कर्मप्रवर्तकः पुण्येन पुण्यं लोकं नयति

सर्ववेदान्तप्रत्ययं चोदनाद्यविशेषात् ॥ १ ॥

भेदान्नेति चेन्नैकस्यामपि ॥ २ ॥

साध्यायस्य तथात्वेन हि समाचारेऽधिका-
राच्च ॥ ३ ॥

पापेन पापं लोकमिति हेतुव्यपदेशात् द्रव्यं कर्म च
कालश्चेति ॥ ४२ ॥

इति क्रीकृष्णवैपायनकृतब्रह्मसूत्रे तृतीयध्यायस्य

द्वितीयः पादः समाप्तः

उपासनास्मिन् पादे उच्यते सर्वं परिज्ञानं प्रथमतः
उच्यते अन्तो निर्णयः । उभयोरपि दृष्टोऽन्तस्त्वनयोस्तत्त्व-
दर्शनेभिरिति वचनात् । सर्ववेदनिर्णयोत्पादं ज्ञानं ब्रह्म ।
आत्मैवोपास्यतेत्यादि विधीनां तदुक्तयुक्तानां चावि-
शिष्टत्वात् ॥ १ ॥

विज्ञानमानन्दं ब्रह्म सत्यं ज्ञानमनन्तं ब्रह्मेत्यादि
प्रतिशाख मुक्तिभेदान्नैकाधिकारिविषयाः । सर्वशाखा इति
चेत् न । एकस्यामपि शाखायामात्मैवोपास्यते खं
ब्रह्मेत्यादिभेददर्शनात् ॥ २ ॥

साध्यायोऽध्येतव्य इति सामान्यविधेः । हिशब्दाद्देहः
कृतस्त्रोऽधिगन्तव्यः सरहस्यो हिजन्मनेति स्मृतेः । सर्वं

सलिलवच्च तन्नियमः ॥ ४ ॥
 दर्शयति च ॥ ५ ॥
 उपसंहारोऽर्थाभेदाद्विधिशेषवत् समाने च ॥ ६ ॥

वेदोक्तमार्गेण कर्म कुर्वीत नित्यशः । आनन्दो हि फलं
 यस्माच्छाखाभेदो ह्यशक्तिजः । सर्वकर्म द्वितीयस्मादशक्ताः
 सर्वजन्तवः । शाखाभेदं कर्मभेदं व्यासस्तस्मादचीकृतं पत् ।
 इति समाचारे सर्वेषामधिकाराच्च ॥ ३ ॥

यथा सर्वं सलिलं समुद्रं गच्छति एवं सर्वाणि वच-
 नानि ब्रह्मज्ञानार्थानीति नियमः । आग्नेये च यथा
 नदीनां सलिलं शस्ये सागरगं भवेत् । एवं सर्वाणि
 वाक्यानि पुंशक्त्या ब्रह्मवित्तय इति ॥ ४ ॥

सर्वैश्च वेदैः परमो हि देवो जिज्ञास्वाप्तौ नाल्पवेदैः
 प्रसिद्धात् । तस्मादेनं सर्ववेदानधीत्य विचार्य च ज्ञातु-
 मिच्छेन्मुमुक्षुरिति चतुर्वेदशिखायाम् । सर्वान् वेदान्
 सेतिहासान् सपुराणान् सयुक्तिकान् स पञ्चरात्रान्
 विज्ञाय विष्णुर्ज्ञेयो न चान्यथेति ब्रह्मतर्कः ॥ ५ ॥

सर्वैर्वेदैः स यो नोपास्योऽशक्यत्वादित्यत आह । सर्व-
 वेदोक्तान् गुणान् दोषाभवांश्चोपसंहृत्यैव परमात्मोपास्यः ।
 उपास्य एकः परतः परो यो वेदैश्च सर्वैः सहचेतिहासैः ।
 सपञ्चरात्रैः स पुराणैश्च देवः सर्वैर्गुणैस्तत्र तत्र प्रतीतैरिति
 हि भास्ववेय श्रुतिः । आग्नेये च । विधिशेषाणि कर्माणि
 सर्ववेदोदितान्यपि । यथा कर्थाणि सर्वैश्च सर्वाण्येवा-

अन्यथात्वं शब्दादिति चेन्नाविशेषात् ॥ ७ ॥

नवा प्रकरणभेदात् परोवरीयस्त्वादिवत् ॥ ८ ॥

संज्ञातश्चेत्तदुक्तमस्ति तु तदपि ॥ ९ ॥

विशेषतः । एवं सर्वगुणान् सर्वदोषाभावांश्च यत्नतः । योज-
यित्वैव भगवानुपास्यो नान्यथा कश्चिदिति समानविषये-
वोपसंहारः । न तु सोऽरीदीदित्यादीनां गुणैरेव स
तूपास्यो नैव दोषैः कथञ्चन । गुणैरपि न तूपास्यो ये
पूर्णत्वविरोधिनः इति वृहत्तन्त्रे ॥ ६ ॥

आत्मोत्पत्त्येवोपासीतेति शब्दादुपसंहारस्यान्यथात्वमिति
चेन्न । एते गुणोपास्या इति विशेषवचनाभावात् । सर्वै-
र्गुणैरेक एवेक्षिताऽसावुपासितव्यो न तु दोषैः कदाचि-
दिति विशेष वचनाच्च आत्मोत्पत्त्येवोपास्यवधारणमनात्मनिवृ-
त्त्यर्थम् ॥ ७ ॥

प्रकरणभेदान्नवोपसंहारः कार्यः । परो वरीय सत्वा-
दिषु तावदेव ह्युक्तम् ॥ ८ ॥

सर्वविद्या उक्ता सोऽहं नाम विदेवास्ति नात्मविदिति
वचनात् सर्वस्य ब्रह्म नामत्वात्तदुपसंहारः कार्यः । नाम-
त्वात् सर्वविद्यानां गुणानामुपसंहृतिः । कार्यं च ब्रह्मणि
परे नात्र कार्या विचारणा । इति ब्रह्म तर्कः इति चेत्
सत्यम् । उक्तोऽप्युपसंहारः तत् प्रमाणमप्यस्यैव नाम वाच-
ता ब्रह्मणः सर्वविद्यास्तत्त्वादेकः सर्वगुणैर्विचिन्त्य इति
कौण्डिन्यश्रुती ॥ ९ ॥

व्याप्तेश्च समञ्जसम् ॥ १० ॥

सर्वाभेदादन्यत्र मे ॥ ११ ॥

आनन्दादयः प्रधानस्य ॥ १२ ॥

प्रियशिरस्त्वाद्यप्राप्तिरुपचयापचयौ हि भेदे ॥ १३ ॥

इतरे त्वर्धसामान्यात् ॥ १४ ॥

आध्यानाय प्रयोजनाभावात् ॥ १५ ॥

युज्यते चोपसंहारोऽनुपसंहारश्च योग्यता विशेषात् ।
गुणैः सर्वैरुपास्योऽसौ ब्रह्मणा परमेश्वरः । अन्यैर्यथाक्रम-
ञ्चैव मानुषैः कैश्चिदेव तु इति भविष्यत् पर्वणि ॥ १० ॥

सर्वगुणयुक्तत्वे नोपासनादन्यत्रैव फले ब्रह्मादयो
भवन्ति । सम्पूर्णोपासनाद् ब्रह्मा सम्पूर्णानन्दनाम्न वेत् ।
इतरे तु यथा योगं सम्यग्युक्तो भवन्ति हीति पादौ ॥ ११ ॥

सर्वेषां मुमुक्षूणां कियन्नियमेनोपास्यमित्याह । प्रधा-
नफलस्य मोक्षस्यार्थे आनन्दो ज्ञानं सदात्मैत्युपास्य एव ।
सच्चिदानन्द आत्मेति ब्रह्मोपासादिनिश्चितः । सर्वेषाञ्च
मुमुक्षूणां फलसाम्यादपचितेति ब्रह्मतर्कः ॥ १२ ॥

भलभेदार्थमुपचयापचययोर्भावाच्च सर्वेषां प्रियशिर-
स्त्वादिगुणोपासा प्राप्तिः । नैव सर्वे गुणाः सर्वैरुपास्या-
मुक्तिभेदतः । विरिञ्चस्यैव यन्मुक्तानन्दस्य सुपूर्णतेति हि
वाराहे ॥ १३ ॥

इतरे गुणाः फलसाम्यापेक्षयोपसंहत्तव्या ॥ १४ ॥

उपसंहारानुपसंहार प्रमाणमाह—आध्यानाय हि

आत्मशब्दाच्च ॥ १६ ॥

आत्मगृहीतिरितरवदुत्तरात् ॥ १७ ॥

अन्वयादिति चेत् स्यादवधारणात् ॥ १८ ॥

सर्वे गुणा उच्यन्ते प्रयोजनान्तराभावात् । ज्ञानार्थमथ-
ध्यानार्थं गुणानां समुद्दीरणा । ज्ञातव्याश्चैव ध्यातव्या
गुणाः सर्वेऽप्यतो हरेः । नान्यत् प्रयोजनं ज्ञाना-
द्यानात् कर्मकृतेरपि । श्रवणाच्चाथ पाठाद्वा विद्याभिः
किञ्चिदिष्यत इति परमसंहितायाम् । गुणाः सर्वेऽपि
वेत्तव्या ध्यातव्याश्च न संशयः । नान्यत् प्रयोजनं मुख्यं
गुणानां कथने भवेत् । ज्ञानध्यान समायोगाद् गुणानां
सर्वशः फलम् । मुख्यं भवेन्न चान्येन फलं मुख्यं कचि-
द्वेदिति ब्रह्मन्ते ॥ १५ ॥

आत्मेत्येवोपासीतेत्यनुपसंहारे प्रमाणम् ॥ १६ ॥

न चानन्दादयः प्रधानस्येत्युक्तिविरोधः । यतः सत्यं
ज्ञानमनन्तं ब्रह्मविज्ञानमानन्दं ब्रह्मेतिवदेवात्मशब्द-
गृहीतिः । अत्र ह्येते सर्वे एको भवन्तीत्युत्तरात् ।
आनन्दानुभवत्वाच्च निर्दोषत्वाच्च भगवति । नित्यत्वाच्च
तथात्मेति वेदवादिभिरोक्षर इति ब्रह्मन्ते ॥ १७ ॥

सर्वगुणानामन्वय आत्मशब्दे भवति । आत्मव्याप्ति-
रात्मशब्दः परमस्य प्रयुज्यते इति वचनादिति चेत् सत्यं
स्याच्चैवं आत्मेत्येवैवधारणात् अन्यथा सर्वोपसंहार-
वचनविरोधाः ॥ १८ ॥

कार्याख्यानादपूर्वम् ॥ १९ ॥

समान एवञ्चाभेदात् ॥ २० ॥

सम्बन्धा देव मन्यत्रापि । २१ ॥

न वा विशेषात् ॥ २२ ॥

दर्शयति च ॥ २३ ॥

सम्भृतियु व्याप्तपि चातः ॥ २४ ॥

अलौकिकास्तस्य गुणा ह्युपास्याः अलौकिकं मुक्ति-
कार्यं यतोऽस्येति कार्याख्यानादन्यत्रादृष्ट एव गुणा
उपास्याः ॥ १९ ॥

अपूर्वत्वेऽपि समाननामैवोपसंहारः । न तु त्रिवि-
क्रमत्वादौनां कादाचित्कानां पृथक्त्वेन । नित्यविक्रान्तग्रा-
दिष्वनन्तर्भावात् ॥ २० ॥

परमतो सम्बन्धित्वेन नित्यत्वात् त्रिविक्रमत्वादिव्यु-
पसंहार्यत्वं युज्यते । गुणास्तैर्विक्रमाद्यश्च संहर्तव्या न
संशयः । विरिञ्चस्यैव नान्येषां स हि सर्वगुणाधिकः
इति वृहत्तन्त्रे ॥ २१ ॥

न वाल्मशब्देन सर्वगुणगृहीतिः अधिकारि विशे-
षात् ॥ २२ ॥

सर्वान् गुणानात्मशब्दो ब्रवीति ब्रह्मादीनामितरेषां
न चैवेति भास्ववेद्यश्रुतिः ॥ २३ ॥

संभृतियु व्याप्तौ अपि देवादीनामुपसंहर्तव्ये ता-

पुरुषविद्यायामिव चेतरेषामनाम्नानात् ॥ २५ ॥

वेधादर्थभेदात् ॥ २६ ॥

हानौ तूपायनशब्दशेषत्वात् कुशाच्छन्दःस्तु-
पगानवत्तदुक्तम् ॥ २७ ॥

येषां अतएव योग्यताविशेषात् देवादीनामुपास्यासु
भृत्यामगादयो गुणाः । आनन्दाद्यास्तु सर्वेषां अन्यथा-
ऽनर्थकदम्भवेदिति च ब्रह्मतर्के ॥ २४ ॥

यस्यां विद्यायां महागुणा उच्यन्ते सोत्तमानां इतरा-
न्येषामिति चेत् न पुरुषसूक्तोक्त विद्यायामपि केषाञ्चि-
द्गुणानां मनाम्नानात् सर्वतः पौरुषे सूक्ते गुणा विष्णोरुद-
हृताः । तत्रापि नैव सर्वेऽपि तस्मात् कार्योपसंहृतिरिति
ब्रह्मतर्के ॥ २५ ॥

मिन्वि न विद्धि ऋणोहीति फलभेदेन सर्वशः । यत्या-
दीनां तेष्वयोगात् नाधिकारैकता भवेत् । अयोग्योपास-
नादीयुरनर्थं वार्थनाशनमिति ब्रह्मन्ते ॥ २६ ॥

मुक्तस्योपासना कर्त्तव्या न वेति अतो ब्रवीति—
नियतस्वाध्यायानन्तरं स्वेच्छया कुशाग्रहणस्तुपगानव-
देव मोक्षे उपासनादिब्रह्मविदाप्नोति परमिति मोक्षवाक्य-
शेषत्वादितरेषां तच्चोक्तम् । एतत् साम गायत्रास्ते
इत्यादि ब्रह्मतर्के च । मुक्ता अपि हि कुर्वन्ति स्वेच्छयो-
पासनं हरेः । नियमानन्तरं विप्राः कुशाग्रैरप्यधोयत-

साम्भरायेतत्त व्याभावात् तथा ह्यन्ये ॥२८॥

छन्दत उभयाविरोधात् ॥ २९ ॥

गतेरर्थवत्त्वमुभयथान्यथा हि विरोधः ॥ ३० ॥

उपपन्नस्तत्त्वक्षणार्थीप्रलब्धेर्लौकिकवत् ॥३१॥

इति । कृष्णो मुक्तैरिज्यते वोतमोहारति च भारते ॥२७॥

स्वेच्छयैवेत्यङ्गीकर्त्तव्यं मुक्तस्य तत्तव्यतीर्णत्वात् तीर्णी
हि तदा सर्वान् शोकान् हृदयस्य भवतीति ह्यन्ये
पठन्ति । वायुप्रोक्ते च । स्थितप्रज्ञत्वमाप्ता ये ज्ञानेन
परमात्मनः । ब्रह्मलोकं गताः सर्वे ब्रह्मणा च परङ्गताः ।
तीर्णतत्तव्यभागाश्च स्वेच्छयोपासते परमिति ॥ २८ ॥

कर्मापि कुर्वन्ति न वेत्याह स्वेच्छया कुर्वन्ति न वा-
बन्धप्रत्यवाययोरभावात् ॥ २९ ॥

बन्धप्रत्यवायाभावे हि मोक्षस्यार्थवत्त्वम् । अन्यथा
मोक्षत्वमेव न स्यात् कदाचित् कर्म कुर्वन्ति कदाचिन्नैव
कुर्वते । नित्यज्ञानस्वरूपत्वान्नित्यं ध्यायन्ति केशवम् ।
तीर्णतत्तव्यभागा ये प्राप्तानन्दाः परात्मनः । प्रत्यवायस्य
बन्धस्याप्यभावात् स्वेच्छया भवेदिति ब्रह्माण्डे ॥ ३० ॥

उपपन्नश्चैवंभावः प्राप्तत्वात्तत्त्वफलस्य यथा लोके
विध्यर्थत्वेन विष्णुकर्मणादिकं कृत्वा समाप्तकर्म्मच्छया
करोति न करोति च ॥ ३१ ॥

अनियमः सर्वासामविरोधः शदानुमाना-
भ्याम् ॥ ३२ ॥
यावदधिकार मवस्थितिराधिकारिकाणाम् ॥ ३३ ॥
अक्षरधियां त्वविरोधः सामान्यतद्भावाभ्यामौ-
पसदवत्तदुक्तम् ॥ ३४ ॥

प्राप्तज्ञानानामपि केषाञ्चिन्मुक्तिप्राप्तिः केषाञ्चिन्न
यथोपसंहारनियम इति न मन्तव्यम् । सर्वे गुणा ब्रह्मण्येव
ह्युपास्या नान्येर्देवैः किमु सर्वैर्मनुष्यैरित्युपसंहारविरोधा-
दन्यत्राविरोधात् । न हि कश्चिद् ब्रह्मवित् स्मृतिमनु-
भवति मुक्तो ह्येष भवति तस्मादाहुः स्मृतिर्हेतीति कौण्डि-
न्यश्रुतेः । यथा केषाञ्चिन्नोक्त एवमन्येषामित्यनुमा-
नाच्च ॥ ३२ ॥

यथा यथाधिकारी विशिष्यते एवमुक्ता वानन्दो विशि-
ष्यते । मनुष्येभ्यो गन्धर्वाणां गन्धर्वेभ्यः ऋषीणामृषिभ्यो
देवानां देवेभ्यः इन्द्रस्य इन्द्रात् रुद्रस्य रुद्रात् ब्रह्मण एष
ह्येव शतानन्द इति चतुर्थवेदशिखायाम् । अध्यात्मं च ।
ज्ञानञ्चोपासनञ्चैव मुक्तावानन्द एव च । यथाधिकारं
देवानां भवत्येवोत्तरोत्तरमिति ॥ ३३ ॥

न चासमत्वेन विरोधो भवति । ब्रह्मधीत्वाहोषा-
भावसाम्यादुत्तमेभ्योऽन्येषां भावाच्च । औपसदवच्छिद्य-
वत् उक्तं चतुरश्रुतो नानाविधा जीवसंवा विमुक्तो न चैव

इयदामननात् ॥ ३५ ॥

अन्तराभूतग्रामवत् स्वात्मनः ॥ ३६ ॥

अन्यथाभेदानुपपत्तिरिति चेन्नोपदेशान्तर-
वत् ॥ ३७ ॥

व्यतिहारो विशिष्यन्ति हीतरवत् ॥ ३८ ॥

तेषां ब्रह्मधियां विरोधः । दोषाभावाद् गुरुश्रियादि-
भावाल्लोकेऽपि नासौ किमु तेषां विमुक्तेरिति च ॥ ३४ ॥

नामाद्यारभ्यप्राणान्तमुत्तरोत्तरमुत्तमत्वमुक्तं न प्रा-
णात् किञ्चिद्भूय उक्तं तथापि पूर्ववत् स्यादिति न
वाच्यम् । प्राणो वाव सर्वेभ्यो भूयान्न प्राणाद्भूयान् प्राणो
ह्येव भूयांस्तन्माद्भूयानामिति कौठरव्य श्रुतेः ॥ ३५ ॥

यथा भूतग्राम एकस्मादेक उत्तमोऽस्त्येव । एवं
प्राणादपि परमात्मानमन्तरा विद्यत इति चेन्न । प्राणा-
दुत्तमाभावे प्रमाणमुक्तम् । अन्यत्रोत्तमाभावेन प्रमाणं
दृश्यते चान्यत्रोत्तमत्वम् ॥ ३६ ॥

पाणस्य सर्वोत्तमत्वे परमात्मनः भेदानुपपत्तिः ।
अन्येभ्यः प्राणस्योत्तमत्वं तस्मात् परमात्मनो ह्युप-
दिष्टम् ॥ ३७ ॥

नेति चेन्न । उक्तं प्राणात् परमात्मन उत्तमत्वं पूर्वो-
क्ताध्याहारेण । एष तु वा अतिवदतीति विशेषं सन्ति हि
यथेतरेषु विशेषणम् । उत्तमत्वं देवानां मुक्तादपि हि

सैव हि सत्यादयः ॥ ३६ ॥

कामादितरत्र तत्र चायतनादिभ्यः ॥ ४० ॥

आदरादलोपः ॥ ४१ ॥

मानवात् । तेभ्यः प्राणस्य तस्माच्च नित्यमुक्तस्य वै हरेरिति च ब्रह्मचर्ये ॥ ३८ ॥

कृतिर्निष्ठाज्ञानमित्यादौनां भेदात् बहव उत्तमा इति चेत् न सत्यादिगुणास्तस्मादेव परदेवता याः स्वरूपभूताः ब्रह्मतर्के च नामादिप्राणपर्यन्तादयो हि सत्यादिरूपवान् तस्मै नमो भगवते विष्णवे सर्वजिष्णवे इति । सत्याद्या अहमात्मान्ता यद्गुणा समुदीरिताः । तस्मै नमो भगवते यस्मादेव विमुच्यते इति । चाध्यात्मि ॥ ३९ ॥

प्रकृतेरपि जन्मादेः संसारप्राप्तेः किमिति नामादिष्वपाठ इत्यत्रोच्यते । स्वेच्छयेव मूलस्थाने स्थितोऽन्यत्र वावतारान् करोतीश्वरेच्छानुसारेणैव सर्वायतनाः सर्वकालाः सर्वावस्थाः सर्वेच्छाः सर्वज्ञानबद्धा बन्धिका सैषा प्रकृतिरिति वत् स श्रुतेः । नामादयस्तु ब्रह्मत्वान्मोचकत्वात् परोऽपि च । उभयोरप्यभावेन यथा व्यक्तं न तूदितम् । श्रुतौ तथा जीवपरावुच्येच्यते किञ्च नेतरत् नोच्यते तत्तदा तत्त्वद्वयं वै समुदाहृतमिति ब्रह्मतर्के ॥ ४० ॥

अब्रह्मत्वेऽपि भक्तिविशेषादेवोपासनादलोपस्तस्या भवति । यथा श्रीनित्यमुक्तापि प्राप्तकामापि सर्वदा । उपास्ते नित्यशो विष्णुमेवं भक्तो हरेर्भवेदिति ब्रह्मचर्ये ॥ ४१ ॥

उपस्थितेऽतस्तद्वचनात् ॥ ४२ ॥

तन्निर्धारणानियमस्तद्दृष्टेः पृथग्वाप्रति-बन्धः

फलम् ॥ ४३ ॥

प्रदानवदेव तदुक्तम् ॥ ४४ ॥

लिङ्गभूयस्त्वात्तद्वि वलीयस्तदपि ॥ ४५ ॥

अनादिकाले भगवत्सम्बन्धित्वाद् युज्यते च नित्यमुक्तं
तस्याः । दावेता वनादिनित्या वनादियुक्तौ नित्ययुक्ता
वनादिकृतौ ये हेयं परमो या च प्रकृतिः रमतेऽस्यां परमो
रमते ह्यस्मिन् प्रकृतिस्तस्मिन् रमते परमो न स्तस्मिन्
प्रकृतिरत एनमाहुः परम इतीति गोपवनश्रुतिवच-
नात् ॥ ४२ ॥

दर्शनार्थं ह्युपासनं तच्च श्रवणादेरेव भवति । अतः
किमर्थमित्यत उच्यते । तत्त्वनिश्चयो वेदार्थनियमश्च ब्रह्म-
दृष्टेः पृथगेव हि शब्देनात्मा वा अरे द्रष्टव्यः श्रोतव्यो
मन्तव्यो निदिध्यासितव्य इति श्रुतिं सूचयति । श्रवणादि-
फलं चाज्ञानविपर्ययादिदर्शनप्रतिबन्धनिवृत्तिः । ब्रह्मतर्क-
च । श्रुत्वा मत्वा तथा ध्यात्वा तदज्ञानविपर्ययौ । संश-
यश्च पराण्य लभते ब्रह्मदर्शनमिति ॥ ४३ ॥

न च श्रवणादिमात्रेण ब्रह्मदृष्टिर्भवति । किन्तु सति
कर्त्तव्ये न यथा गुरुदत्तं तथैव भवति आचार्यवान्
गुरुमो वेदेति ह्युक्तम् ॥ ४४ ॥

गुरुप्रसादः सुप्रथितो वा बलवानिति निगद्यते ।

पूर्वविकल्पः प्रकरणात् स्यात् क्रियामानसवत्
॥ ४६ ॥

ऋषभादिभ्यो ब्रह्मविद्यां ज्ञात्वापि सत्त्वकामेन भग-
वांस्त्वेव मे कामे ब्रूयाच्छ्रुतं ह्येवं मे भगवद्दृष्टेभ्यः आचा-
र्यात् ह्येव विद्या विदिता साधिष्ठं प्रापयतीति वचनात् ।
अत्र हि न किञ्चन विद्यायत्ननुज्ञानात् । उपकोषलवच-
नाच्च लिङ्गभूयस्त्वाद् गुरुप्रसाद एव बलवान् तर्हि ताव-
तालमिति न मन्तव्यं श्रोतव्यो मन्तव्य इत्यादिस्तदपि
कर्त्तव्यम् । वाराहे च । गुरुप्रसादो बलवान्न तस्मा-
च्चलवत्तरम् । तथापि श्रवणादिश्च कर्त्तव्यो भोक्षसिद्धये
इति । ४५ ॥

न च पूर्वप्राप्त एव गुरुरिति नियमः समग्रानुग्रहकं
चेत् पश्चात्तु नः प्रकरोति स्वयमेव तदा विकल्पः स्यान्मा-
नसक्रियावत् । यथोभयोर्ध्यानयोः समयोः । पूर्वस्मादुत्तमो
लब्धः स्वयमेव गुरुर्यदि । गृह्णीयादविचारेण विकल्पः
समयोर्भवेत् । समग्रानुग्रहाभावात् सत्त्वकामः स्वकं
गुरुम् । ऋषभाद्यनुज्ञया चैव प्रायस्तस्माच्च युज्यत इति
वृहत्तन्त्रे । समग्रानुग्रहं कश्चित् स्वयमेव समो यदि ।
कुर्यात् पुनश्च गृह्णीयादविरोधेन कामतः । ध्यानयोः
समयोर्यद्विकल्पः कामतो भवेत् । एवं गुरोर्द्वितीयस्य
विकल्पो ग्रहणेऽपि चेति महासंहितायाम् ॥ ४६ ॥

अतिदेशाच्च ॥ ४७ ॥

विद्यैव तु निर्धारणात् ॥ ४८ ॥

दर्शनाच्च ॥ ४९ ॥

श्रुत्यादिवलीयस्त्वाच्च न बाधः ॥ ५० ॥

अनुबन्धादिभ्यः ॥ ५१ ॥

ब्रह्मोपास्य ब्रह्मोपचरस्य तच्छृणु हि ते त्वामवतु ।
यथा ब्रह्मोपचरेर्यथा मासुपचरेर्ये चान्येऽस्माद्विधाः । अय-
स्यतानुपास्य तानुपचरस्य तेभ्यः शृणु हि ते त्वामवत्विति
पौष्यायणश्रुतावतिदेशाच्च ॥ ४७ ॥

न च कर्मणैव हि संसिद्धिमास्थिता जनकादय-
इत्यादि नान्यन्मोक्षसाधनम् ।

तमेवं विदित्वातिमृत्युमेति नान्यः पन्था विद्यते अय-
नायेति निर्धारणाद्विद्यैव मोक्षः ॥ ४८ ॥

न केवलं विद्यया किन्तु अपरोक्षज्ञानेनैव च सर्वान्
परो माययायं मिमौते दृष्ट्वैव तं मुच्यते नापरेणेति कौशि-
कश्रुतेः ॥ ४९ ॥

सावधारणा बलवती श्रुतिः । इन्द्रोऽश्वमेधान् शत-
मिष्टापि राजा ब्रह्माणमौघं तमुवाचोपसन्नः न कर्मभिर्न
धनेनैव चान्यैः पश्येत् सुखं तेन तत्त्वं ब्रवौहीति च बल-
वत्तिङ्गम् । नास्त्यक्ततः कृतेनेत्युपपत्तिश्च कर्मणा बध्यते
जन्तुर्विद्यया च विमुच्यते । तस्मात् कर्म न कुर्वन्ति यतयः

प्रज्ञान्तरदृष्टकत्ववत् दृष्टञ्च तदुक्तम् ॥ ५२ ॥
न सामान्यादप्युपलब्धे र्मृत्युवन्न हि लोका-
पत्तिः ॥ ५३ ॥

पारदर्शिन इति युक्तिमद्भगवद्वचनम् । अतो न प्रमाणा-
न्तरबाधः कर्मणैवेत्ययोगव्यवच्छेदः ॥ ५० ॥ ५१ ॥

न केवलं श्रवणादिभिर्गुरुप्रसादेन च ब्रह्मदर्शनं किन्तु
भक्त्यादिभिश्च । सर्वलक्षणसम्पन्नः सर्वतो विष्णुतत्परः ।
यद्गुरुः सुप्रसन्नः सन् दयात्तन्नान्यथा भवेत् । तथाप्य-
नादिसंसिद्धभक्त्यादिगुणयोगतः । लभेद् गुरुप्रसादश्च
तस्मादेव च तद्भवेदिति । भक्तिर्विष्णो गुरो चैव गुरोर्नि-
त्यप्रसन्नताम् । दयाच्छमदमादिश्च तेन चैते गुणाः पुनः ।
तैः सर्वदर्शनं विष्णोः श्रवणादिकृतं भवेदिति च नारायण-
तन्त्रे । उपासनाभेदेन दर्शनभेदः । तच्चोक्तं कमठश्रुती ।
अन्तर्दृष्टयो बहिर्दृष्टयोऽवतारदृष्टयः सर्वदृष्टय इति देवा-
वाव सर्वदृष्टयस्तेषु चोत्तरोत्तर मा ब्रह्मणोऽन्येषु यथायोगं
यथा ह्याचार्या आचक्षत इति । अध्यात्मेषु च दृष्टैव
ह्यवताराणां मुच्यन्ते केचिदञ्जसा । दर्शनेनान्तरज्ञानां
देवाः सर्वत्र दर्शनात् । तेषां विशेषमाचार्यो वेत्ति सर्व-
ज्ञताकृत इति ॥ ५२ ॥

न सामान्यदर्शनमात्रेण मुक्तिः यथा मृत्युमात्रान्न हि
लोकापत्तिमात्रमुक्तिसामान्यदर्शनाल्लोका मुक्तिर्योग्यात्त-
दर्शनादिति नारायणतन्त्रे । मुच्यते नात्र सन्देहो दृष्ट्या

परेण च शब्दस्य ताद्विधं भूयस्त्वात्त्वनुबन्धः ॥ ५४ ॥

एक आत्मनः शरीरे भावात् ॥ ५५ ॥

व्यतिरेकस्तद्भावाभावित्वान्न तूपलब्धिवत् ॥ ५६ ॥

अज्ञाववद्वास्तु न शाखास्तु हि प्रतिवेदम् ॥ ५७ ॥

तु स्वात्मयोग्ययेति च दर्शनेनात्मयोग्येन मुक्तिर्नान्येन केन चिदिति चाध्यात्म्ये भक्तिरेवैनं नयति दर्शयति भक्ति-
वशः पुरुषो भक्तिरेव भूयसीति माठरश्रुतेः । न परमा-
त्मनो दर्शनमिति चेत् न, तस्यैव आत्मा विशतेब्रह्मत्वमिति
श्रुतेः । कथं तर्ह्येषा श्रुतिः ॥ ५३ ॥

परमात्मैव भक्त्या दर्शनं प्राप्य मुक्तिं ददातीति
प्रधानसाधनत्वात् भक्तिः करणत्वेनोच्यते । मायावैभवे च
भक्तिस्थः परमो विष्णुस्तथैवेनं वशे नयेत् । तथैव दर्शनं
यातः प्रपद्यान्मुक्तिमेतया । स्नेहानुबन्धोवस्तस्मिन् बहु-
मानपुरःसरः । भक्तिरित्युच्यते सैव कारणं परमोशितुरिति ।
सर्वशब्दानां ब्रह्मनि प्रवृत्तेषु ॥ ५४ ॥

जोवांशानां पृथगुत्पत्तेर्नानादियोग्यतापेक्षयेति न
मन्तव्यम् । कुतः ? अंशांगिनोरिकत्वमेव । अंशिकसंनि-
र्मितशरीर एवांशस्य भावात् ॥ ५५ ॥

ज्ञानादिभेदे विद्यमानेऽपि न अंशांगिना पृथग्भाव
एव तदुपासनादिभोगादंशस्य । परमसंहितायाच्च । अंगि-
नस्तु पृथग्जाता अंशास्तस्यैव कर्मणा । पुनरैक्यं प्रपद्यन्ते
त्वाव काव्यां विचारणेति ॥ ५६ ॥

ब्रह्माद्यङ्गदेवता च बहोपासनादिप्रतिगाहं प्रतिवेदच

मन्त्रादिवद्वाऽविरोधः ॥ ५८ ॥
 भूक्तः क्रतुवत् ज्यायस्त्वं तथा हि दर्शयति ॥ ५९ ॥
 नानाशब्दादिभेदात् ॥ ६० ॥
 विकल्पोऽविशिष्टफलत्वात् ॥ ६१ ॥

नोपसंक्रियते । हिशब्दात्, समत्वाद्वात्तमत्वाद्वा नाङ्गदेवा-
 ह्युपासनम् । उपसंहार्यमित्याहुर्वेदसिद्धान्तवेदिन इति
 ब्रह्मतर्कवचनात् ॥ ५७ ॥

सर्वदेवतामन्त्रा यथा धीयन्त एवमविरोधो वा ।
 उपासनाङ्गदेवानां परमाङ्गतया भवेत् । उपसंहृतिविशेषे
 तु फलानामन्यथा न तु । पुरुषाणां विशेषाद्वा यथायोगं
 भविष्यतीति वृहत्तन्त्रे ॥ ५८ ॥

सर्वगुणेषु भूक्तः गुणस्य ज्यायस्त्वं क्रतुवत् सर्वत्र सहभा-
 वात् दीक्षाप्राप्तयोदनौघे सवनत्रयावभृथात्मकः क्रतुः ।
 भूमैव देवः परमो ह्युपास्यो नैवाभूमा फलमेषां विधत्ते ।
 तस्माद्भूमा गुणतो वै विशिष्टो यथाक्रतुः कर्म मध्ये
 विशिष्ट इति गोपवनश्रुतिः ॥ ५९ ॥

शब्दोऽनुगा तथैवाह्यो योग्यताभेदतः सदा । ब्रह्मादौ-
 नामिकमर्थं वसुधा दर्शयन्ति हि । अतः पूर्णत्वमौशस्य
 ज्ञानेवेषां प्रदृश्यते । अतः फलस्य नावात्वं नानैवोपासनं
 यत इति ब्रह्मतर्कः । अतो भूमत्वमपि नानैवोपा-
 स्यते ॥ ६० ॥

स्योग्योपासनान्तरं समाप्यापि कस्यचिदुपासनं

काम्यास्तु यथाकामं समुच्चयेरन् वा पूर्वहेत्व-
भावात् ॥ ६२ ॥

अङ्गेषु यथाश्रयभावः ॥ ६३ ॥

शिष्टे च ॥ ६४ ॥

समाहारात् ॥ ६५ ॥

विकल्पनं भवति विशिष्टफलापेक्षया । सुत्तर्यमात्मयोग्यं
हि कार्यमेव ह्युपासनम् । नृसिंहादिकमन्यच्च दुरितस्य
निवृत्तये । उपासते यथायोगं न वा फलविभेदत इति
ब्रह्मतर्कः ॥ ६१ ॥

यस्य यस्य हि यः कामस्तस्य तस्य ह्युपासनम् । तादृ-
शानां गुणानाञ्च समाहारं प्रकल्पयेत् । अकामत्वान्मु-
मुक्षूणां न वा तेषामुपासनम् । तुल्यार्थमीश्वरस्यैव न
चोपासा विदुष्यतीति ब्रह्मतन्त्रे ॥ ६२ ॥

अङ्गदेवतानां यथा परमेश्वराङ्गाश्रयत्वं चक्षुषोः सूर्यो-
ऽजायतेत्यादिना तथा भावना कर्त्तव्या यस्मिन् यस्मिन्
यो हि चाङ्गे निविष्टः परस्य चिन्तयः तथा तथैवेति पौत्रा-
यण श्रुतेः ॥ ६३ ॥

अङ्गैः पराद ये हि देवाः विष्टृष्टास्तत्तद्गुणान्
परमे संहरेत तांश्चापि तत्रैव विचिन्त्य देवान् स्थान-
ममुचुः परमं ब्रजेतेति कात्यायनश्रुती ॥ ६४ ॥

समाहारवचनाच्च ॥ ६५ ॥

गुणसाधारण्यश्रुतेऽपि ॥ ६६ ॥

न वा तत् सहभावाश्रुतेः ६७ ॥

दर्शनाच्च ॥ ६८ ॥

इति श्रीकृष्णद्वैपायनकृत ब्रह्मसूत्रे तृतीया
ध्यायस्य तृतीयः पादः समाप्तः ।

पुरुषार्थोऽतः शब्दादिति वादरायणः ॥ १ ॥

साधारण्यात् सर्वगुणाः परस्य समाहार्यास्तत्त्वदृशो
मुमुक्षोरिति माण्डव्यश्रुतेऽपि ॥ ६६ ॥

न चाङ्गदेवेतोपसंहारः कार्यः उपसंहारस्य सहाश्रव-
णात् ॥ ६७ ॥

सत्यं ज्ञानं परमानन्दरूप आत्मेत्येवं नित्यदोषासनं
स्यात् । नान्यत् किञ्चित् समुपासितं धीरः सङ्गैर्गुणैर्देव
गुणा उपासत इति कमठश्रुतो ॥ ६८ ॥

इति श्रीकृष्णद्वैपायनकृतब्रह्मसूत्रे तृतीयाध्यायस्य

तृतीयः पादः समाप्तः ।

ज्ञानसामर्थ्यमस्मिन् पादे उच्यते यद्दर्शनार्थमुपास-
नोक्तौ तस्माच्च दर्शनात् सर्वपुरुषार्थप्राप्तिरिति वादरायणो
मन्यते यं यं लोकं मनसा संविभाति विश्वसत्त्वः कामयते

शेषत्वात् पुरुषार्थवाशे यथाऽन्येष्विति जे-
मिनिः ॥ २ ॥

आचारदर्शनात् ॥ ३ ॥

तच्छ्रुतेः ॥ ४ ॥

समन्वारम्भणात् ॥ ५ ॥

तद्वतो विधानात् ॥ ६ ॥

नियमाच्च ॥ ७ ॥

यांश्च कामान् तं तं लोकं जयते तांश्च कामान् तस्मादात्मज्ञं
ह्यर्चयेद्भूतिकाम इति शब्दाद्यस्त्वेव मोक्षसाधनत्वम् ॥ १ ॥

ज्ञानस्य स्वर्गादिषु तत्साधनकर्मशेषत्वेन सर्वं धना-
देहतो वै गृहाच्च प्राप्नुयन्ति धीरा न त्वधीराः कुतश्चिदिति
जेमिनिः ॥ २ ॥

ज्ञानिनामेव देवादीनामाचारदर्शनात् ॥ ३ ॥

यदेव विद्यया करोति श्रद्धयोपनिषदा तदेव वीर्यव-
त्तरं भवतीति शेषत्वश्रुतेः ॥ ४ ॥

कर्मैव देहं दैविकं मानुषं वाप्यन्वारभेन्नापरास्तत्र
हेतुः । भोगास्तदीयांश्च यथा विभागं ददाति कर्मैव शुभा-
शुभं यदिति भाठरव्यश्रुतेश्च । संशब्दैः प्राधान्यं दर्शयति ॥ ५ ॥

ज्ञानी च कर्माणि सत्त्वादिदानि कुर्यादकामः सततं
मवेक्ष्येक इति कमठश्रुती ज्ञानवती विधानात् ॥ ६ ॥

कुर्वन्नेवेह कर्माणि जिजीविषेच्छतं समाः । एवं त्वयि
नान्यथा तोऽस्मि न कर्म लिप्यते नरे इति ॥ ७ ॥

अधिकोपदेशात्तु वादरायणस्यैवं तद्दर्शनात् । ८ ॥

तुल्यन्तु दर्शनम् ॥ ९ ॥

असर्वचिकी ॥ १० ॥

ज्ञानादेव स्वर्गो ज्ञानादेवोपवर्गो ज्ञानादेव सर्वे
कामाः सम्पद्यन्ते स यथा यथा कर्म कुरुते तथा तथा-
धिको भवतीति कौठरव्यश्रुतेः । युधिष्ठिरादौनां राजसूय-
यागादिना फलाधिक्यदर्शनाच्चेति वादरायणमतम् । ८ ।

राजसूयादिकृतावक्तव्यं च सममेव तेषां विज्ञानम् ।
विज्ञानमेतत् सर्वेषां मुनीनां ब्रह्मदर्शनात् । स्यादेव सोऽसौ
नान्यस्मादिति तत्रापि चित्तता । स्वर्गादयः कर्मण्येव
नान्येनेत्यपरे विदुः । ज्ञानेनाधिक्यमित्याहुर्जैमिन्याद्याश्च
केचन । अदृष्टमेव ज्ञानेन दृष्टं नैवोपलभ्यते । इति केचि-
हिदः प्राहुर्व्यासशिष्या इमेऽखिलाः । यस्मादग्रासमतं सर्वं
सत्यमेव ततोऽखिलम् । यथाकाशस्त्वनन्तोऽपि व्याप्तो
हस्तावधिस्तथा । प्रादेशोऽपि हि सत्त्वेन तथैवेषां मतानि
तु । स्वयन्तु भगवान् व्यासो व्याप्तज्ञानमहंशुमान् । अन-
न्ताकाशवत् पश्यन् निखिलं पुरुषोत्तमः । ज्ञानेनैवाप्यते
सर्वं कर्मणा चाधिकं भवेत् । इति प्राह महायोगी पुम-
र्थानां विनिर्णय इति भविष्यत्पर्वणि । ज्ञानिनामपि
देवानां विशेषः कर्मभिर्भवेत् । चौर्यं कृते वा ज्ञानस्य न
विशेषोऽस्ति कर्मण्यीति ब्रह्मतर्कः ॥ ९ ॥

सर्वेषां पुरुषार्थापेक्षित्वाज्ज्ञानाधिकारितेत्यत आह
न सर्वेषामधिकारः ॥ १० ॥

विभागः शतवत् ॥ ११ ॥

अध्ययनमात्रवत् ॥ १२ ॥

नाविशेषात् ॥ १३ ॥

स्तुतयेऽनुमतिर्वा ॥ १४ ॥

न कोट्यो हि देवानां तेषां मध्ये शतस्य तु । सोमा
धिकारो वेदोक्तो ब्रह्मणोऽपि शताधिके । यथा तथैव संख्येया
प्रजास्तासु कियान् जनः । ज्ञानाधिकारी स प्रोक्तो विष्णु-
पादैकसंख्य इति वचनात् सुखापेक्षासाम्येऽपि विभाग
इत्यतेऽधिकारार्थम् ॥ ११ ॥

कस्याधिकार इत्यत आह । अवैष्णवस्य वेदेऽपि ह्यधि-
कारो न विद्यते । गुरुभक्ति विहीनस्य शमादिरहितस्य
च । न च वर्णवरस्यापि तस्मादध्ययनान्वितः । ब्रह्मज्ञाने
तु वेदोक्ते ह्यधिकारी सतां मत इति ब्रह्मतर्कः । पठेद्दे-
दानथार्थानधीयीताथ विचार्य ब्रह्म विन्देदिति च कौषा-
यण श्रुतिः ॥ १२ ॥

न सामान्ये नाधिकारो देवादीनाम् । अथ पुमर्थं सा-
धनान्यर्थो धर्मज्ञानमित्युत्तरोत्तरं तन्नाधिकारिणो मनुष्या
ऋषयो देवा इत्युत्तरोत्तरमिति कौण्डिन्यश्रुतिः ॥ १३ ॥

अथ मुनिरमौनश्च मौनं निर्विद्वान् ब्राह्मणः । स
ब्राह्मणः केन स्यात् येन स्यात् तेनेदृश एवेति ज्ञानिनो
यथेष्टाचरणं विधीयत इत्यत आह । न विधिर्ज्ञानिनस्तु-
तयेऽनुमतिमात्रं वा युज्यते च ॥ १४ ॥

कामचारेण चैके ॥ १५ ॥

उपमर्दञ्च ॥ १६ ॥

ऊर्ध्वरेतःसु च शब्देहि ॥ १७ ॥

परामर्शं जैमिनिरचोदना चापवदति हि ॥ १८ ॥

कामचाराः कामभक्ष्याः कामवादाः कामेनैवेमं
लोकमुत्सृज्याथ परात् परमौयुरनारम्भणमिति च के
पठन्ति ॥ १५ ॥

ओमित्युच्चर्यान्तरिममात्मानमभिपश्योपसृज्य पुण्यं
च पापं च काममाचरन्तो न ब्रह्मानुव्रजन्तीति चतुर-
श्रुतौ ॥ १६ ॥

न तावत् कामचाराणां ज्ञानेऽधिकारः । य इमं परमं
गुह्यमूर्ध्वरेतःसु भाषयेत् न तथा विद्यते भूयान् यं प्राप्या-
न्येऽपि भूयसे इति माठरश्रुतेः ॥ १७ ॥

प्रातरुत्थायाथ सन्ध्यामुपासीतेमां सन्ध्यामुपासते
ब्रह्मैव तदुपासतेऽथ देवान् मे जुहुयाद्देदानावर्त्तयौत
नान्यत् किञ्चिदाचरेन्न सुरां पिवेत् । न पलाण्डुं भक्षयौत
न मृशं वदेत् न विस्मरेतात्मानं सोमं पिबेत् हुतशेषेण वर्त्त-
येदित्युक्ताचार परामर्शेन विधिवन्ववर्जितत्वेन कामत-
एव तस्य चरणं कामचार इति जैमिनिर्मन्यते । न च
निषिद्धं कर्म कर्त्तव्यमेवेति चोदना । ब्राह्मणो न च हन्तव्य
इत्याद्यपवादश्च ॥ १८ ॥

अनुष्ठेयं वादरायणः साम्यश्रुतेः ॥ १६ ॥

विधिर्वा धारणवत् ॥ २० ॥

स्तुतिमात्रमुपादानादिति चेत् नापूर्वत्वात् ॥ २१ ॥

भावशब्दाच्च ॥ २२ ॥

अनुष्ठेयानां मध्यत एव कामतश्चरणं कामतो निवृत्तिरिति वादरायणो मन्यते केन स्याद् येन स्यात्तेनेष्ट्येवेति साम्यश्रुतेः । यस्वात्मरतिरेव स्यादात्मदृष्टश्च मानवः । आत्मन्येव च सन्तुष्टस्तस्य कार्यं न विद्यत इति भगवच्च नञाच्च ॥ १८ ॥

केन स्याद् येन स्यादिति विधिर्वा । यथा वेदधारणं त्रैवर्णिकानां विहितं नान्येषाम् । एवं स्वमतानुसारिणी प्रवृत्तिर्ज्ञानिनां विहिता । न तत्राधर्मशङ्का कार्या नान्येषामिति वा । स्वेच्छयैव प्रवृत्तिस्तु ब्रह्मणो विधिनोदिता । नाशङ्कं तन्मतं कापि विष्णुः प्रत्यक्षचोदना । इतरेषां न विहिता स्वेच्छावृत्तिः कथञ्चनेति हि ब्राह्मे ॥ २० ॥

स्तुतिमात्रमेव स्वेच्छाचरणं न विधिः । तैरपि सामान्यविधि स्त्रीकारादिति चेत् । नापूर्ववत्वात् परवशत्वात् । सर्वविध्यतिक्रमेण स्तुतिमात्रविशयत्वं परब्रह्मण एव हि । विधीनां विधयस्त्वन्ये ब्रह्मणः स्वेच्छया कृतौ । परस्य ब्रह्मणो ह्येव सर्वविध्यतिदूरत इति हि ब्रह्मतर्के ॥ २१ ॥

यथा विधानमपरे विधिर्भावे प्रजायते । ब्रह्मणः परमस्यैव सर्वविध्यतिदूरत इति हि चतुरश्रुतौ ॥ २२ ॥

पारिल्लवार्था इति चेन्न विशेषितत्वात् ॥ २३ ॥

तथा चैकवाक्यतोपबन्धात् ॥ २४ ॥

अतएव चाग्नीन्धनाद्यनपेक्षा ॥ २५ ॥

सर्वापेक्षा च यज्ञादि श्रुतेरश्ववत् । २६ ॥

शमदमाद्युपेतं स्यात्तथापि तु तद्विधेस्तदङ्गतया
तेषामवश्यानुष्ठेयत्वात् ॥ २७ ॥

केन स्याद् येन स्यादित्यादयः स्थिरत्वनिवृत्त्यर्था
इति चेन्न त्रेधाह वाचं ज्ञानिनो विधिनियताः, अनियताः,
स्वेच्छानियता, इति विधिनियतामनुया अनियता हि
देवा ब्रह्मैव स्वेच्छानियतमिति गोपवनश्रुतौ विशेषित-
त्वात् ॥ २३ ॥

एवं सति विधिवाक्यानां स्वेच्छावृत्तिवाक्यानाञ्च
सम्बन्धो भवति ॥ २४ ॥

अतएव ज्ञानस्य मोक्षदानेनाग्निहोत्राद्यपेक्षा ब्रह्म-
तर्कं च । येषां ज्ञानं समुत्पन्नं तेषां मोक्षो विनिश्चितः ।
शुभकर्मभिराधिक्यं विपरीते विपर्ययः । स्वेच्छानवृत्त्यै
भवेद् ब्रह्मणः प्रायशस्तथा । देवानामपि सर्वेषां विशेषा-
दुत्तरोत्तरमिति ॥ २५ ॥

सर्वधर्मापेक्षा च ज्ञानस्योत्पत्तौ विविदिषन्ति न
यज्ञेन दानेन तपसाऽनाशकेनेति श्रुतेः । यथा गतिनिष्प-
त्यर्थमश्वादयो ऽपेक्षन्ते । न विनिष्पन्नगतेर्गामादि-
प्राप्तौ ॥ २६ ॥

यद्यपि ज्ञानेनैव मोक्षो नियतस्तथापि ज्ञानी शमद-

सर्वान्नानुमतिश्च प्राणाल्यये तद्दर्शनात् ॥ २८ ॥

अवाधाच्च ॥ २९ ॥

अपि च स्मर्यते ॥ ३० ॥

शब्दश्चातोऽकामकारे ॥ ३१ ॥

माद्युपेतः स्यात् । आचार्याहिव्यामकाप्यै तमात्मानमभि-
पश्य शान्तो भवेद्दान्तो भवेदनुकूलो भवेदाचार्यं परिचरेत्
परिचरेदाचार्यमिति माठरश्रुतौ ज्ञानिनोऽपि तद्विधेः ।
ब्राह्मीं यावत् उपनिषदः ब्रूमेति तस्यैव तपोदमः कर्मेति
प्रतिष्ठा वेदाः सर्वाङ्गानि सत्यमायतनं यो वा एतमुप-
निषदं वेदेतिज्ञानाङ्गतया तेषां अवश्यानुष्ठेयत्वात् यस्य
ज्ञानं तस्य मोक्ष इति नात्र विचारणा । तस्य शान्त्यादयो-
ऽङ्गानि तस्मात्तेषामनुष्ठितिः । अवश्यं करणीयास्मादन्यथा-
ल्लफलं भवेदिति चान्नेये । तुशब्दः पूर्णफलार्थं सूच-
यति ॥ ३७ ॥

यदि ह वा अथैवं विन्निखिलं भक्षयितैवमेव स भव-
तीति सर्वान्नानुमतिः प्राणाल्यविषया । न वात्य जीवि-
त्यन्निति होवाच कामोन उदपानमिति दर्शनात् ॥ २८ ॥

अन्यायावरणाभावेन हि ज्ञानस्यावाधनम् । अतो
विद्वानपि न्याय्यं वर्त्तेतोत्कर्षसिद्धये इति च ब्रह्मतर्के ॥ २९ ॥

अतीतानागतज्ञानी त्रैलोक्योद्धरणक्षमः । एतादृशो-
ऽपि नाचारं श्रुतं स्मात्तं विषज्जंयेदिति श्रीहरिवं-
शेषु ॥ ३० ॥

स यच्च तदेवं सन्वान एवं पश्यन्न कामं चरति चरेन्न

विहितत्वाच्चाश्रमकर्मापि ॥ ३२ ॥

सहकारित्वेन च । ३३ ॥

सर्वथापि तु त एवोभयलिङ्गात् ॥ ३४ ॥

कामं भक्षयौत न काममनुवर्त्तेतेति कौण्डिन्यश्रुतौ । अत इत्यल्पफलकत्वं सूचयति न निषिद्धानि वर्त्तेत पूर्णज्ञान फलेच्छयेति पाञ्चे ॥ ३१ ॥

न केवलं निषिद्धाकरणेन पूर्यते कर्त्तव्यञ्च वर्णाश्रम-
विहितं कर्म । पश्यन्नपीममात्मनं कुर्यात् कर्म विचार-
यन् । यदात्मानं सुनियतमानन्दोत्कर्षमाप्नुयादिति कौठा-
रवश्रुतौ विहितत्वाच्च । अपिशब्दो वर्णधर्मसमुच्चयार्थः ॥ ३२ ॥

यथा राज्ञः सह कार्यं मन्त्रौ तथा ऋतेऽत्र चित्तिपः
कार्यं सृच्छेत् । एवं ज्ञानं कर्म विनापि कार्यं सहाय-
भूतं न विचारः कुतश्चिदिति कर्मठश्रुतौ सहकारित्वो-
क्तेश्च । ज्ञानान्मोक्षो भवत्येव सर्वकार्यं कृतोऽपि तु ।
आनन्दो ऋषते कायाच्छुभं कृत्वा विवर्द्धते इति च ब्रह्माण्डे ।
सर्वदुःखनिवृत्तिस्तु ज्ञानिनो निश्चितैव हि । उपासया
कर्मभिश्च भक्त्या चानन्दचित्ततेति ब्रह्मसूत्रे । धर्मस्वरूप-
चित्तत्वाद् यो यो देवो मनोगतः । स एव धर्मी विज्ञेयो
न ह्येते लोकसंमिता इति च पाञ्चे ॥ ३३ ॥

सर्वप्रकारेणोत्साहेऽपि ये ज्ञानयोग्यास्त एव ज्ञानं
प्राप्नुवन्ति नान्ये । य आत्मा अपहत पाप्मा विजरो विमृ-
त्युर्विशोको विजिघत्सु पिपासुः सत्यकामः सत्यसंकल्पः
सोऽन्वेष्टव्यः स विजिज्ञासितव्य इति श्रुत्याचार्योपदेशसा-

अनभिभवञ्च दर्शयति ॥ ३५ ॥

अन्तरा चापि तु तद्दृष्टेः ॥ ३६ ॥

अपि च स्मर्यते ॥ ३७ ॥

विशेषानुग्रहश्च ॥ ३८ ॥

अतस्त्वितरज्यायो लिङ्गाच्च ॥ ३९ ॥

स्येऽपि विवेचनविपरीतज्ञानमाप इन्द्रः सम्यग्ज्ञानमित्यु-
भयविधिलिङ्गात् ॥ ३४ ॥

दैवौमेव सम्यग्ज्ञानं देवताभिगच्छन्ति आसुरौमेवासुरा
नैतयोरभिभवः कदाचित् स्वभाव एव ह्यवतिष्ठत इति
स्वभावानभिभवञ्च दर्शयति ॥ ३५ ॥

सम्यग्ज्ञानविपरीतज्ञानयोरन्तरा स्थितानामपि
देवासुरभावयोर्द्वन्द्वं दृष्टेः ॥ ३६ ॥

असुरा आसुरेणैव स्वभावेनैव कर्मणा । ज्ञानेन विप-
रीतेन तमो यान्ति विनिश्चयात् । देवा दैवस्वभावेन
कर्मणा चाप्यसंशयम् । सम्यग्ज्ञानेन परमां गतिं सृच्छन्ति
वैष्णवौम् । नानयोरन्यथाभावः कदाचित् क्वापि विद्यते ।
मानुषा मिश्रमतयो विमिश्रगतयोऽपि चेति स्कान्दे ॥ ३७ ॥

शृणु वै वीर उग्रमुग्रं दमयन्त्यमन्यमति नैति निय-
मानः । एधमाना(दि)दृष्टित्यभयस्य राजावीच्छ्य विश इन्द्रो
मनुष्यानि विमिश्रानुग्रहञ्च दर्शयति देवेषु परमेश्वरस्य ।
सुरान् दमयन् विष्णुः स्वयञ्चाप्यसुरान्नयन् । पुनः पुनः
मानुषांस्तु सृता वा वर्तयत्यसाविति भविष्यत्पर्वणि ॥ ३८ ॥

देवभागादसुरभाग एव बहुलः । तस्मान्न जनता-

तद्भूतस्य तु नातद्भावो जैमिनेरपि नियमात्द्रु-
पाभावेभ्यः ॥ ४० ॥

न चाधिकारिकमपि पतनानुमानात्तद्व्ययोगात् ४१

मियादिति लिङ्गात् । चशब्दात्ततः कनौयस एव देवा
ज्यायसा असुरा इति श्रुतेश्च । असुरा बहुला यस्मात्-
स्मान्न जनता मियादिति ब्राह्मे ॥ ३९ ॥

असुरजातेरेवासुरत्वं देवजातेरेव देवत्वं जैमिनेरपि
सिद्धमेव । नासुरा देवीं न देवा आसुरीं न मनुष्या दैवी-
मांसुरीश्च गतिमोयुरात्त्रोयां जातिमनुभवन्ति इति नियम-
श्रुतेः । नासुराणां देवरूपं न देवानामासुरं न चोभयं
मनुष्याणाम् । यो यद्रूपः स तद्रूपो निसर्गो ह्येष भव-
तीति तद्रूपत्वश्रुतेः । तं भूतिरिति देवानुसा चक्रिरे ते
बभूवुस्तस्माद्वार्यं तर्हि सप्तो भूर्भुवस्वरित्येव प्रशंसित्यभू-
तिरित्यसुरास्तेह परावभूवुरिति देवासुराणां भावाभाव-
श्रुतेश्च देवानां भूतिरित्येव मनो विष्णो स्वभावतः । असु-
राणामभूतित्वे नैतत् नियमतोऽन्यथा । देवाः पापाभिभू-
तत्वात् प्रह्लादाद्या बभूवुरे । अतः सुगतिरेतेषां नान्यथा
व्यत्ययो भवेदिति चाध्यात्म्ये ॥ ४० ॥

न च परमात्मैश्वर्यादिकमाकाङ्क्षां ब्रह्मादौनामपि
माकाङ्क्षां किमु परस्येति सूचयितुमपि शब्दः । चश-
ब्दसु ज्ञानार्थिनां पूर्वोक्तादित्यं भावान्तरसूचकः । अयोग्य-
मारोहन् प्रपतनं हि दृश्यते । एवमयोग्यस्य परमात्मै-
श्वर्यस्य ब्रह्मादिपदस्य वाकाङ्क्षायां पतनमनुमीयते न देव

उपपूर्वमपि त्वेके भावमशनवत् तदुक्तम् ॥४२॥

वहिस्तुभयथापि स्मृतेराचाराच्च ॥ ४३ ॥

स्वामिनः फलश्रुतेरित्यात्रेयः ॥ ४४ ॥

पदमन्विच्छेत् कुत एव हरेर्गुणान् । इच्छन् पतति
पूर्वस्मादधस्ताद् यत्र नील्यतिरिति ब्रह्माण्डे । स्वकीय-
मिच्छमानन्तु राजाद्याः पातयन्ति हि । एवमेवं सराद्याश्च
हरिश्च स्वपदेच्छुकमित्याद्यनुमानरूपवाक्याच्च मायाभिरुत्-
सिष्टत इन्द्राद्यामारुह्यतः अवदस्य, रधुनुधा इति च
श्रुतिः ॥ ४१ ॥

उपदेवपदञ्च नाकाङ्क्षामित्येके । भावमशनवदपि परव-
देव । तच्चोक्तमिन्द्रद्युम्नशाखायां यथर्षीन् प्रजापतीना-
काङ्क्षे देवं न गन्धर्वान्न विद्याधरान्न नृसिंहानिति बृहत्
संहितायाञ्च । न देवानभिकाङ्क्षेत् कुत एव हरेर्गुणान् ।
प्राजापत्यान्नाचार्यांश्च गान्धर्वादीनपि क्वचित् । ऋष्यादिषु
विशेषे तु दोषो नैव विशेषित इति विशेषदर्शनार्थमेक-
इत्युक्तम् ॥ ४२ ॥

देवर्षीणां गन्धर्वाणां पदाकाञ्चः पतेदध्रुवम् । अन्यत्र
शुभमाकाञ्चन्न पतदविरोधत इति श्रुतिः । नानात्वमेव
कामानां नाकामः क्व च दृश्यन्ते । अतो विरुद्धकामः
स्यादकामस्तेन भण्यत इत्याचाराच्च ॥ ४३ ॥

ऒा ब्रह्मविदाप्नोति परमित्यादि फलं स्वामिनां देवा-
नामेव भवति । यदु किञ्चे माः प्रजाः शुभमाचरन्ति देवा
एव तदाचरन्ति । यदु किञ्चे माः प्रजा विजानन्ते देवा एव

आर्त्विज्यमित्यौडुलोमिस्तच्चैहि परिक्रीयते ॥४५॥

श्रुते च ॥ ४६ ॥

सहकार्यन्तरविधिः पक्षेण तृतीयं तदतो
विध्यादिवत् ॥ ४७ ॥

कृत्स्नभावात्तु गृहीणोपसंहारः ॥ ४८ ॥

तद्विजानते । देवानां ह्येतद्भवति स्वामी हि फलमश्रुते ।
नास्वामी कर्म कुर्वाण इति माध्यन्दिनश्रुतेरित्यात्रे यौ
मन्यते ॥ ४४ ॥

यत्र यागेषु ऋत्विजामपि फलदर्शनादप्यं फलं प्रजा-
नामपि भवतौत्यौडुलोमिर्मन्यते तदर्थं देवैः क्रियमाण-
त्वात् ॥ ४५ ॥

तृतीयः स्वपक्षः देवानां ज्ञापनादिकर्माणि सहकार्या-
न्तरत्वेन प्रजा विधीयन्ते । यथा प्रजावती राज्ञः प्रजाः
सहकारित्वेन विधीयन्ते । यथा वा आचार्यस्य शिष्याः ।
वाराहे च । ज्ञानादिदानं देवानां विष्णुना साधु चोदि-
तम् । वेदे च तेषां विहितं तत्राचार्या महत्तरः ।
विहितः सहकार्यान्तरम् प्रजाः । पाटत्वेन यथा राज्ञी
यथा शिष्या गुरोरपि । तस्माच्छुभफलं तासां आचा-
र्याणां महत्तरम् । ततो महत्तरं प्रोक्तं देवानामुत्तरो-
त्तरमिति ॥ ४६ ॥ ४७ ॥

कुटुम्बी शुचो देशे स्वाध्यायमधीयानो धार्मिकान्
विदधादित्युक्त्वा न च पुनरावर्त्तत इति गृहीणोपसंहारः

मौनवदितरेषामप्यु पदेशात् ॥ ४६ ॥

क्रियते तस्माद्गृहस्थस्य एवोत्तमत्वमिति न वाच्यम् ।
यतः कृत्स्नगृहस्थान् देवानपेक्ष्यैवोपसंहारः क्रियते ।
कृत्स्ना ह्येते गृहिणो देवाः कृत्स्ना एते यतयोऽप्येतेषां तु
पुत्रा दायमुपयन्ति न वै ते गृहान् विस्तृजन्त्यरागा अहेषा
अलोभाः सर्वभोगाः सर्वज्ञाः सर्वकर्तार इति पौत्रायण
श्रुतिः ॥ ४८ ॥

न चाश्वमहयमेव देवानां देवा एव ब्रह्मचारिणो देवा
एव गृहस्था देवा एव वनस्था देवा एव यतयः यथैते मुनय
एवं सर्ववर्णाः सर्वाश्रमाः सर्वे ह्येते कर्म कुर्वन्तीति कौठ-
रव्यश्रुतौ । यतित्वं दृष्टान्ते नान्येषामप्युपदेशात् ॥ ४९ ॥

एतां विद्यामधीत्य ब्रह्मदर्शीवाव भवति स एतां
मनुष्येषु विब्रूयात् यथा यथाह वै ब्रूयात् तथा तथाधिको
भवतीति माठरश्रुतौ विद्यादानं श्रूयते । तच्च बहूनां
स्वीकरणार्थमाविष्कारेणेति न मन्तव्यं अन्वयाद्युक्तेः आवि-
ष्कारे योग्यानामपि स्वीकारापत्तिरप्राप्तिः तच्च निषिद्धं
मानस्तेनेभ्यो ये अभिद्रुहस्यदे निरामिणो रिषवोऽन्येषु
जागृधुरिति येषां नैतन्नपरं किञ्च नैकं ब्रह्मणस्पतेः ब्रूहि
तेभ्यः कदाचित् अथो शमेनोपरता मनुष्या ये धर्मिणो
ब्रूहि तेभ्यः सदानः आदेवाना मोहते विप्रयो हृदि
ब्रह्मस्पते न परः साम्ना विदुरिति । विद्याह वै ब्राह्मण-
माजगाम गोपाय मां श्रेवधिष्ठेऽहमस्मि । अनार्थकायानृ-
जवे शठाय मास्म ब्रूया ऋजवे ब्रूहि नित्यमिति च ॥ ४९ ॥

अनाविष्कुर्वन्नन्वयात् ॥ ५० ॥

ऐहिकमप्यप्रस्तुत प्रतिबन्धे तद्दर्शनात् ॥ ५१ ॥

एवं सुक्तिफलानियमस्तद्व्यावृत्तेस्तदवस्था-
वधृतेः ॥ ५१ ॥

इति श्रीकृष्णद्वैपायन ब्रह्मसूत्रभाष्ये श्रीमदा-
नन्दनीधे भगवत्पादविरचिते तृतीया-

ध्यायस्य चतुर्थपादः समाप्तः ।

आत्मा वारे द्रष्टव्यः श्रोतव्यो मन्तव्यो निदिध्यासितव्य-
इति दर्शनार्थं श्रवणादि विधीयते तच्च दर्शनमैहिकमेव
प्रारब्धप्रतिबन्धाभावे श्रुत्वात्मानं मतिपूर्वं ह्युपास्यै हेव
दृष्टिं परमस्य विन्देत् यद्यारब्धं कर्म निबन्धकं स्यात्
प्रेत्यैव पश्येद् योगमेव वान्वेक्ष्येति सौपर्णश्रुती दर्श-
नात् । अनादिजन्मसम्बन्धं निर्मेतुं पापपञ्जरम् । या
वेत्या सेवया शक्यं तावत् कार्यं न संशयः । यावद्दूरे
स्थितौ गम्या तावद्गत्यमेव हि । इह जन्मान्तरे वापि
तावतैव तु दर्शनं । श्रवणं मननञ्चैव निदिध्यासनमेव च ।
परे गुरौ च या भक्तिः परिचर्यादिकं हरेः । एषा सेवेति
संप्रोक्ता यथा तद्दर्शनं भवेदिति च बृहत्संहितायाम् ॥ ५० ॥

एवमेव प्रारब्धः कर्माभावे शरीरपातानन्तरमेव मोक्ष-
स्तद्भावे जन्मान्तरानित्यनिवमः । धर्मी स्वर्गं विधर्मी

अथ चतुर्थोऽध्यायः ।

आवृत्तिरसकदुपदेशात् ॥ १ ॥

लिङ्गाच्च ॥ २ ॥

निरयमेत्येव ब्रह्मसंस्थो, सृतमेत्येव ब्रह्मसंस्थो सृतमेत्ये-
वेति ब्रह्मसंस्थस्य मोक्षस्यैवावधारणात् । विद्वानसृत-
माप्नोति नात्र कार्या विचारणा । अवसन्नं यदारब्धं कर्म
तत्रैव गच्छति । न चेह बहूनि जन्मानि प्राप्यैवान्ते न
संशय इति नारायणाध्यात्मो ॥ ५१ ॥

इति श्रीकृष्णदेवपानकृतब्रह्मसूत्रभाष्ये श्रीमदानन्दतीर्थभग-
वत्पादविरचिते तृतीयाध्यायस्य चतुर्थः पादः समाप्तः

समाप्तश्च तृतीयोऽध्यायः ।

—

फलं निगद्य तस्मिन् अध्याये । कर्मणा शाख्यं फल-
मस्मिन् पादे नित्यशः कार्या सर्वथा भाव्यं साधनं प्रयमत
उच्यते । प्रायिकत्वाच्चाध्यायानां पादानाञ्च न विरोधः ।
आत्मा वारे द्रष्टव्यः श्रोतव्यो मन्तव्यो निध्यासितव्य
इत्यादिना अग्निष्टोमादिवदेकवारणैव फलप्राप्तिः किन्त्वा-
वृत्तिः कर्त्तव्या स य एषोऽणिमैतदात्मा मिदं सर्वमित्याद्य-
स कदुपदेशात् ॥ १ ॥

स तपोऽतप्यत पुनरेव वरुणं पितरमुपससारेत्याद्या
वर्त्तेनलिङ्गाच्च नित्यशः अवणञ्चैव मननं ध्यानमिव वा ।
कर्त्तव्यमेव पुरुषैर्ब्रह्मदर्शनमिच्छुभिरिति वृहत्तन्त्रे ॥ २ ॥

आत्मेतितूपगच्छन्ति ग्राहयन्ति च ॥ ३ ॥

न प्रतीकेन हि सः ॥ ४ ॥

ब्रह्म दृष्टिरुत्कर्षात् ॥ ५ ॥

आत्मेत्युपदेश उपासनञ्च मोक्षार्थिभिः सर्वदा कार्य-
मेव नान्यं विचिन्तय आत्मानं मेवाहं विजानीया मात्मानं
ह्युपासि आत्माहि ममैष भवतीत्युक्त्यापगच्छसि आत्माले-
वोपासस्व आत्मन्येव विजानीहि नान्यं किञ्चन विजानता
आत्मा ह्येष भवतीति ग्राहयन्ति च । आत्मेत्युपासन
कार्यं सर्वथैव मुमुक्षुभिः नानाक्लेशसमायुक्तोप्येतावन्नैव
विस्मरेदिति भविष्यत् पर्वणि । आत्मा विष्णुरिति ध्यान
विशेषतः । सर्वेषाञ्च मुमुक्षूणां सुपदेशश्च तादृशः ।
कर्तव्यो नास्य नानेन कस्यचिन्मोक्ष इत्यत इति ब्राह्मे ॥ ३ ॥

नाम ब्रह्मेत्युपासीतेत्यादिना शब्दभ्रान्त्या न प्रातीके
ब्रह्म दृष्टिः कार्या किन्तु तत्स्थित्वेनेवोपासनं कार्यं ब्रह्म-
तर्के च नामादिप्राणपर्यन्तमुभयोः प्रथमात्वतः । ऐक्य-
दृष्टिरिति भ्रान्तिरबुधानां भविष्यति । नामादि स्थिति-
रेवात्र ब्रह्माणो हि विधीयते । सर्वथा प्रथमा यस्मात्
सप्तम्यर्थात् ततो मतेति ॥ ४ ॥

ब्रह्मदृष्टिः सर्वथा कार्यैव परमेश्वरे उत्कृष्टत्वात् ।
ब्रह्मदृष्ट्या सदोपास्यो विष्णुः सर्वैरपि भूवम् । महत्त्ववाची
शब्दोऽयं महत्त्वज्ञानमेव हि । सर्वतः प्रीतिजनकमतस्तत्
सर्वथा भवेत् । आत्मेत्येव यदोपास्या तदा ब्रह्मत्वसं-

आदित्यादिमतयश्चाङ्ग उपपत्तेः ॥ ६ ॥

आसीनः सम्भवात् ॥ ७ ॥

ध्यानाच्च ॥ ८ ॥

युता । कार्यैव सर्वथा विष्णो ब्रह्मत्वं न परित्यजेदिति
ब्रह्मतर्कः ॥ ५ ॥

चक्षोः सूर्योऽजायते त्याद्युपासनं च देवानां कार्यमेव
स्वोत्पत्तिस्थानत्वात् साश्च त्वात् मुक्तौ तत्र लयस्यापेक्षि-
तत्वाच्चोपपन्नं तेषां तद्युपासनम् । नारायणतन्त्रे च ।
आधिव्याधि निमित्तेन विक्षिप्तमनसोऽपि तु । गुणानां
स्मरणं शक्नोति विष्णोर्ब्रह्मत्वमेव तु । स्मर्त्तव्यं सततं तत्तु
न कदाचित् परित्यजेत् । अत्र सर्वगुणानाञ्च यतोऽन्तर्भाव
इष्यते । स्तोत्रपत्यङ्गञ्च देवानां विष्णोश्चिन्त्यं सदैव तु ।
तेषां तत्र प्रवेशो हि मुक्तिरित्युच्यते बुधैः । तदाश्रि-
ताश्च ते नित्यं ततश्चिन्तां विशेषत इति ॥ ६ ॥

सर्वदोषासनं कुर्वन्नप्यासीनो विशेषतः । कुर्यात्तदा
वसन् विक्षेपाल्पत्वेन हि सम्भवात् ॥ ७ ॥

स्मरणोपासनञ्चैव ध्यानात्मकमिति द्विधा । स्मरणं
सर्वदा योग्यं ध्यानापासनमासने । नैरन्तर्यं मनोवृत्ति-
र्ध्यानमिलुच्यते बुधैः । आसीनस्य भवेत् तच्च न शयानस्य
निद्रया । स्थितस्य गच्छतो वापि विक्षेपस्यैव सम्भवात् ।
स्मरणात् परमं ज्ञेयं ध्यानं नास्त्यत्र संशयः । इति नारा-
यणतन्त्रे । अतो ध्यानात्वाच्च ॥ ८ ॥

अचलत्वञ्चापेक्ष्य ॥ ८ ॥

स्मरन्ति च ॥ १० ॥

यत्रैकाग्रता तत्राविशेषात् ॥ ११ ॥

आप्रायणात् तत्रापि हि दृष्टम् ॥ १२ ॥

॥ १३ ॥

अचलं चेच्छरीरं स्यात् मनसश्चाप्यचलनम् । चलने तु
शरीरस्य चचलं हि मनो भवेदिति ब्रह्माण्डे ॥ ८ ॥

समं कायशिरोशीवं धारयन्नचलं स्थिरः । संप्रेष्य
जासिकाग्रं स्वं दिग्गन्धानवलोकयन् इत्यादि ॥ १० ॥

देशकालावस्थादिषु यत्रैकाग्रता भवति तत्रैव स्यात-
व्यम् । तमेव देशं सेवेत तं कालं तमवस्थितम् । तानेव
भागान् सेवेत मनो यत्र प्रसौदति । नहि देशादिभिः
कश्चिद्विशेषः समुदौरितः । मनः प्रसादनाय हि देशका-
लादिचिन्तनम् । इति वाराहे ॥ ११ ॥

यावन्मोक्षस्तावदुपासनादिकं कार्यं स यो ह वै तद्ग-
यवन्मनुष्येषु प्रापणं तमोद्धारमभिध्यायतेति श्रुतिः । सर्व-
देनमुपासते यावद्विमुक्तिः मुक्ता अपि ह्येनमुपासत इति
सौपर्णश्रुतिः । शृणुयाद् यावदज्ञानं मतिर्यावदयुक्तता ।
ध्यानञ्च यावदौचा स्यान्नेचा क्वचन बाध्यते । दृष्टतत्त्वस्य च
ध्यानं यदा दृष्टिर्न विद्यते । भक्तिश्चानन्तकालीना परमे
ब्रह्मणि स्फुटा । आविमुक्तेर्विधिर्नित्यं स्वत एव ततः पर-
मिति ब्रह्माण्डे ॥ १२ ॥

तदधिगम उत्तर । पूर्वाद्यतोऽश्लेषविनाशौ
 तद्व्यापदेशात् ॥ १३ ॥ ॥ ०९ ॥
 इतरस्याप्येवमश्लेषः पार्ते तु ॥ १४ ॥
 अनारब्धकार्ये एव तु पूर्वे तदवधेः ॥ १५ ॥
 अग्निहोत्रादि तु तत्कार्यायैव तद्दर्शनात् ॥ १६ ॥

ब्रह्मदर्शन उत्तराद्यस्याश्लेषः पूर्वाद् यस्य विनाशश्च ।
 तदयथा पुष्कर पलाश आपो न श्लिथन्त एवमेवं विदि पापं
 कर्मणैव श्लिथते तदयथैषोका तूलमग्नौ प्रेतं प्रदूयेतैकं
 हेवास्य सर्वे पाप्मानः प्रदूयन्त इति तद्व्यापदेशात् ॥ १३ ॥
 पुण्यस्याप्येवमश्लेषः । तुशब्दाऽनुत्यानवाची । यथा
 श्लेषा विनाशश्च मुक्तस्य तु विकर्मणः । एवं सुकर्मणश्चापि
 पततस्तमभिब्रुवमिति चाग्नेये ॥ १४ ॥

अनारब्धकार्ये एव पूर्वे पुण्यपापे विनश्यतः । तस्य
 तावदेव चिरं यावन्न विमोक्षेत अथ संपत्स्यत इति तद-
 वधेः । तुशब्दः स्मृतिद्योतकः । यदनारब्धपापं स्यात्त-
 दिनश्यति निश्चयात् । पश्यतो ब्रह्मनिर्द्वन्द्वं ह्येनञ्च ब्रह्म-
 पश्यतः । द्विषतो वा भवेत् पुण्य नाशो नास्त्यत्र संशयः ।
 तस्याप्यारब्धकार्यस्य न विनाशोऽस्ति कुत्रचित् । आर-
 ब्धयोस्तु नाशः स्यादल्पयोः पुण्यपापयोरिति नाराय-
 णतन्त्रे ॥ १५ ॥

अग्निहोत्राद्यपि मोक्षानुभवायैव । तुशब्दाद् ब्रह्म-
 दर्शनवतः स एनमावेदितेन भुनक्ति यथा वेदो वा ननु-

अतोऽन्याऽपि ह्येकेषासुमयोः ॥ १७ ॥

यदेव विद्ययेति हि ॥ १८ ॥

भोगेन त्वितरे क्षपयित्वा सम्प्रदाते ॥ १९ ॥

इति श्रीकृष्णदेवायनकृत ब्रह्मसूत्रभाष्ये

श्रीमदानन्द तीर्थ भगवत् पाद

विरचिते चतुर्थाध्यायस्य

प्रथमः पादः समाप्तः ।

तोऽन्यद्वा कर्माकृतं यदि हवा अप्यनेवं विनश्यत् पुण्यं कर्म
करोति तद्वास्यां ततः चीयत एवात्मानमेव लोकमुपासीत
स यः आत्मानमेव लोकमुपास्ते न ह्यस्य कर्म चीयते
तस्मादेवात्मनो यद् यत् कामयते तत्तत् सृजत इति तद्-
र्शनात् ॥ १६ ॥

मुक्तावनुभवकारणात् यदन्यत् पुण्यमपि नश्यति ।
अप्रारब्धमनभीष्टञ्च तथा ह्येकेषां पाठः उभयोस्त्यागेन
तस्य पुत्रा दाय मुपयन्ति सुकृतः साधु कृत्यां द्विषन्तः
पापकृत्यमिति । अनभीष्टमानरब्धं पुण्यमस्य विनश्यति ।
किमु पापं परब्रह्म ज्ञानिनो नास्ति सशय इति पाद्रे ॥ १७ ॥

ब्रह्मदर्शी कृतमल्पमपि पुण्यं महत्तरमनन्तं च
भवन्ति ! यदेव विद्यया करोति अद्वयोपनिषदा तदेव
वीर्यवत्तरं भवतीति श्रुतेः । न ह्यस्य कर्म चीयत इति

वाङ्मनसि दर्शनाच्छब्दाच्च ॥ १ ॥

अतएव च सर्वाण्यनु ॥ २ ॥

च । अल्पमात्रं कृतो धर्म्मो भवेज्ज्ञानवतो महान् । महा-
नपि कृतो धर्म्मो ह्यज्ञानां निष्कलो भवेत् इति च
भारते ॥ १८ ॥

आरब्धपुण्यपापे भोगेन क्षपयित्वा ब्रह्म संपद्यते ।
अथेति नियमसूचकः । आरब्ध पुण्यापापस्य भोगेन क्षप-
णादनुप्राप्नोत्येव तमोघोरं ब्रह्म वा नात्रसंशयः । ब्रह्मणां
शतकालात्तु पूर्वमारब्ध संशयः । नियतेन भवेन्नात्र कार्यार्थ-
काचिद्विचाराणा । इति नारायणतन्त्रे ॥ १९ ॥

देवानां मोक्ष उत्क्रान्तिश्चास्मिन् उच्यते । वागभि-
मानिन्युमा मनोभिमानिनि रुद्रे विलीयते । वाचो मनो-
शब्दत्वदर्शनात् । तस्य यावन्न वाङ्मनसि सम्पद्यत इति
शब्दाच्च । उमा वै वाक् समुद्दिष्ट मनो रुद्र उदाहृतः । तदे-
तन्मिश्रुनं ज्ञात्वा न दाम्पत्याच्च क्षीयत इति स्कान्दे ॥ १ ॥

अतएव चशब्दात् सर्वाणि दैवतानि यथानुकूलं
विलीयन्ते अग्नौ सर्वे देवा विलीयन्ते अग्निरिन्द्रे इन्द्र
उमायां उमारुद्रे विलीयते ! एवमन्यानि दैवतानि यथा-
नुकूलमिति गोपवनश्रुतिः ॥ २ ॥

तन्मनः प्राण उत्तरात् ॥ ३ ॥

सोऽध्यक्षे तदुपगमादिभ्यः ॥ ४ ॥

मूतेष्वतः श्रुतेः ॥ ५ ॥

नैकस्मिन् दर्शयतो हि ॥ ६ ॥

मनः प्राण इत्युत्तराद्वचनात्मनोऽभिमानो रुद्रः प्राणे वायी विलीयते वायोर्वाव रुद्र उदेति वायी विलीयते तस्मादाहुर्वायुर्देवानां श्रेष्ठ इति कौण्डिन्यश्रुतिः ॥ ३ ॥

स प्राणः परमात्मनि विलीयते सर्वे प्राणमुपगच्छन्ति प्राणं देवा अनुप्राणन्ति प्राणः परमनुप्राणिति तस्मादाहुः प्राणस्य प्राण इति । प्राणः परस्यां देवतायां मुक्ताः सन्तोऽग्निमाविश्य देवाः सर्वेऽपि भुञ्जते । अग्निरिन्द्रं तथेन्द्रश्च वायुमाविश्य सोऽपि तु । आविश्य परमात्मानं भुंक्ते भोगांसु बाह्यकान् । न ह्यानन्दो निजस्तेषां परैर्लभ्यः कथञ्चन । किमु विष्णोः परानन्दो न ते विष्णाविति श्रुतेः । प्राणस्य तेजसि तमो मार्गमात्रमुदाहृतम् । सर्वेऽशितुश्च सर्वादेस्तस्यान्यत्र लयः कथम् । इत्यादि श्रुतिसमूहः ॥ ४ ॥

भूतेष्वन्येषां देवानां लयः । भूतेषु देवा लीयन्ते भूतानि परेण परं उदेति नास्त्वमेत्येकक एव मध्ये स्यातेति ब्रह्मश्रुतेः ॥ ५ ॥

नैकस्मिन् भूते सर्वेषां देवानां लयः पृथिव्या सृभवो देवाः विलीयन्ते वरुणेऽश्विनावग्नावग्नयो वायाविन्द्रः सोम आदित्यो बृहस्पतिरित्याकाश एव साध्या विलीयन्ते ऋभवः पृथिव्यां वरुण आपोऽग्नयस्तेजसि मरुतो मारुतं

समानाचाहृत्युपक्रमाद् मृतत्वं चानुपोष्य ॥ ७ ॥

तदपीतेः संसारव्यपदेशात् ॥ ८ ॥

सूक्ष्मं प्रमाणतश्च तथोपलब्धेः ॥ ९ ॥

नोपमर्हनातः ॥ १० ॥

आकाशे विनायका विलीयन्त इति महोपनिषत्तुर्वेदशि-
खायाश्च दर्शयतः । अतोऽग्नौ सर्वे देवा विलीयन्त इत्यत्र
निर्दिष्टानामिव ॥ ६ ॥

देशतः कालतश्च व्याख्या समो नापरमः पुरुषो यस्याः
सा समाना संसारानुपक्रमात् स्वत एवासृतत्वं तस्याः
ब्रह्मत्वं तिष्ठतीति वावसृत्यनुपक्रमो । प्रकृतिश्च परमश्च द्वावेती
नित्यमुक्तौ नित्यौ च सर्वगतौ एतौ ज्ञात्वा विमुच्यत इति
नैतावता साम्यम् ॥ ७ ॥

समावेती । प्रकृतिश्च परमश्च नित्यौ सर्वगतौ नित्य-
मुक्तावसमावेती प्रकृतिश्च परमश्च विलीनी हि प्रकृतौ
संसारमेति विलीनः परमे ह्यसृतत्वमेतीति सौपर्यश्रुतिः ॥ ८ ॥

सूक्ष्मत्वं बाधिकं ब्रह्मणः प्रकृतेः ज्ञानानन्दैश्वर्यादिप्र-
माणाधिक्यञ्च । सर्वतः प्रकृतिः सूक्ष्मा प्रकृतेः परमेश्वरः ।
ज्ञानानन्दौ तथैश्वर्यं गुणाश्चान्ये ऽधिकाः प्रभोरिति हि चतु-
रश्रुतिः ॥ ९ ॥

अतस्तस्य ये विशेषगुणास्ते षामनुपमर्हनेनैव साम्यम् ।
देशतः कालतश्चैव समा प्रकृतिरौश्वरे । उभयोरप्य ब्रह्मत्वं
तदवन्धः परात्मनः । स्वत एव परेशस्य साचोपास्ते सदा

अस्यैव चोपपत्तरेष उष्मा ॥ ११ ॥

प्रतिषेधादिति चेन्न शरीरात् ॥ १२ ॥

स्पष्टो ह्येकेषाम् ॥ १३ ॥

हरिम् । प्रकृतेः प्रकृतस्यापि ये गुणास्ते तु विष्णुना । निय-
तानैव केनापि नियता हि हरेर्गुणा इति भविष्यत्पर्वणि ॥ १० ॥

दिधाहौदमबद्धस्य तदुष्मावदनुष्मावच्च । ततोष्मावत् परं
ब्रह्म यन्न जिघ्रन्ति न पश्यन्ति न शृण्वन्ति न विजानन्ति
अथानुष्मावत् प्रकृतिश्च प्राकृतं च यन्न जिघ्रन्ति जिघ्रन्ति च
यन्न पश्यन्ति पश्यन्ति च यन्न शृण्वन्ति शृण्वन्ति च यन्न
जानन्ति जानन्ति चेति सौपर्यश्रुतेः । किञ्चित् साम्या-
पपत्तेः ॥ ११ ॥

असमो वा एष परमो न हि कश्चिदेवं दृश्यते । सर्वे
ह्येतेऽणवो जायन्ते च म्रियन्ते च किद्रा ह्येते भवन्त्यथ परा
न जायते न म्रियते पूर्णस्यैव भवतीति चतुर्वेदशिखायां
साम्यं प्रतिषेधादिति चेत् न शरीराद्धि साम्यं प्रतिषि-
ध्यते ॥ १२ ॥

कुतः अथातः समाश्वा समाश्वाभिधीयन्ते । समास-
माश्वाथ समानि ब्रह्मणो रूपाणि यैरुत्पत्तिस्थितिलयो
नियतिरायतिश्चैकं ह्येवेतद्भवत्यथा समाब्रह्मेन्द्रो रुद्रः
प्रजापतिर्बृहस्पतिर्ये केचन देवगन्धर्वा मनुष्याः पितरोऽ-
सुरा यत् किञ्चिदं चरन् अचरन्नाथ समाऽसमा प्रकृतिर्वाव
समासमा एषा हि नित्याजरा तदथा चेति स्पष्टो हि
माध्यन्दिनानां समादिवादः ॥ १३ ॥

स्मार्थ्यते च ॥ १४ ॥ तानि परे तथा ह्याह ॥ १५ ॥
 अविभागो वचनात् ॥ १६ ॥ तदोकोग्रज्वलनं तत्प्रकाशितद्वारो विद्यासाम-
 र्थात्तच्छेषगत्यनुस्मृति योगाच्च हार्दानुगृहीतः
 शताधिकया ॥ १७ ॥

मत्स्यकुम्भवराहाद्याः समा विष्णोरभेदतः । ब्रह्माद्य-
 स्त्वसमाः प्रक्ताः प्रकृतिश्च समासमा इति वाराहे ॥ १४ ॥
 प्राणद्वारेण सर्वाणि देवतानि परमात्मनि विलीयन्ते
 सर्वे देवाः प्राणमाविश्य देवे मुक्तालये परमे यान्त्य चिन्ता
 इति कोषारवश्रुतिः ॥ १५ ॥

एते देवा एतमात्मानमनुविश्य सत्यासत्यकामाः सत्य-
 संकल्पाः यथा काममन्तर्वहिः परिचरन्तीति गोपवन-
 श्रुतिः । तत् परमेश्वर कामाद्य विभागेनैव तेषां सत्यका-
 मत्वं कामेन मे काम आगाढृदयाद्दृढं सत्योरिति वच-
 नात् । मुक्तानां सत्यकामत्वं सामर्थ्यञ्च परस्य तु । कामा-
 नुकूल कामत्वं नान्येषां विधौयत इति ब्राह्मे ॥ १६ ॥

उत्क्रान्ति काले हृदयस्याग्रज्वलनं भवति तस्य हेतस्य
 हृदयस्याग्रं प्रद्योतत इति श्रुतेः । तत् प्रकाशितद्वारो
 निष्क्रामति विद्यासामर्थ्यात् यं यं चापि स्मरन् भावं त्यज-
 त्यन्ते कलेवरम् । तन्तमेवेति कौन्तेय सदा तद्भावभावित
 इति स्मृतेः विद्याशेषगत्यनुस्मरणयोगाच्च । आचार्यश्रुते

रश्मयनुसारो ॥ १८ ॥

निशि नेति चेन्न सम्बन्धात् ॥ १९ ॥

यावद्देहभावित्वाद्दर्शयति च ॥ २० ॥

अतश्चायनेऽपि हि दक्षिणे ॥ २१ ॥

गतिं वक्तेति लिङ्गम् । हृदिस्थेनैव हरिणा तस्यैवानुग्रहेण
तु उत्क्रान्तिर्ब्रह्मरन्ध्रेण तमेवोपासतो भवेदिति चाध्यात्म्ये
शतचैका च हृदयस्य नाड्यस्तासां मूर्ध्नि नमभिनिःसृतैका-
तयोर्धनायन्नसृतत्वमेति विष्वगान्या उत्क्रमणे भवन्तीति
च ॥ १७ ॥

निष्क्रामति सहस्रं वा आदित्यस्य रश्मयः आसुना-
डौवा ततास्तत्र श्वेत. सुषुम्नो ब्रह्मयानः सुषुम्नायामौ
ततस्तत् प्रकाशेनैष निर्गच्छतीति हि पौत्रायण
श्रुतिः ॥ १८ ॥

रश्माभावान्निशि ज्ञानिन उत्क्रमणं न युक्तमिति
चेत् न सर्वदा सम्बन्धाद्रश्मीनां कियत् कालम् ॥ १९ ॥

यावद्देहो विद्यते तावद्रश्मिसम्बन्धोऽस्यैव सृष्ट्या वा
एते रश्मयश्च नाड्यश्च तेषां वियोगो यावदिदं शरीरमत-
एतैः पश्यत्येतैरुत्क्रामत्येतैः प्रवर्तत इति माध्यन्दिन-
श्रुतिः ॥ २० ॥

दक्षिणे मरणं याति स्वर्गं ब्रह्मोत्तरायण इत्युक्तेऽपि
ज्ञानिनो दक्षिणायनोत्क्रान्तिर्युज्यते । शतं पञ्चैव सूर्यस्य
दक्षिणायन रश्मयः । तावन्त एव निर्दिष्टा उत्तरायण
रश्मयः । ते सर्वे देहसम्बन्धाः सर्वदा सर्वदेहिनाम् ।

योगिनः प्रति च स्मर्यते स्मार्त्तं चैते ॥ २२ ॥

इति श्रीकृष्णहैपायनब्रह्मसूत्रभाष्ये श्रीमदा-

नन्दतीर्थभगवत्पादविरचिते चतुर्थाध्या-

यस्य द्वितीयपादः समाप्तः ।

महर्त्तोकादिगन्तार उत्तरायणरश्मिभिः । निर्गच्छन्ती-
तरैश्चापि यैरेष्टयेतरा गतिः । उत्तरं दक्षिणमिति त
एव तु निगद्यते न तु कालविशेषोऽस्ति ज्ञानिनां निय-
मात् फलम् । ददाति कालेऽनुगुणे फलं किञ्चिद्विशिष्यते ।
अप्युत्तमानां केषाञ्चिन्न विशेषोऽस्ति कालत इति हि
नारायणाध्यात्मो ॥ २१ ॥

न केवलं कालादिक्रते ब्रह्मचन्द्रगतौ स्मर्यते किन्तु
ज्ञानयोगिनः कर्मयोगिनश्च ।

अग्निर्ज्योतिरहः शुक्लः घग्मासा उत्तरायणम् । तत्र
प्रयाता गच्छन्ति ब्रह्म ब्रह्मविदो जनाः । धूमो रात्रिस्तथा
कृष्णः घग्मासा दक्षिणायनम् । तत्र चान्द्रमसं ज्योति-
र्योगी प्राप्य निवर्त्तत इति । अत्र योगीति विशेषणात्
स्मरणनिमित्ते चैते गतो गत्यनुस्मरणाद् ब्रह्म चन्द्रं वा
गच्छति ध्रुवम् । अननुस्मरधृतः काले स्मरणं प्राप्य वै
गतिरिति चाध्यात्मो ॥ २२ ॥

इति श्रीकृष्णहैपायनकृतब्रह्मसूत्रभाष्ये श्रीमदा-

नन्दतीर्थभगवत्पादविरचिते चतुर्था-

ध्यायस्य द्वितीयपादः समाप्तः ।

अर्चिरादिना तत् प्रथितेः ॥ १ ॥

वायुशब्दादविशेषविशेषाभ्याम् ॥ २ ॥

तडितोऽधिवरुणः सम्बन्धात् ॥ ३ ॥

मार्गो गम्यं चास्मिन् पाद उच्यते । तेऽर्चिषमभिसम्भ-
वन्त्यर्चिषोऽहरह आपूर्यमाणपक्षमित्यर्चिषः प्राथम्य-
श्रूयते । यथाह वै पुरुषोऽस्मात्लोकात् प्रैति स वायुमाग-
च्छतोति वायोः । तत्रार्चिषप्राप्तिरेव प्रथमा । हावेव मार्गो
प्रथितावर्चिरादिर्विपश्चिताम् । धूमादिः कस्मिन्नाच्चैव
सर्ववेदविनिर्णयात् । अग्निर्ज्योतिरिति । द्वे धैवार्चिषः
संप्रतिष्ठतः । अग्निर्गत्वा ज्योतिरेति प्रथमं ब्रह्म संव्रज-
न्निति । एकस्मिंस्तु परे संस्थो द्विरूपोऽग्नेः सुतो महानिति
ब्रह्मतर्कः ॥ १ ॥

अर्चिषो वायुं गच्छति स वायुमागच्छतोति सामान्य-
वचनात् । स इतो गतो द्वितीयां गतिं वायुमागच्छति-
वायोरहरह आपूर्यमाणपक्षमिति विशेषवचनाच्च ॥ २ ॥

मासेभ्यः संवत्सरं संवत्सराद्वरुणलोकं वरुणलोकात्
प्रजापतिलोकम् इति कौण्डिन्यश्रुतिः । संवत्सरात्तडित
मागच्छतितडितः प्रजापतिलोकमिति गोपवनश्रुतिः ।
तत्र तडितो वरुणं गच्छति तडिता ह्येते वरुणलोक
स्तडिदुपरि मुक्तामयो राजते । तथासौ वरुणो राजा
सत्यानृते विचिन्वतीत्युपरि सम्बन्धश्रुतिः ॥ ३ ॥

आतिवाहिकस्तस्मिन्नात् ॥ ४ ॥

उभयव्यामोहात्तत्सिद्धेः ॥ ५ ॥

वैद्युतेनैव ततस्तच्छ्रुतेः ॥ ६ ॥

कार्यं वादरिरस्य गत्युपपत्तेः ॥ ७ ॥

पूर्वोक्तस्वातिवाहिको वायुः पूर्वगमनस्मिन्नात् ॥ ४ ॥

कुतः स वायुमागच्छतीति प्रथममुच्यते । उत्क्रान्ती विद्वान् परममभिगच्छन् विद्युतमेवान्तत उपगच्छति । द्यौर्वाव विद्युतस्तत्पतिं वायुमुपगम्य तेनैव ब्रह्म गच्छती । त्यन्तेऽपि वायुगमनश्रुतेः । पूर्वोक्तः आतिवाहिकः परो वेति व्यामोहे उत्तरे दिवसपतिरिति विशेषणात् पूर्वोक्तातिवाहिकस्यैव श्रुति सिद्धेः । ब्रह्मतर्के च । उत्क्रान्तस्तं शरीरात् स्वात् गच्छत्यर्चिषमेव तु । ततो हि वायोः पुनश्च योऽसौ नाम्नातिवाहिकः । ततोहः पूर्वपक्षं बाह्युदक् संवत्सरं तथा । तद्धित वरुणश्चैव प्रयाजं सूर्यमेव च । सोमं वैश्वानर चेन्द्रं ध्रुवं देवीं दिवं तथा । ततो वायुं परं प्राप्य तेनैति पुरुषोत्तममिति ॥ ५ ॥

प्रकारान्तरेण तत्र ततोच्यमानत्वाद्वायोरपि परतो ब्रह्मणोऽर्वाग् गन्तव्योऽस्तीति नाशङ्कनीयं विद्युत्पतिना वायुनैव स एतान् ब्रह्म गमयतीति ब्रह्मगमनश्रुतेः । विद्युत्पतिर्वायुरेव नयेद्ब्रह्म न चापरः । कुतोऽन्यस्य भवेच्छक्तिस्तस्मिन् प्राणनायकमिति ब्रह्मत्तन्त्रे ॥ ६ ॥

स एवाण ब्रह्म गमयतीति कार्यं ब्रह्मगमयतीति

विशेषितत्वाच्च ॥ ८ ॥

सामौघात् तद्व्यपदेशः ॥ ९ ॥

कार्यात्यये तदध्यक्षेण सहातः परमभिधानात्
॥ १० ॥

सृतेच्च ॥ ११ ॥

परं जैमिनिर्मु ख्यत्वात् ॥ १२ ॥

वादरिर्मन्यते । ऋते देवात् परं ब्रह्म कः पूमान् प्राप्नु-
यात् क्वचित् । यद्यपि ब्रह्मदृष्टिः स्याद्ब्रह्मलोकमवाप्नुया-
दित्यध्यात्मवचनात् । तस्यैव गत्युपपत्तेः । ७ ॥

यदिह वा परमभिपश्यति प्राप्नोति ब्रह्माणं चतुर्मु-
खमिति कीषारवश्रुतेः ॥ ८ ॥

ब्रह्मविदाप्नोति परमिति तद्व्यपदेशस्तत्समीप एव
परमपि प्राप्नोतीत्येतदर्थमेव ॥ ९ ॥

कदेत्यत आह ते हि ब्रह्मणा अभि सम्पद्य यदेतद्विली-
यतेऽथ सह ब्रह्मणा परमभि गच्छतीति सौपर्णश्रुतेर्महा-
प्रलये तदध्यक्षेण ब्रह्मणा सह गच्छति ॥ १० ॥

ब्रह्मणा सह ते सर्वे संप्राप्ते प्रतिसञ्चरे । परस्यां ते
परात्मानः प्रविशन्ति परं पदमिति च ॥ ११ ॥

ब्रह्मशब्दस्य तत्रैव मुख्यत्वात् परमेव ब्रह्म गमयतीति
जैमिनिर्मन्यते ॥ १२ ॥

दर्शनाच्च ॥ १३ ॥

न च कार्यं प्रतिपत्तमभिसन्धिः ॥ १४ ॥

अप्रतीकालम्बनान्नयतीति स वादरायण उभ-
यथा च दोषात्तत् क्रतुश्च ॥ १५ ॥

दृष्टत्वाच्च परब्रह्मणः ॥ १३ ॥

न हि कार्यं प्रतिपत्तिः प्राप्तवान् इत्यभि-
सन्धिश्च । यदुपास्ते पुमान् जीवन् यत् प्राप्तुमभिवा-
ञ्छति । यच्च पश्यतिदृष्टः संस्तुत् प्राप्नोति स्मृतेरन्विति
पाप्मे ॥ १४ ॥

प्रतीकं देह उद्दिष्टो येषां तत्रैव दर्शनेनमद । न तु
व्याप्ततया कापि प्रतीकालम्बनास्तु ते । अप्रतीका देवतास्तु
ऋषीणां शतमेव च । राज्ञाञ्च शतमुद्दिष्टं गन्धर्वाणां
शतं तथा । एतेऽधिकारिणोव्याप्तिर्दर्शनेऽन्ये न तु क्वचित् ।
अयोग्यदर्शने यत्नादुभयशः पूर्वस्य चापि तु । अप्रतीका-
श्रया ये हि ते यान्ति परमेव तु । स्वदेहे ब्रह्मदृष्ट्यैव
गच्छेद्ब्रह्म स लोकताम् । ब्रह्मणा सह संप्राप्ते संहार
परमं पदमिति गारुडवचनात् । उभयतोक्तदोषात् प्रती-
कालम्बनात् परं नयति । स यथा कामो भवति तत्
क्रतुर्भवति यत् क्रतुर्भवति तत् कर्म कुरुते यत् कर्म कुरुते
तदा संपद्यत इति श्रुतेश्च । अत्र कर्मापासनमेव अन्यान्
कार्यं नयतीति भगवन्मतम् ॥ १५ ॥

विशेषञ्च दर्शयति ॥ १६ ॥
इति श्रीकृष्णद्वैपायनब्रह्मसूत्रभाष्ये श्रीमदा-
नन्दतीर्थभगवत्पादविरचिते चतुर्थाध्यायस्य
॥ ५ ॥ तृतीयपादः समाप्तः ॥

सम्पाद्याविर्भावः स्वेन शब्दात् ॥ १ ॥

अन्तःप्रकाशाद्वहिःप्रकाशाः सर्वप्रकाशादे वाव सर्व
प्रकाशा ऋषयोऽन्तः प्रकाशा मनुष्या एवहि वहिःप्रकाशा
इति चतुर्वेदशिखायाम् ॥ १६ ॥

इति श्रीकृष्णद्वैपायनकृतब्रह्मसूत्रभाष्ये श्रीमदा-
नन्दतीर्थभगवत्पादविरचिते चतुर्थाध्यायस्य
तृतीयपादः समाप्तः ।

भोगमाहास्मिन् पादे स एवं विदेरमन्वानः एवं पश्य-
न्नात्मानमभिम्यद्ये त तेनात्माना यथा कामं सर्वान् कामा-
ननुभवतीति सौपर्णश्रुतेः परं ज्योतिरुपसम्यद्य स्वेन रूपे-
णाभिमितिष्ठत इति च । एवं सेतुं तीर्त्वान्नः सन्नानन्दो
भवतीति च तत्र तरणम् नाम तत् प्राप्तयेऽन्यतरणमेव ।
इमां घोरामशिवां नदीं तीर्त्वेतं सेतुमाप्यति नैव सेतुना
मोदते प्रमोदत आनन्दो भवतीति मौद्गल्यश्रुतेः ॥ १ ॥

मुक्तः प्रतिज्ञानात् ॥ २ ॥
 आत्मा प्रकरणात् ॥ ३ ॥
 अविभागेनैव दृष्टत्वात् ॥ ४ ॥
 ब्राह्मेण जैमिनिरुपन्यासादिभ्यः ॥ ५ ॥

मुक्त एव चात्रोच्यते । अहरहरेन मनु प्रविशत्युप-
 संक्रमते च न तत्र मोदते । न प्रमोदते न कामाननुभवति
 बद्धो ह्येष तदा भवत्यथ यथैनं मुक्तो ऽनुप्रविशति मोदते
 प्रमोदते च कामांश्चैवान् भवतीति दृष्टच्छ्रुतौ च प्रतिज्ञा-
 नात् ॥ २ ॥

परं ज्योतिःशब्देन परमात्मैवोच्यते तत् प्रकरणत्वात् ।
 परं ज्योतिः परं ब्रह्म परमात्मादिका गिरः । सर्वत्र-
 हरिमेवैकं ब्रूयन्नान्यं कथञ्चनेति ब्रह्माण्डे ॥ ३ ॥

ये भोगाः परमात्मना भुज्यन्ते त एव मुक्ते भुज्यन्ते ।
 यानेवाहं शृणोमि यान् पश्यामि यान् जिघ्रामि तानेवैते
 इदं शरीरं विमुच्यानुभवन्तीति दृष्टत्वाच्चतुर्वेदशिखायाम् ।
 भविष्यत्पुराणे च । मुक्ताः प्राप्य परं विष्णुं तद्भोगाल्ले-
 शतः क्वचित् । वहिष्ठान् भुञ्जते नित्यं नानन्दादौन्
 कथञ्चनेति ॥ ४ ॥

सर्वदेह परित्यागेन मुक्ताः सन्तो ब्राह्मेणैव देहेन
 भोगान् भुञ्जत इति जैमिनिर्मन्यते स वा एष ब्रह्मनिष्ठ
 इदं शरीरं मलमभिसृज्य ब्रह्माभिसंपद्य ब्रह्मणा पश्यति
 ब्रह्मणा शृणोति ब्रह्मणैवेदं सर्वमनुभवतीति माध्यन्दिनाय

चितितन्मात्रेण तदात्मकत्वादित्यौ डुलोमिः ॥ ६ ॥
 एवमप्युपन्यासात् पूर्वं भावादविरोधं वादरा-
 यणः ॥ ७ ॥
 सङ्ख्यादेव तु तच्छ्रुतेः ॥ ८ ॥

न श्रुता उपन्यासात् । आदत्ते हरिहस्तेन हरिदृश्येव
 पश्यति । गच्छेच्च हरिपादेन मुक्तस्यैषा भवेत् स्थिति-
 रिति स्मृतेः । गच्छामि विष्णुपादाभ्यां विष्णुदृष्ट्या तु
 दर्शनम् । इत्यादि पूर्वस्मरणा स्मरणान्मुक्तस्यैतद्विषय-
 तीति वृहत्तन्त्रोक्तयुक्तेषु ॥ ५ ॥

चितिमात्रो देहो मुक्तानां पृथग्विद्यते तेन भुञ्जते ।
 सर्वं वा एतदचित् परित्यज्य चिन्मात्र एवावतिष्ठते तामेतां
 मुक्तिरित्याचक्षत इत्युद्दालक श्रुतेश्चिदात्मकत्वादौत्थौडुलो-
 मिर्मन्यते ॥ ६ ॥

स वा एष एतस्मान्मर्त्या द्विमुक्तश्चिन्मात्रो भवति
 अथ तेनैव रूपेणाभिपश्यत्यभिष्टुणोत्यभिमनुतेऽभिजानाति
 तामाहुर्मुक्तिमिति सौपर्णश्रुतौ चिन्मात्रेणाप्युपन्यासाज्जे-
 मिन्युक्तस्य च भावादुभयदर्शनाविरोधं वादरायणो मन्यते
 नारायणाध्यात्मो च । मर्त्यदेहं परित्यज्य चितिमात्रात्म-
 देहिनः । चितिमात्रेन्द्रियाच्चैव प्रविष्टा विष्णुमव्ययम् ।
 तदाङ्गानुगृहीतैश्च स्वाङ्गैरेव प्रवर्तनम् । कुर्वन्ति भुञ्जते
 भोगांस्तदनु वहिरेव वा । यथेष्टं परिवर्तन्ते तस्यैवानुग्रहे-
 रिता इति ॥ ७ ॥

अत एव चानन्याधिपतिः ॥ ९ ॥

अभावं वादरिराह ह्येवम् ॥ १० ॥

भावं जैमिनिर्विकल्पामननात् ॥ ११ ॥

द्वादशाहवदुभयविधं वादारायणोऽतः ॥ १२ ॥

न तेषां भोगादिषु प्रयत्नापेक्षा स यदि पितृलोक-
कामो भवति संकल्पादेवास्य पितरः समुत्तिष्ठन्तीति-
श्रुतेः ॥ ८ ॥

सत्यसंकल्पत्वादेव परमोऽधिपतिस्तेषां विष्णुरेव न
संशयः । ब्रह्मादिमानुषान्तानां सर्वेषामविशेषतः । ततः
प्राणादिनामान्ताः सर्वेऽपि यतयः क्रमात् । आचार्याश्चैव
सर्वेऽपि यैर्ज्ञानं सुप्रतिष्ठितम् । एतेभ्योऽन्यः पतिर्नैव
मुक्तानां नात्र संशय इति च वाराहे ॥ ९ ॥

चिन्मात्रं विनान्यो देहस्तेषां न विद्यते इति वादरिः ।
अशरीरो वा तदा भवत्यशरीरं वा वसन्तं न प्रियाप्रिये
सृशयाभ्यां ह्येष उन्मथ्यत इत्येवं कौरव्यश्रुतावाह
हि ॥ १० ॥

स वा एष एवं वित् परमभिपश्यत्यभिष्टुणोति ज्योति-
षैव रूपेण चितावाचिता वा नित्येन वाचा नन्दी ह्यैवैष
भवति नानन्दं किञ्चिदुपसृशति इत्यौहालकश्रुतौ विक-
ल्पामननात् । अन्यदेहस्यापि भावं जैमिनिर्मन्यते ॥ ११ ॥

यथा द्वादशाहः कृत्वात्मकः सत्त्वात्मकश्च भवति । एवं-

तत्त्वाभावे सन्ध्यावदुपपद्यते ॥ १३ ॥
 भावे जाग्रदत् ॥ १४ ॥
 प्रदीपवदावेशस्तथा हि दर्शयति ॥ १५ ॥
 स्वाप्ययसम्पत्तगोरन्यतरापेक्ष्यमाविष्कृतं हि ॥ १६ ॥

मुक्तभोगो बाह्यशरीरकृतश्चिन्मात्रकृतश्च भवतीति वाद-
 रायणो मन्यते ॥ १२ ॥

उपपत्तिश्च सन्ध्यं स्वप्नः सन्ध्यं तृतीयं स्वप्नस्थान मिति
 श्रुतिः ॥ १३ ॥

ब्रह्म वैवर्त्तं च । स्वप्नस्थानां यथाभोगो विना देहेन
 युज्यते । एवं मुक्तावपि भवेद्विना देहेन भोजनम् । स्वेच्छ-
 या वा शरीराणि तेजोरूपाणि कानिचित् । स्वीकृत्य जाम-
 रितवद्भुक्त्या त्यागः कदाचन इति ॥ १४ ॥

शरीरं मनु प्रविश्यापि तत् प्रकाशयन्तः पुण्यानेव
 भोगाननुभवन्ति न तु दुःखादीन् । यथा प्रदीपो दीपि-
 कादिषु प्रविष्टः स्तब्धः तैलाद्येव भुङ्क्ते न तु तत्
 काष्णर्गादि तौर्णोहि तदा सर्वान् शोकान् हृदयस्य भव-
 तीति दर्शयति ॥ १५ ॥

न च स्वर्गे लोके न भयं किञ्चनास्तौल्यादिना स्वर्गा-
 दिस्थस्यैतदिति वाच्यम् । यतः सुप्तौ मोक्षे वा एतदुच्यते
 अत्र पिता पिता भवति अनन्त्यागतं पुण्येना नन्त्यागतं
 पापेन इत्याद्याविष्कृतत्वात् ब्रह्मवैवर्त्तं च । ज्योतिर्मयेषु
 देहेषु स्वेच्छया विश्वमोक्षिणः । भुञ्जते सुसुखान्येव न

जगद्व्यापारवर्जम् ॥ १७ ॥

प्रकरणादसन्निहितत्वाच्च ॥ १८ ॥

प्रत्यक्षोपदेशादिति चेन्नाधिकारकिमण्डल-
संज्ञेः ॥ १९ ॥

दुःखादीन् कदाचन । तीर्णाहि सर्वशोकान्ते पुण्यपापादि
वर्जिताः । सर्वदोषनिवृत्तास्ते गुणमानस्वरूपिणः
इति ॥ १६ ॥

सर्वान् कामानाप्यामृतः समभवदित्युच्यते तत्र सृष्ट्या-
दिभ्योऽन्यान् व्यापारानाम्प्रोति ॥ १७ ॥

कुतः । जीवप्रकरणत्वाज्जीवानां तादृक् सामर्थ्यविर-
हत्वाच्च । वाराहे च । स्वाधिकानन्द संप्राप्ती सृष्ट्यादि-
व्यापृतिष्वपि । भुक्तानां नैव कामः स्यादन्यान् कामां-
सु भुञ्जते । तद्योग्यता नैव तेषां कदाचित् कापि विद्यते ।
न चायोग्यं विमुक्तोऽपि प्राप्नुयान्न च कामयेदिति ॥ १८ ॥

योवेद स वेद ब्रह्म सर्वस्मै देवा वलिमावहन्तीति
प्रत्यक्षोपदेशात् जगदैश्वर्यं मय्यस्तीति चेत् न आधिका-
रिक मण्डलाधिपति ब्रह्मा हि तत्रोच्यते । गार्ग्ये च । आत्मे-
त्येव परं देव सुपास्यं हरिमव्ययम् । केचिदत्रैव मुच्यन्ते
नोत्क्रामन्ति कदाचन । अत्रैव च स्थिति स्तेषां मन्तरौचे
च केचन । केचित्स्वर्गे महर्लोकं जने तपसि चापरे ।
केचित् सत्ये महाज्ञाना गच्छन्ति चौरसागरम् । अत्रापि
क्रमयोगेन ज्ञानाधिकात् समीपगाः सालोक्यश्च सरूपत्वं

विकारावर्त्ति च तथा हि स्थितिमाह ॥ २० ॥
दर्शयतश्चैव प्रत्यक्षानुमाने ॥ २१ ॥

सामोष्यं योग एव च । इदमारभ्य सर्वत्र यावत् सुचौर
सागरम् । पुरुषोऽनन्त शयनः श्रीमन्नारायणाभिधः ।
मानुषा वर्णभेदेन तथैवाश्वमभेदतः । भूपा मनुष्या गन्धर्वा
देवाश्च पितरश्चिराः । अज्ञानजाः कर्मजाश्च तार्त्त्विकाश्च
शचीपतिः । रुद्रो ब्रह्मेति क्रमशः स्तेषु चैवोत्तमोत्तमाः ।
नित्यानन्दे च भोगे च ज्ञानैश्वर्यं गतेषु च । सर्वे शतगुणो-
द्विक्ताः पूर्वस्मादुत्तरोत्तरम् । पूज्यन्ते च वरैस्ते तु सर्वैः
पूज्यश्चतुर्मुखः । स्वजगद्वापृतिस्तेषां पूर्ववत् समुदी-
रिताः । सयुजः परमात्मानं प्रविश्य च वहिर्गताः ।
चिद्रूपान् प्राकृतांश्चापि विना भागांस्तु कांश्चन । भुञ्जते
मुक्तिरैवैते विस्पष्टाः समुदीरिता इति ॥ १८ ॥

विकारावर्त्ती व्यापारो मुक्तानां न च विद्यते । इमं
मानमावर्त्तं नावर्त्तन्त इति श्रुतिः । वारहे च । स्वाधि-
कारेण वर्त्तन्ते देवा मुक्तावपि स्फुटम् । वलिं हरन्ति
मुक्ताय विरिञ्चाय च पूर्ववत् । स ब्रह्मकास्तु ते देवा
विष्णवे च विप्रिषतः । न विकाराधिकारन्तु मुक्तानामन्य एव
तु । विकाराधि कृता ज्ञेया ये नियुक्तास्तु विष्णुनेति ॥ २० ॥

एतत् साम गायत्रास्त इत्युच्यते । तत्रानन्दादीनां
वृद्धिर्ज्ञासश्च न विद्यते । एक प्रकारैश्चैव सर्वदा स्थितिः ।
स एषः एतस्मिन् ब्रह्मणि सम्पन्नो न जायते म्रियते न क्षीयते

भोगमात्र साम्यलिङ्गाच्च ॥ २२ ॥

अनादृतिः शब्दादनादृतिः शब्दात् ॥ २३ ॥

न वर्द्धते स्थित एव सदा भवति । दर्शयन्नेव ब्रह्म दर्श-
यन्नेवात्म-नं तस्यैव दर्शयतो न पत्ति न विपत्ति नित्याह
जावालि श्रुतौ । यत्र गत्वा न स्त्रियते यत्र गत्वा न
जायते न ह्रियते यत्र गत्वा न वर्द्धते इति मोक्षधर्मे ।
विद्वत् प्रत्यक्षात् कारणाभावलिङ्गाच्च । ब्रह्मवैवर्त्ते च ।
न क्लृप्तो न च वृद्धिर्वा मुक्तानां विद्यते कश्चित् । विद्वत्-
प्रत्यक्ष सिद्धत्वात् कारणा भावतोऽनुमा । हरेरुपासना
चात्र सदैव सुखरूपिणी । ननु माधनभूता सा सिद्धि
रेवात्र साध्यत इति ॥ २१ ॥

न च भोग विशेषादिति विरोधः । एतमानन्दमय-
मात्मानमनु प्रविश्य न जायते न स्त्रियते न क्लृप्तते न वर्द्धते
यथाकामञ्चरति यथाकामस्मिन्वति यथाकामं रमते
यथाकाममुपरते इति भोगमात्रसाम्यलिङ्गात् । अवृद्धि
क्लृप्त रूपत्वं मुक्तानां प्रायिकं भवेत् । कादाचित्-
कविशेषस्तु नैव तेषां निषिध्यत इति कीर्त्तम् । प्रवाहतस्तु
वृद्धिर्वा क्लृप्तोवा नैव कुत्रचित् । नाप्रियं किञ्चिदपि तु
मुक्तानां विद्यते कश्चित् । कुत एव तु दुःखं स्यात् सुखमेव
सदोदितम् । भोगानान्तु विशेषे तु वैचित्त्यं लभते कश्चि-
दिति नारायणतन्त्रे ॥ २२ ॥

न च पुन रावर्त्तते न च पुन रावर्त्तते सर्वान्
कामानप्यमृतः समभवत् समभवदित्यादि श्रुतिभ्यः ॥ २३ ॥

ज्ञानानन्दादिभिः सर्वैर्गुणैः पूर्णाय विष्णवे ।
 नमोऽस्तु गुरवे नित्यं सर्वधाति प्रियाय मे ।
 यस्य त्रौण्युदितानि वेदवचने रूपाणि दिव्यान्यलम् ।
 भक्त्या दर्शितमित्यमेव निहितं देवस्य भर्गोमहत् ।
 वायोरात्म वचोनयं प्रथमकं वृत्तो द्वितीयं वपु-
 र्मध्वो यत्तु तृतीयकं कृतमिदं भाष्यं हरी तेन हि ॥
 इति श्रीकृष्णवैपायनकृतब्रह्मसूत्रभाष्ये श्रीमदा-
 नन्दतीर्थ भगवत्पादविरचिते चतुर्थाध्यायस्य

चतुर्थपादः समाप्तः समाप्तश्च

चतुर्थोऽध्यायः ।

समाप्तम्

प्रिन्टेर लीडियररुण प्राल ।

न० ७९ मिवनारारुणदाम लेन

